

Barcode : 2030020024647

Title - goopa danpatula

Author - raavu venkata laqs-mii narasinha

Language - Telugu

Pages - 187

Publication Year - 1954

Barcode EAN.UCC-13



2 030020 024647

UNIVERSAL
LIBRARY

OU_204205

UNIVERSAL
LIBRARY

గోపదంపతులు

(చరిత్రాత్మకనవల)

గ్రంథకర్త:

వింజమూరి వెంకటలక్ష్మీనరసింహారావుగారు



ఆంధ్ర బుక్ హౌస్
నుల్లాస్ బజార్, హైదరాబాద్

ప్రకాశకుడు:

పెదమల్ల శ్రీరాములు

సింహా బుక్-డిపో, రాజమండ్రి.

1954

వెల రు 1-8-0

గోపదంపతులు.

౧ ఆకర్షణము.

ఆంధ్రదేశమునఁ జిరకాలమునుండి చారిత్రాప్రాముఖ్యము వహించిన పట్టణములలో విశాఖపట్టణ మొకటి. దానికి రెండు కోసులదూరమున గోపాలపట్టణము చిన్నగ్రామము గలదు. ఆ గ్రామముగుండఁ జెన్నపురినుండి కలకత్తాకుఁబోవు నినుపదారి పోవుచున్నది. అది కుగ్రామమేమైనను దానిసమీపమందున్న చిట్టడవులలోనికలప చింతకాయ మున్నగు వస్తువుల యెగుమతికొంతయందుజరుగుచుండును. కావున, నందొక రైల్వేస్టేషను నిర్మింపఁబడియున్నది. అది విజయనగర సంస్థానములోని పల్లెకావునఁ దఱుచుగాఁ దత్సంస్థానోద్యోగులు వచ్చుచుందురు. వారిలో నొకరిద్దఱండే కాఁపురముందురు. ఇనుపదారి దానిగుండఁబోవుటచేఁ దస్సంబంధోద్యోగులును గొందఱుఁ గురు. అప్పుడప్పుడాప్రాంతములఁ బ్రయాణము సేయు వర్తకుల నరికట్టి పాటచ్చరులు కొందఱు బాధించుచుండుటయుఁ గలదు గావున, నందుఁ గొందఱు రక్షకభటులును దదధికారులు కొందఱునుగాఁపురముచేయుచుందురు. వీరుగాక కరణకరణకప్రభృతులే యందఱి ఘనుల సంఘములోఁ జేయుచుందురు.

1914 సంవత్సరమున గోపాలపట్టణపు రైల్వేస్టేషనునకు ఆర్మోగముపిళ్ళగారను తమిలదేశస్థుఁ డొకడు మాష్టరుగా నుండెను. అతఁడు మిగులఁ బూర్వాచారపరాయణుఁడు, ప్రజావంతుఁడు. అతనిభార్య సుందరమ్మాకు భర్త కనుగుణవర్తినియొందును. వారి మతము శైవమతము. వారు తఱచుగాఁ దమదేశాచారముల ననుసరించి యేవియో యుత్సవములు చేసికొనుచుందురు. ఆ యుత్సవ దినములలో నింటఁ బిండివంటలు మెండుగాఁ జేసికొని బంధుమిత్రాళితో భుజించుచుఁ దమకుఁ బరిచితులగు తణ్ణామిష్ఠులం గొందఱినిఁ గూడ విందునకు రమ్మని పిలిచి యాదరించుచుందురు. సుందరమ్మ వివాహము చవిఁజూడని స్త్రీ లాజనపదమందు లేరు.

ఆ గామమున గొల్లలసంఖ్యయెక్కువ. వారిలో ఆవులయప్పలసామి యనఁబడువాఁడు మేటి. వానిభార్య గంగమ్మ వానికన్నివిధముల ననుకూలవత్తియై వర్తించుచుండును. ఆజాయాపతులు పాలవర్తకము చేయుచుందురు. అక్కడనున్న యుద్యోగుల కెల్ల బాలులు పెరుగును గంగమ్మయే యమ్ముచుండును. కొందఱు గొల్లలు అప్పలసామి యింటికివచ్చి పాలు పెరుగులు విరవిగాఁ గొని విశాఖపురికిఁ గొనిపోయి మరల నమ్ముకొందురు. ఈవర్తకములో నప్పలసామికాని యతనిభార్య గాని ప్రజల నేమియు మోసముచేసి యెఱుగరు. పాలలో నొక్క నీళ్ళచుక్క యెసఁ గలుపరు; పెరుగులోఁ గూడ నెట్టి కత్తియు లేకుండును. ఇట్లులుండుటచే వారికి విశేషధనము

మిగులక సుఖజీవనము చేయుటకు మాత్రము మిగులుచుండును. అప్పలసామియు గంగమ్మయు బలముగలవారగుటచేత దినమునకు మూడునాలుగుసేరుల పాలు త్రాగుదురు.

ఆయేటఁ దమిళుల యుగాదిపండుగువచ్చెను. నాఁడు స్తేషణమాప్తరుగారి యింట మరల నుత్సవము జరుగనున్నది. వారినెయ్యురెండఱో విందారగింప రానున్నారు. దక్షిణదేశమునఁ బాలతోఁ జేసికొను పిండివంటలెన్నియో వారు చేసికొన నిశ్చయించికొనిరి. గంగమ్మచు నాల్గుకుఁచముల క్షీరములను దెమ్మని వారు నియమించిరి. సూర్యోదయమగుసరికి గంగమ్మ తనపసుల కాపరులచే నాపాలుపట్టించుకొని మాప్తరు గారిగృహమునకేగెను. సుందరమ్మ గంగమ్మనుజూచి యత్యానందిముతో శుభ్రముగాఁ దోమిన పాత్రలనుదెచ్చి పాలనుబోయించుకొని వానిస్వచ్ఛతకు నిర్దుష్టతకును నెంతోమెచ్చు పానెను. గంగమ్మ తన యమాయకత్వమును నెల్లడించును నించుకమాటాడి చెన్నపుఱుకొని పాలపత్తకులరీతి యెట్టాలుండునని సుందరమ్మనడిగెను.

సుంద—మా చెన్నపట్టణము గో నింట్ల కాపురము దీసికొనివచ్చి పాలు పిదికియిత్తురు. మోసముచేయువారు తక్కువగానుండురు. పాలెదుటఁ బిమకకున్నచో నీళ్ళు గలుపకమానరు. కాని మాయూరిపాలు నీవిచ్చుపాలంత రుచ్యములుగావు.

గంగ—పాలలో నీళ్ళు గలుపకుప్పడు వాని రుచియే.

చెడును? నమ్మకముగా నిచ్చినప్పు డక్కడిపాలుసైతము నే నిచ్చు పాలరుచినే పొందియుండవలెను గదా?

సుంద—పాలరుచి యావులుతిను మేతనుబట్టికూడ నుండును గదా? ఇక్కడ మీగోవులకు మంచిపచ్చికమేత గలదు. చిట్టుపొట్టులు మీరు పెట్టునట్టులు వారు పెట్టరు. మీరు పశువుల కిమనాహారములోఁగల సత్తువ వారిచ్చు నాహార ములో లేదు. అక్కడి యావులలో విశేషసంఖ్యలు ఆస్త్రేలి యా మున్నగు పరిదేశములనుండి వచ్చునవే. అవికుంచముల కొలది క్షీరములనుండును. కాని యందు మసదేహమున కుపయోగించు వస్తుచయము చాల తక్కువగానుండును.

గంగ—అమ్మా! ఆయావులకు మసయావులకు రూప ములో భేదము లుండునా?

సుంద—రూపములోను భేదముగలదు. ఆర్జులలోను భేదముగలదు. అవి యిక్కడి గోవులవలె సంబారవములుచే యవు. క్షీచుకంతములలోఁ గోయనికూయును. వానిదేహము లిచ్చటివాసకంటె మరిపులుగానుండును. వానిమొగములలో లక్ష్యకళి తక్కువగా నుండును.

గంగ—అమ్మా! చెన్నపట్టణము చాలపెద్దది కాబోలును?

సుంద—గంగమ్మా! పెద్దదని నెమ్మదిగానందువా? విశాఖపట్టణము చూచితివిగదా? దానికే బదంత లుండును.

అక్కడనొక పేటలోనుండి మఱియొక పేటకుఁ జోవుటకునినుపదా
రులగుండఁబోవు బండ్లు „ట్రామ్సు” అనఁబడునవి గలవు.
„మోటారుబస్సు”లకు లెక్కయేలేదు.

గంగ—అమ్మా! నేనాట్రాముబండ్లెప్పుడును జూడ
లేదు. అవికూడ లెలుబండ్లవలెనేయుండునా? వానిలోనుండి
పొగవచ్చునా?

సుంద—అబ్బే! అవికె లుబండ్లలాగున నావిరిచేసడుపఁ
బడవు. వానికి „ఎలక్ట్రిసిటీ” యనఁబడు నొకదివ్యశక్తి
యాధారమైయున్నది. ఆశక్తి చేతనే పట్టణమంతయుఁ గాంతి
వంతమగుదీపికలచే బ్రకాశించుచుండును. నగరములోని
దీపములన్నియు నొక్కసారియే వెల్లింపఁబడుచుజుమి!

గంగ—సుందరమ్మగారూ! నేనాముచ్చటలన్నియుఁ
జూచి మఱి చనిపోవలెనని కోరుచున్నాను. నాకోరిక యీడేఱు
నోలేదో! విశాఖపట్టణములో గొప్పవారియిండ్లఁ బెండ్లిండ్లలో
వెలిఁగింపఁబడుగ్యాసులెట్లకన్న సచ్చటిదీపములెక్కవకాంతిలో
నుండునా? అక్కడిబజారు మిగుల బాగుగనుండునుకాఁబోలు!

సుంద—గంగమ్మా! చెన్నపట్టణమువెళ్లుటయెంతపని!
మీకొక నెలలోవచ్చునాదాయము వ్యయముచేసికొందురేని.
మీదంపతులు ఆపురికిఁబోయిచూచిరావచ్చును. సీపుచూచిన
గ్యాసులెట్లకాంతి యక్కడి యెలక్ట్రిక్లెట్ల కాంతిలోనాల్గవ
వంతై నుండదు. ఇకనచ్చటి బజారు మిక్కిలియానందదా
యకముగానుండును. ఈతాష్ట్రములోఁగలవిన్నాణపువస్తువుల

లో మేలై నవానినెల్ల నందుఁజూడవచ్చును. నీవాపురమును జూచుట కంతగానిచ్చింతువేని రాఁగల డిశంబరునెలలో మేము వెళ్లునవును నిన్నుఁదీసికొని వెళ్ళెదములే. ఆనెలలో 'పార్కు ఫేర్', అనఁబడు గొప్పసంతజరగును. దానినిజూపి నీముచ్చటదీర్తునులెప్పు. మాకు, 'టిక్కెట్టు'లక్కఱలేదు. కావున మాతోఁబాటు నీవును రావచ్చును. మాయింటనే భోజనము చేయుచు నీవుందువు. నేనే స్వయముగా నీకావంతలన్నియుఁ గనఁబఱుతును.

గంగ—అమ్మా! తప్పకవస్తాను. ఒకగిత్తనమ్మి యా సొమ్ముతో బయలుదేలుదును. వింతసరకులేవై ననున్నఁ గొని తెత్తును. నేనీపల్లెటూళ్ళవెంబడినుంటినిగాని, మాపెద్దలు చెన్నపట్టణములోనేయుండెడివారు. మాతాత నొన్నాళ్లు చెన్నపట్టణములో నొక రుసరిగిల జీతముమీఁదఁ బనిచేసినాఁడు. మాతండ్రికాలములో మాసంసారముంతయుఁ జిఱికిపోయినది. మాయమ్మకుఁ దినుటకుఁ దిండికూ డలేనియవస్థ గల్గినది.

సుంద—అవునఁట. నీమగఁడాకథయంతయు నొక సారిచెప్పియున్నాఁడు. లక్ష్మీ చంచలగదా! బండ్లొడలు నోడలుబండ్లునగునుగదా! అదృష్టముబాగుగనున్న నీవుమరల గొప్పదానవగుదువు.

గంగ—నిజమమ్మా! జమీందారులు ఫకీరులుగను ఫకీరులుజమీందారులుగను మాఱుచుండుట మనము చూచు చున్నాముగదా! దేవునిదయయున్న నైశ్వర్యమునకేమిలోప

ము? అమ్మా! చాలప్రాద్దేశికీనది. నేనుబసకుఁబోవలయును.
సెలవు దయచేయుఁడు

అనిగంగమ్మ వట్టిచెంబులు పసులకాపరిచేతికందిచ్చి
యింటికిఁ బోవుటకై బయలుదేఱెను. ఆమె సుందరమ్మచెప్పిన
మాటలువిన్నతర్వాతఁ జెన్నపురిమీఁదనే మనస్సంతయు నిలిపి
యుండుటచేతఁ దానాపట్టణవీధులలోఁ దిరుగుచున్నటులే
భావించుకొని పరద్యాసముతోనే సడచిపోవుచుండెను. కొంత
దూరమేఁగునప్పటికి నామెమగఁడు పొలములోనుండి వచ్చు
వాఁడు దారిలో నెదురుపడెను. ఎదుట భర్తయుండుటయు
గ్రహింపక యన్యాయకాంతిచిత్తమై గంగమ్మ పోవుచుండుట
యప్పలసామిగని మెల్లఁగావెనుకనుండివచ్చి యామెకన్నులు
మూసెను. గంగమ్మ యికిపడి తాఁకుచునుబట్టి తనప్రియుఁడే
యని గ్రహించి యచేయితియుఁడు. కట్టవంటికాఠిన్యముగల
మిఠాచేతినిగుర్తింప నెట్టివారై ననేర్తురు. నేను గుర్తింపఁజాలనా?”
యని మేలముగాఁబలికెను. అప్పలసామి చేతులఁదీసివై చిఁమగ
వాండ్రయిందను నాయొడలును, నాఁడువాండ్రలో నీయొడలును
మిగులుబలిష్ఠములుగుటచే మనముతాఁకినప్పుడు మనలనుగుర్తిం
పనివారెవ్వరు నుండరు. నీవు నన్నాక్షేపింప నక్కఱలేదు.”
అని బదులుపల్కెను.

ఇట్టులాదంపతులు వేడుకనుచులాచుకొనుచు నొకపావు
గంటలో నిలుసేరిరి. వారిరువురును స్నానములాచరఁచి ధౌత
వస్త్రములఁగట్టి చ్చులు గుడువఁబూనిరి.

— నవ్వుములు



అప్పలసామి పూర్వీకులెల్లరు విజయనగరములోఁ గాఁ
పురముండెడివారు. అతనితాత విజయనగరసంస్థానములో
“మోతీమహల్” దగ్గఱ కావలియుండువారిలో నాయకుఁడుగా
నుండువాఁడు. అతఁడు మిగులబలాఘ్యుఁడు. అతఁడెందఱి నోజ్ఞెట్టి
గాఁడ్రినోడించి ఖ్యాతిగాంచియున్నవాఁడు. వానికుమారుఁడు,
అప్పలసామితండ్రి, శరీరబలమంతగాలేనివాఁడైనను దండ్రి
పేరినిజెప్పకొని పోలీసుశాఖలో నొక యుద్యోగమును సంపా
దించుకొనెను. మొదట సామాన్యరక్షకభటుఁడయైనను నతఁడు
(వెంకటేశ్వరులువానిపేరు) క్రమముగా వృద్ధిగాంచి సబ్
ఇన్స్పెక్టర్ యయ్యెను. వెంకటేశ్వరు లాయుద్యోగము చేయుచు
విశాఖపురిలోఁ జాలకాలముండెను. ఆపట్టణములోనే యప్పల
సామి బాల్యము చాలవఱకుఁ గడచెను. ఆవయస్సులోనే
యప్పలసామి విద్యనేర్వవలసినది. కాని యతనికి విద్యలో
సభిరుచితక్కువగానుండి శరీరవ్యాయామపుంగీడలన్న మ
క్కువ మెక్కువగానుండునది. ఆకారణముచేత నతనికిఁ జదువే
మియు సంటలేదు. రెండవఫారములోఁ జదువుచు నతఁడుబడి
మానివేసెను. నిరంతరమాతఁడు కలాశాలావ్యాయామోపా
ధ్యాయునికడ కరుగుచు నతనికడనెప్పుడు కసరత్తుచేయుచుం
డెనువాఁడు. ట్రిపీట్ మున్నగువానిమీఁద వింతవింతపనులను

జేయుటనేర్చికొనెను. ఫుట్బాల్, టెన్నిస్, క్రికెట్ మున్నగు
 ఫేలనములలో దిట్టయనిపించుకొనెను. అతడొక్కడే కొడుకగు
 టచే దండ్రివానినేమియు ననెడువాఁడుకాఁడు. విశేషించి
 వాని వ్యాయామమున కనువగు సాత్త్వికాహారమునుగూడ
 వానికి సమకూర్చుచుండువాఁడు.

పట్టణమును దర్శించుటకు గవర్నరులుగాని మఱియే
 గొప్పయుద్యోగులుగాని వచ్చినప్పుడు, అప్పలసామినిరావించి
 యతనిచే గొన్ని బలవిరోధపరిదర్శనములు జరపించి యానం
 దించుట యాయూరివారి యాచారమయ్యెను. ఇట్లు లప్పల
 సామి కీర్తివ్యాపించెను. అతఁడెన్నియో బహుమాన పద
 కములను బడసెను. వాని కిరువదియేండ్ల వయస్సున్నప్పుడు
 వానితల్లి మశూచికవ్యాధిచే మృతినొందెను. వానితండ్రి మ
 రల నుద్వాహమాడనిచ్చింపక కుమారునితో నెటులో కాలముఁ
 బుచ్చుచుండెను. ఇంట వండిపెట్టువారెవ్వరునులేమి నొకదూ
 రంపుఁజుట్టమొల ముసలమ్మను దెచ్చికొని యామె యింతతిండి
 పెట్టుచుండఁ దనయుద్యోగధర్మమును యథావిధినెఱవేర్చుచు
 వెంకటేశ్వరులు కాలక్షేపము చేయుచుండెను. ఆయుద్యోగ
 ములోఁ జిల్లిగవ్వమొన లంచముపుచ్చుకొనకుండు సభావము
 గలవాఁడగుటచే, నతఁడు సుతునికి ధనమేమియు నిలువఁజేసి
 యూయఁ జాలకుండెను. వాని సంపాదనమంతయు సుఖజీవ
 నమునకే వ్యయముగుచుండెను.

పోలీసులైనను దగ్గఱ నొకచిన్న పెంతుట్టి గలదు. అం దొక స్త్రీ ముప్పదే దేండ్ల యీడుగలది. నవయావనవతియగు కూతుతోఁ గాఁపురము చేయుచున్నది. ఆయాఁడుదానిమగఁడు దుష్టుల సావాసముఁ జేసి దుర్నీతిపరుఁడై పెద్దలార్జించిన ధన మగతయు వ్యయమొనర్చి కట్టఁబుట్టమును గుడువఁగూడునులేని యవస్థను దెచ్చుకొని గృహధనముతోఁబాటారోగ్యధనము సైతము గోల్పోయి దుర్భరమైన ఊయవ్యాధికి లోనై మృతి నొందెను. భర్తగతింపఁగా నాయ్యాలి కేవారియులేక మాన ముచంపుకొని గొడేవారనుజమీందారులయింట దాన్యమొన రించుచుఁ గూతునిఁ బెట్టుకొని యాయింటనొకభాగ మద్దెకుఁ బుచ్చుకొని కాఁపురముం దెను. ఆకూతురే మనకథానాయిక యగు గంగమ్మ. మనకథానాయకుఁకగు సప్పలసామి కండలు గట్టిన భుజదండములతో విశాలమ్మగు తొమ్ములతో నామె యింటిపక్క నుండి పోవునపుడు గంగమ్మ పెక్కుసారులు చూచి యట్టిబలాధ్యుని వివాహమాను భాగ్యము గల్గునా యని యూహించుచుండెను. గంగమ్మకూడఁ బచ్చనిమేని చాయగలిగి సర్వాంగసౌష్ఠ్యముతో నొప్పుచున్న యువతీల లామయాట, సప్పలసామియు వీధియరుఁగుపై నిల్చి తనవంక సానురాగమునఁ జూచు నామెను గాంచినప్పుడెల్ల నామె తన కథాంగియగు పుణ్యమబ్బునాయని తలఁచుచుండెను.

ఇట్లు లాయువయువతీమణులు కొంతకాలముదాఁక హృదయగతానురాగములను వెల్లడింపజాలక యన్యోన్యవీక్ష

ణములతోను, మందహాసవిలాసప్రకటనములతోను నొండొరువులఁబరామర్శించుకొనుచుండిరి. గంగమ్మతండ్రిరామస్వామి నాయఁడుకూడఁ దనతండ్రి వెంకటేశ్వరులునాయఁడువలెనే నాయుఁడని పిలువఁబడుచుండుటచేఁ గామొక్కజాతివారమే కావచ్చునని యప్పలసామి యూహించి యొకనాఁడు గంగమ్మతల విరియ నారఁబోసికొని యొక్క తెయేవీధియగుఁగుమీఁదఁబ్రచారము చేయుచుండఁజూచి, “అమ్మాయి! మీకులమేది?” యనియడిగెను. ఆమె ముసిముసినపువ్వునవ్వుచు “మేము గొల్లలము. మీదియేకుల”మని తిరుగఁబ్రశ్నించెను. అతఁడు “మనముభయులము నొక్క కులము వారమే”యనిమూర్ఖులకి, యామెవంకశానురాగముగాఁ జూచుచేఁగెను. ఇట్లువేళ్ళమొకవీక్షణములతోఁ గొన్నాళ్ళుగడన నొకనాఁడు “నీతోఁ గొంతప్రసంగింపఁ దలఁచుకొంటిని. ఎప్పుడవకాశము చిక్కునో తెల్పదవా?” యని యతఁడుగంగమ్మయొకరిగ మన్నప్పడడిగెను. నాతో నీవుప్రసంగింపఁదగిన వేమి యుండునని పలుకక, యాతనియభిప్రాయము తానునుగ్రహించి యందునకు లోనానందించు చున్నదే గావున, గంగమ్మ “రేపుమాఁయమ్మ దివాణములోనికి వెళ్ళిన తర్వాతనేనొక్కర్తుకనే యింటచుందును. మీరెండవేళ భోజనమయినతర్వాత మాయింటకిరావచ్చు” ననివచించెను. అప్పలసామిమోదమంది యింటికిఁగి మఱునాఁడు సంకేతసమయమునకుగంగమ్మయొంటికివెళ్ళి తనకామెయందుఁగల ప్రేమను వెల్లడించి యామెసమ్మతించునేని తానామెనుబెండ్లియాడియావచ్చవ

మామెతో సుఖింపఁగోరుచున్నానని తెల్పెను. ఆమెయు నునుసిగ్గుమూలమున మొదట మాఁద్యలుకనోడియవలనాతనిమ నోహారాకృతియు విలాసచేష్టలును దన్నాకర్షింప నాతనియభి మతమున కియ్యకొనెను. కాని వారికాపరిణయము సమకూడు టెట్లు? గంగమ్మ తల్లిచాటునను, అప్పలసామి తండ్రి చాటు నను బెరుఁగుచున్నారాగా!

కొన్నాళ్ళా యువయువతీరత్నములు తమహృదయగతా నురాగముల డాఁగురించుకొనిరి. వెంకటేశ్వరుఁడు తనకొడుకున కాస్తివచ్చు సంబంధమేదైనఁ జేయవలెనని యూహించుచు న్నాఁడు. కానిగోపకులలో మంచియాస్తిగలుగు వారెవ్వరా ప్పొంతమునలేరు. గంగమ్మతల్లి మాణిక్యమ్మ బ్రదికిచెడినది కావునఁ దనకూఁతురు మిగులఁ దందఁగత్తెయకాటచేఁ దమపూర్వ ఘనతను నిలువఁబెట్టఁగల గొప్పసంబంధమేదేని కుగుర్పవలె నని కుతూహలపడుచుండెను. జమీందారునిభార్యయు నామె కూఁతుపెండ్లికగు వ్యయము భరింతునని వాగ్దానము చేయు టచేఁ దగినచుట్టటికము కొంతకెదురుచూచుండెను. వధూవరుల పెద్దల కిట్టియభిప్రాయములుంటచేతనే వారు మనోగత భావములను వెల్లడింపక రహస్యముగాఁ గూడి మాటలాడు కొనుచుండిరి.

ఇట్టులొకయేఁడాది గడవఁగా వెంకటేశ్వరుఁడు హఠం బున వాంతిభేదిచే మరణించెను. కొంతపాత్రసామాగ్రియుఁ గొయ్యవస్తువులుకొన్నియు మాత్రమే యతఁడు కొడుకునకు

దిగవిడిచెను. రొక్కమేమియు లేదు. హఠాస్మరణమగుట చేత నప్పలసామి మఱుచటిదినమునుండియే తిండికిఁ దడువుకొనవలసివచ్చెను. పోలీసుసూపరింటెండెంటు అప్పలసామిపై ననుకంపఁబూని యతనితోఁగి యింతకుఁబూర్వమున ర్చిన సేవకై యొక వేయిరూపాయలుదొరతనమువారి చే నప్పలసామికిప్పించెను. ఆ మొత్తము పెట్టుబడిగాఁ జేసికొని యప్పలసామి మేదేని వ్యాపారము చేయవలెనని నిశ్చయించుకొనెను. కానియన్నిటికన్నమున్ను తన పెండ్లిమాట తెమల్చుకొనవలెనని తలఁచి యతఁడు మరల గంగమ్మతో రహస్యముగా మాటాడెను. తనవలపును దల్లితోఁజెప్పిన నికలాభములేదనియూ హించి, తనకు ధనముతోఁ బనిలేదనియు, బ్రేమయే ప్రధానమనియు నాలోచించి, యొకై న నప్పలసామినే వివాహమాడుట యుక్తమని నిశ్చయించుకొని, యతఁడురమ్మనిన వోటికివచ్చి యతని పెండ్లియాడి యతనితోఁ గాఁపురముచేయవలెనని కృతనిశ్చయము రాలయ్యెను. ఆమెయు నప్పలసామియు సింహాచలమునకుఁబోయి, యచ్చటికొండమీఁద శ్రీవృసింహస్వామియెదుట వివాహవిధిజరపుకొని, యటుపిమ్మట గోపాలపట్టణములో నివసించుచు న్యవసాయవృత్తిచే జీవింపవలయునని యేర్పాటుచేసికొనిరి.

ఒకనాఁడప్పలసామి గోపాలపట్టణమునకుఁబోయి యచ్చట సాటిగొల్లలయిండ్లతో నొకటి యద్దెకుఁదీసికొని యాయూరి కరణముగారి భూమియొకటి సాగుచేయుటకును నేఁడా

దికి రెండువందలరూపాయల సిస్తు నిచ్చుటకును నొప్పుకొని 'ముచ్చిలక' వ్రాసియిచ్చి, యింటికివచ్చి, యొకశుభము హూర్తమునఁ దనసామగ్గియంతయుఁ దీసికొని గోపాలపట్టణమును జేగుకొనెను. అక్కడఁ బ్రవేశించిన యొకవారములోపు ననే యతఁడు గంగమ్మను వెంటఁబెట్టుకొని సింహాచలమునకుఁ బోయి పెండ్లియాడి గోపాలపట్టణములో సుఖముగాఁ గాఁపురముచేయ మొదలుపెట్టెను. పాపముః తనకున్న యొక్క బిడ్డయుఁ దన్ను విడిచివెళ్లుటచే మాణిక్యమ్మ మిగులదుఃఖపరవశయైయుండెను. కాని నలపు వెల్లువనాఁపుటకుఁ దననన ముకావని ము, భగవంతునియిచ్చయ్యుండఁ దానుదుఃఖించి లాభములేదనియుఁ దలఁచి యూరటవహించి తనయూరిగ మెప్పుటియట్ల చేసికొనుచుండెను.

తనతండ్రికి నగడిపెట్టుముసలిని యింట బాణకృత్యము లొనరించుచుండ, నప్పలసామి గంగమ్మతో గోపాలపట్టణమున సుఖముగా జీవయాత్రజేయుచు, బోలీసువారిచ్చి సొమ్ములోఁ గొంతపెట్టి ముచిపాడిపసువులనుగొని వానిని వానుసాగు చేయు పొలములో జాగ్రత్తగామేపుకొనుచు, వానిపాలకమ్మి కొంతసొమ్ము సంపాదించుచు, నత్యంతానాదముతో నుండెను. నానాట నతని గోధనము వృద్ధియై వాని వర్తకముపెరుగుచుండెను. మనకథ ప్రారంభించునాటి కతనియొద్ద నిరుపని యావులును బదిగేదెలును గలవు. వానికిఁ బుట్టు రకరకముల కోడెదూడల నతఁడు మిగులమర్రవముతోఁ బెంచి యామండ

లమున జరగిన పశుప్రదిర్శనములయందు రెండుసారులు
బహుమానము లందెను.

అతడరుణోదయముననేలేచి పొలమునకుఁబోయి య
చ్చటనేశరీరవ్యాయామముకింతతడవునలిపివ్యవసాయపుబనులు
కొన్నిచక్కఁబెట్టుకొని యేడెన్నిదిగంటల కిలుసేరును. ఇంటికి
వచ్చునరికి భార్యపసువులమేతలు పెట్టిచాలెరుఁగులనుసిద్ధపఱచి
యమ్మఁడగినవానివమ్మిన్నానాదికృత్యములుగావించుకొని భర్త
తోఁజుద్దిఁగుమనసంసిద్ధయై యుండును. అప్పులసామిపొలమునుండి
వచ్చినతోడనేతాంమాడి యుదికింమమగుదోవతులఁగట్టియ్యగ్ధాం
గితోఁగూడియూచుకతడవుతంయిష్టదైవతమగుసింహాచలనృసిం
హుని బూజచేసి యవలఁ బాలలోరాత్రితోఁడుపెట్టియుంచిన
యన్నమును బ్రీయుగాలితోఁముస్పటముగామకొనుచుఁ దినును.
అనఁ నింటిపరులు కొన్నిసవకంచుకొని పనిగంటలకుఁ బసువు
లను దోలుకొని పొలమునకేఁగిమరల వ్యవసాయకృత్యము
లాచించుచుండును. మధ్నాహ్నము పండ్రెండుగంటలకు
గంగమ్మ యొకపసులకాపరిచే మగనికన్నముంబట్టించుకొనిఁ
పొలములోనికివెళ్ళును. ఉభయలోకసాకలోఁ గూర్చుండి వేమ
కలుచెప్పకొనుచు నారగంతురు. తర్వాత నించుక నేపక్కడనే
విశ్రమించి తొలుఁగుకథల పుస్తకములుకొన్ని చదువుకొందురు
మూఁడుగంటలు దాటినతర్వాత గంగమ్మ యింటికిఁబోవును.
అప్పులసామి తక్కిన కృషికార్యములు పూర్తిచేసికొని పసువు
లతోఁబాటు తానుగూడ సూర్యాస్తమయసమయమునకు గృ

హామఃంజేరును. రాత్రినాదంపతుల ల్పాహారముభుజించి రెండుసేరులపాలనుదాగి. శయనింతురు.

ఇట్లు వారిదినచర్య కడుమనోహరమై యానందదాయకమై యుండెను. అప్పలసామి నానాట సముపార్జించిన విత్తముతో, దానుసాగుచేయుక్షేత్రమును విలిచి దానికిఁదగిన యెరువుఁబెట్టి బలపఱుచుచుండెను. గంగమ్మ కాఁపురమునకు వచ్చి యెనిమిదేండ్లయినను బిల్లలు గలుగరైరి. పిల్లలులేరని యాదంపతులు విచారపడుటయునులేదు. గంగమ్మతల్లి నడుమ నడుమనచ్చి కూఁతునిస్లునిఁ జూచి కొన్నిదినములుగోపాలపట్టణములోనుండి మరల విశాఖపురికిఁ బోవుచుండెను. ఇంట వంటఁజేయు ముసలిది యొకనాఁడేవ్యాధియు లేకుండఁగనే మృతినొందె. భార్యాభర్తలు నొకరినొకరుసేవకురాండ్చి మాత్రమే యాయుంటనుండిరి.

చగువరులారా! మీకీపూర్వగాధయంతయువిరళముగాఁ జెప్పి యింఁచుకనిశ్చేదము గల్గించితిని. కాని వారిభావిస్వభాములను వెల్లడించునపు డీగాధలన్నియు మనకుపకరించును గావునఁ జెప్పకతీఱనివియయ్యెను. మరలమన మానాయికానాయకులతోనుండి సుందరమృతో గూడి చెన్నపట్టణపుఁబ్రయాణమునుగూర్చి వారుచేసికొన్న సంభాషణ మాలకితము రండు.

వారువురును గంచుఁగంచములలో సన్నముఁబెట్టుకొని యొక్కొక్కముద్దయేనోటనిమకొనుచు నిట్లుమాటాడికొనిరి.

గంగ—నేను సుందరమ్మగారివలనఁ జెన్నపట్టణపు
ముచ్చటలెన్నియో తెలిసికొంటినిజుడి!

అప్పల—అవియేవి? నాతోఁగూడఁ జెప్పుము.

గంగ—చెన్నపట్టణములో వీధులలోనే గెలుపట్టాలు
గలవఁట. వానిమీఁదఁ బొగలేకుండ నొకదివ్యశక్తి చే నడుపఁ
బడుబండ్లు పోవుచుండునఁట. అచ్చటిదీపములన్నియు నొక్క
సారియే వెలుగునఁట. డిశంబరునెలలో గొప్పసంతజరుగునఁట.
దానినిజూచియేతీటవలెఁగాని వర్ణింపనశక్యమఁట. సుంద
రమ్మగారాసంత కీయేఁడు వెళ్ళెదరఁట. వెళ్లునప్పుడు నన్నుఁగూ
డఁగొనిపోయెదమనిరి. అప్పుడుమనమిద్దఱిము బయలుదేటి
వెళ్ళి యావినోదములన్నియుఁజూచిరావలయునని నాకోరిక.
మీరేమందురు?

అప్పల—నేనుగూడఁ జెన్నపురి కెప్పుడును వెళ్ళియుం
డక పోవుటచే నొకసారి చూడఁదగినదే. కాని యచ్చటి
నాగరికతను జూచిన, మనముకూడ నటులే యుంకవలయు
నని కోరి చెడిపోవుదుమేమో యని భయపడుచున్నాను.

గంగ—చూచి వచ్చినంతమాత్రముననే చెడిపోవు
దుమా? మనకెంతో సొమ్ము వ్యయము కాదఁట. ముప్పాతిక
రూపాయలతో నవియెల్లఁ దిలకించిరావచ్చునఁట. మనకట్టి
గిత్త నమ్మియైన మనమీయేఁ డాసంతచూచుటకుఁ బోవల
యును.

అప్పల—మనమంత వెళ్ళవలయుననియే నిశ్చయించు కొన్నచో, గట్టిగితనే యమ్మవలయునా? అప్పటికి మన పగట యింటికిరాదా! అందుఁగొంతయమ్మకొని వెళ్ళిరావచ్చును. సింహావృష్టన్న దయవలన మనకు నొకనూలు రెండనూర్లు కావలయునన్నఁ జిక్కుపడ నక్కఱలేదు. నీకంత గా వెళ్ళవలయుననియున్న నటులే పోదములెమ్మ. నీకోరిక యీడేర్చుటకన్న నాకేమి కావలయును?

గంగ—ప్రయాణమున కిప్పటినుండియు వలయు వస్తువులను భద్రపఱచుకొనుచుండెదను. ఆచెన్నపురనుండి కొన్ని యాత్రలుకూడఁ జేసివత్తము.

అని నాఁడుమొదలు పాలికాఁపులతో మాటాడినను నిరుగుపోరుగు వారితోఁ బ్రసంగించినను జెన్నపట్టణ ప్రయాణమును గుఱించియే యామె ప్రసంగించుచుండెను. రాత్రి లందునిద్రలో నందునుగూర్చియే కలలుగనుచుండును. తాను వింతగా సింగారించుకొని పార్కుఱ్ఱిరులోఁ దిరుగుచున్నటులే భావించుకొనెను. అచ్చటి నాటకములు సర్కసులు మున్నగు నవి యెల్ల మగనితోఁ గూడి చూచుచున్నటులే యాసందించుచుండెను. అందలి విపణివీధుల సౌరున కచ్చెరు వొందు చున్నటులే తలగచుకొనుచుండెను. తానొక్కర్తుకయు నున్న వ్యడెల్ల నివియే తలంపులు. ఆతలంపులలో నొక్కొకనాఁడు తననిత్యధర్మములం దప్పటయుఁ గల్గుచుండెను. దేనియందైన గాఢమైన వలపున్నప్పు డట్టులేకదా!

3. వింతమార్పు.



చెన్నపట్టణములో నూతనముగా నొకసర్కసుకంపెనీ స్థాపింపఁబడినది. దానికే 'స్టార్ సర్కస్', అనిపేరిడిరి. దాని యాధిపత్యము వహించు భాగస్వాము లిరువురు, రామస్వామి మొదలియారు శంభులింగముపిళ్ళిగారు లనువారు గలరు. వారు తమకంపెనీ వృద్ధి నేయుటకుఁ బలువిధములఁ బ్రయత్నములు నేయుచుండిరి. శరీరమును స్వాధీనముఁజేసికొని తదవయవముల ననేకభంగులఁ ద్రిప్పఁగల దిట్టరులుకొందఱు, యోగాభ్యాసముఁజేసి యూపిరితిత్తుల నిస్సవచ్చినరీతిగాఁ బెంచి యెంతటిబరువైన యొమ్ముపై మోయుచు సత్యాశ్చర్య కరములగు పనులుచేయువారు కొందఱు, ఏకచక్ర ద్విచక్ర శకటాదులపైఁ జిత్రవిచిత్రగతుల సంచారము చేయఁగల్గు వారు కొందఱు, గుఱ్ఱములను నేస్తులను లోఁబఱుచుకొని పలురకములనడలను నడిపించువారు కొందఱు, హాస్యదీక్షా కారములు గలుగు గిత్తలమొత్తములచే నెన్నియో వినోదములు చేయింపఁ గల్గువారు కొందఱు, ఇట్టులెందఱేని నేర్పరులు తత్సంఘమునఁ గలరు.

వారు చూపువినోదములలోఁ బొట్టిగిత్తులచే రేకలా బండ్లను బల్లెఱంగుల బాగించుటొకటి. అందునిమిత్తము కొన్ని బలిష్ఠములగు పొట్టికోడెదూడలు వారుసంపాదింపఁబూని

యొంగోలు నెల్లూరు మొదలగుతావుల జరుగుపశువులనంతలకుఁ
 బోయి కొన్నిటినివిలిచిరి. కానియవియేవియుఁ దృప్తి కరముగాఁ బని
 చేయఁజాలనందునఁ దమయాశయములకనుకూలములగునఱ్ఱల
 కొఱకై తమబంధుమిత్రానులపేర జాబులువ్రాసి యరయఁ
 జొచ్చిరి. ఆజాబులలో నొకటి గోపాలపట్టణము స్తేషనుమా
 వ్తరు గారగు నారొక్కము పిళ్ళగారికిని వచ్చెను. శంభులింగము
 పిళ్ళయు నారొక్కముపిళ్ళయు జ్ఞాతివర్గము లోనివారు. అది
 గాక సర్కసుయొక్క యజమానులు, మనయావుల యప్పల
 సామి చక్కని పొట్టిగిత్తలను బెంచినందులకుఁ బశుప్రదర్శన
 శాఖవారిచే గొప్పబహుమానము లందియుండెనని, వార్తాప
 త్రికలలోఁ జదివియున్నారు. ఆయప్పలసామినింగూర్చి
 స్తేషన్మావ్తరునకుఁ దెలియకపోదని వారూహించియు జాబు
 వ్రాసియున్నారు. ఆరొక్కముపిళ్ళ యప్పలసామియొద్ద మంచి
 గిత్తలున్నవనియుఁ గావలసియున్న శీఘ్రముగా బయలుదేఱి
 రావలెననియు సర్కసువారికి బదులువ్రాసెను. ఆజాబు
 చూచుకొని యజమానులే బయలుదేఱి గోపాలపట్టణమునకు
 వచ్చి యారొక్కము పిళ్ళయింట బనచేసిరి. వారిలో నీతఁడు
 తానెఱిఁగింపలేవఱ కప్పలసామినిగూర్చియు సతనియొద్దనుండు
 పశువులను కుర్చియు నాగోపదంపతుల సాజన్యాదులఁగూర్చి
 యు సవిస్తరముగాఁ దెల్పెను.

వారు స్తేషన్మావ్తరుని బురస్కరించుకొని నాటి
 సాయంకాలమున నప్పలసామియింటికిఁ బయనమైరి. సేవను

నకు నప్పలసామియింటికిని సుమారొకమైలు దూరమున్నది. ఈనడుమనుండు బాట నిర్మలమై యిర్వింకల భూరివృక్షములతో శోభించునదై, మనోజ్ఞముగా నుండును. ఒకప్రక్క గొన్నికొండలునుగలవు. వారాప్రకృతిసౌందర్యముందిలకించుచు నెమ్మదిగా నడచిపోవుచుండ బాట కడమప్రక్కనున్న కొండ యేటాకటి వారికి లోచనగోచరమయ్యెను. ఆయేటుదాటి కొండలోయకు బోవలయునన్న నొకవం తెనమీఁదినుండి పోవలయును. ఆకాలువ కీవలనుండు పొలము మనయప్పల సామిది. రాత్రులయందొక చిందు కుపులి కొండమీఁదినుండి యావం తెనమీఁదుగా నప్పలసామిక్షేత్రములో జొచ్చి యందున్న దుక్కిపనువుల నప్పడప్పు డెత్తుకొనిపోవుచున్నది. ఆవం తెన యాతా యాతజనుల కుపయోగకరముగానున్నను మరకథానాయకునకు నట్టదాయకముగా నుండెను. ఆయేటి నిండ నీరున్నప్పుడు పెద్దనాంపుసైతము సులభముగా దానిని దరింపజాలరు. ఆచిందుగునుపద్రవముఁ దప్పించుటకై యప్పలసామి యావం తెనను దెగఁగొట్ట నిశ్చయించి తా నొక్కఁడే యొకగొడ్డలి చేబూని దానిని ఛేదించుచుండెను. ఆసమయముననే సర్కసుకంపెనీవారితో ప్రేషనుమాప్త రా దారిని బోవుట తటస్థించినది. అతఁడు దూరమునుండి యప్పలసామి నానపాలుపట్టి యతఁడువచ్చువఱకు నాఁగదమని బంధువులతోఁజెప్పి యాఁపి వాఁడుచేయు సాహసకృత్యమును దిల

కించుచుండెను. వాఁడొక పావుగంటలోనే యావంతెనను దెగఁగొట్టెను. తా నేటదిగి సుఖవుగా నీది వచ్చెను.

అప్పుడా యేటికీవలియొడ్డు సందొక గొల్లపిల్లవాఁడు మేతమేసి తిరిగివచ్చిన తల్లిమేక నొక చెట్టునకుఁగట్టి, తాను మధ్యాహ్నమే తల్లిపాలు త్రాగకుండ నావలిదరి నొకతరువు నకుఁ గట్టియుంచిన మేకపిల్లను దీసికొని వచ్చుటకై విసవిస నడుచుచు వంతెనమీఁదఁ బోవుచుండెను. అప్పలసామి వానిపోకడఁజూచి యాఁగిపోయెను. వాఁడు పరుగుపరుగునఁ బోయి నడుమ వంతెన తెగియుంటఁ గాంచి నెట్టియు నోరు ను గొట్టుకొనుచు నేడ్వనాగెను. తల్లిపాలుడుచు వేళియగుట చేతను దన కెదురుగా వంతెనపై నిల్చియుఁ దిన్ను బంధవిముక్తురాలినిఁ జేయఁజాలక తబ్బిబ్బుపడు తన కాపరిని గుర్తుపట్టిన దగుటచేతను, మేచకిశోరము "మే" యని యాఁవ్విఁజొచ్చెను. బిడ్డకెకవిని యదరిపడి యీవలగట్టుచున్న తల్లిమేక యార్వ మొదలిడెను. దానినెల్లనుఁగాంచి యప్పలసామి జాలిఁగొని, యాగొల్లపిల్లవానికిఁ దోడ్పడి నిశ్చయించుకొని తెగఁగొట్టఁ బడిన వంతెనమీఁదికిఁ బోయి, యుదలి చినరకొయ్య రెండు చేతులఁ బట్టి "వేళిలాడుచు నొక్కయూఁపున రెండవవైపున విడిగియున్న కొయ్యకొసనంచుకొని, యవలీల నావలిఁగట్టుం జేరి, పిల్లమేక కట్టువదలించి, దానిని మూఁపునఁదాల్చి, మరల నా ప్రక్రియనే యీవలియొడ్డునకువచ్చి, గోపార్థకుని భీతిఁ బోఁగొట్టెను.

ఈవింతచర్య యంతయుఁ దిలకించుచు నాదాక్షిణాత్య సోదరులు బాటపై నట్టె నిలిచియుండిరి. అప్పుఁసామి బాహు బలసంపదకును దేహాలాఘవమునకును వారు మిగుల సచ్చెరువొందిరి. అట్టి లాఘవస్ఫూర్తి గలుగువాఁడు తమ సర్కసు లోనున్న నెంతలెంతలు వింతలై సఁ జేయఁగల వాఁడగునని తలంచిరి. అట్టివాని కెంతజీరమిచ్చినను సప్తములేదని యూహించిరి. ఆర్కొగముసభ్య యప్పలసామిశో మాటాడి సర్కసు లోఁ జేర్చు ప్రయత్న మొనర్తునని చెప్పెను.

ఇట్లులు వారు ప్రసంగించుచుండ సప్పలసామి బాట మీఁదికివచ్చి ప్తేషనుమావ్వురుగారికి వందనమాచరించెను. అంతవారిట్లు సంభాషించుకొనిరి.

ఆర్కొ—అప్పలసామీ! వీరు నాసోదరులు. చెన్న పురినుండి వచ్చి యున్నారు. నీవలన నొకింత యుసకారము వారికిఁ గలుగ వలసియున్నది. నీతో మాటాడవలయునని తలఁచి నీయింటికే మేమెల్లరమును బయలుదేటి వచ్చుచుండ దారిలో నీవేకాన్పించితివి. ఇంతకుముందు నీవువం తెనను దెగఁ గొట్టుటయు నవలఁ జిత్రవైఖరిని నీవావలిగట్టునకుఁబోయి మేఁకపిల్లనుగొని తెచ్చుటయు మావారుచూచి యాశ్చర్యపడిరి. నీయట్టి శక్తి సంపన్నుఁడు మద్రాసులోనుంటయే తటస్థి చునేని నేలకువేలు గడింపఁగ్గునని వారునుడివిరి. వారియభి ప్రాయము సరియైనదేయని నేనును నమ్ముచున్నాను.

అప్ప—అయ్యా ! మీకునాయెడఁగల వాత్సల్యముచే నట్లుపల్కుచున్నాడు, గానినిజమూహించిన నేనంతశక్తివంతుఁడనా ? వారికి నేనుజేయఁదగిన యుపకారమేదియో కలదంటిరి. అది యెట్టిదో సెలవిండు. మీయాజ్ఞ కెప్పుడును బద్ధుఁడనేకదా?

ఆర్కొ—వీరిరువురును జెన్నపట్టణములోని ప్లాస్ సర్కసున కధిపతులు. వారు వాగ్దాపశ్రికలలో నీకీర్తినిని నీయొద్ద మంచి పొట్టిగిత్తులు కలవని తెలిసికొని వానిలోఁ గొన్ని తమ సర్కసున కనుకూలములని తోచినవానిని గొని తీసికొనిపోవలెనని వచ్చియున్నారు. వారు నాకింతకు మున్నెన్నియో జాబులు వ్రాసియున్నారు. వారేవచ్చి చూచుకొన్న బాగుగ నుండునని వ్రాసి వారినే రావించితిని. నీకడనున్న గిత్తులను వారికిఁజూపి వారుకోరునవి యర్హమైనవెలకు వారికిచ్చుటయే నీవిప్పుడు చేయఁదగిన యుపకృతి.

అప్ప—పొట్టిగిత్తులు నాకు వ్యవసాయమునకుఁ బనికి రావుగదా ? వానిని బెంచుట కేవల వినోదమునకే యని తమ రెఱింగినదే. మీ సెలవుప్రకారము వారుకోరిన నట్టలను వారి కమ్మెదను. ఇక వెలమాటయందురా, వారికిన్యాయమని తోచినంత యాయవచ్చును. పాడిపనువులతోఁ బాటు పొట్టి గిత్తులును మాయింటికడనే యుండును గావున, మాయింటికి దయచేసి చూచికొనుఁడు.

రామ—అందున కేగదా మేమువచ్చితిమి ! తిన్నగాఁ బోదమా ?

ఆర్కొ—పోదమురండు.

అని యందఱును గలసి పల్లెలోనికేగిరి. అప్పలసామి యిలుసేరునప్పటికి గంగమ్మ వామకపాలమ్మివేసి, పశువులకడఁ దగినంత పచ్చగడ్డి యున్నదో లేదో చూచి లేనిదోటఁ గొంత కొంతవేసి, యింట దీపములు వెలిగించి భర్తయెదురు చూచుచు వాకిటఁ గూగుచుండియుండెను. నాథుఁడు కొందఱు పెద్దమనుష్యులతో వచ్చుచుంట యామెగని ప్రక్కగది లోనికిఁబోయి తలుపించుక చేరనై చుకొనెను. అప్పలసామి దాక్షిణాత్యులను బెరటిలోనికిఁ దీసికొనివచ్చి గిత్తలను జూపెను. వారాపశువుల సాబఁగుఁజూచి నివ్వెఱపడి చూచుచుఁ దమసర్కసుపని కుపయుక్తములగు వానిని రెంటి నెఱుకొనిరి. వారారెంటికిని నూఱుమాక లిఱ్ఱుమనిచెప్ప నప్పలసామి సంతోషపూర్వకముగా సమ్మతించెను. కాని వానిని దిరుగ నమ్మివేయునెడల నావెలకే తనకే యమ్మనలెఱుఁగానియితరులకమ్మరా దనిపద్ధతియొకటి యేర్పఱిచి వారితే సమ్మతిపత్తముంగొనెను. ఆయెఱ్ఱకే యప్పలసామి బహుమాన మందియున్నాఁడు. అట్లయ్యుచు స్ట్రీషణమాప్టరుగారు లోరియుండిరి గావునను, వానిని దగురీతి నుపయోగించుకొన్న వానికీర్తి మఱియు వ్యాపింప వచ్చునని నమ్మియుండినవాఁడు గావునను, నతఁడు మాఱుమా

టాడక వారీయఁదలఁచిన స్వల్పమూల్యమునకే యాయ
కొనెను.

అంతవారు సావడిలోనికివచ్చి కూర్చుండి యిట్లు ప్రసం
గింపఁదొడఁగిరి.

శంభు—మీధారాశమైన మనస్సును జూచి మేము
మిక్కిలి సంశోషించుచున్నాము. మీవంటివారు మాపట్టణ
ములో నుండఁదగినవారు కాని యిట్టిపల్లెలలో నుండఁదగరు.
మీవంటివారు గ్రామములో నుండిపోయిన, మీసహజశక్తులు
త్రిప్పవట్టి మీరు సలుపఁదగిన లోకోపకారము సలుపలేకుం
దురు.

అప్ప—అయ్యా! లోకోపకారము చేయఁబూనువా
రెక్కడనున్నను జేయవచ్చును. నేను గేవల ముదరపోషణా
ర్థము వెదకికొనువారిలో నొకఁడనుగాని దేశహితకార్యము
లొనర్చి ప్రసిద్ధి కెక్కఁదగిన గొప్పతనము గల్గువాఁడను గాను.

శంభు—అయ్యా! మీశక్తిమీరెఱుఁగరు. ఇందాఁక
మీరావం తెనఁచేదిం చునప్పుడును, బిల్లమేఁకను గొనితెచ్చిఁ
గోపబాలుని కిచ్చినప్పుడును, మీయద్భుతశక్తి మాకవగత
మైనది. దానింగాంచినప్పటినుండియు మిమ్ముమాపట్టణమునకు
దీసికొని పోవలయునని కుతూహల పడుచున్నాము.

అప్ప—తమకు నాయందుఁ గల్గిన యవ్యాజప్రేమకు
నేను మిగులఁ గృతజ్ఞుఁడను. కాని నాబోఁటివాఁ డీపల్లెటూరి

లోనె యుండుటొప్పు. ఒకవేళ నాకు గొప్ప పట్టణములకు
బోవబుద్ధివుట్టిననునదిసాగుకెట్టులు? ఆపోలీసుసూపరింటెండెంటు
కృపవలన నేనింతకడుపునిండఁ దిండితిని నాభార్యను బోషింపఁ
గల్గుచున్నాను. చెన్నపురికే పోవుదునేని మాబ్రాతుకెట్టులు?

రామ—సామీ! మీరీడ నెలకెంత సంపాదింతురు?

అప్ప—ఆవులుగేదెలు మున్నగువానివలన దినమునకు
రెండురూపాయలు గిట్టును. వ్యవసాయమువలనఁ దిండికిగింజ
లును, బశువులకుఁ గొంతసౌకర్యమును లభించును. నేను,
నాభార్య, సుఖముగాఁ దినుట కామూదాయము సరిపోవు
చున్నది.

శంభు—మీరుచెన్నపురిలోనే యుండుటకు సమ్మతిం
తునేని మీకునెలకు రెండువందలచొప్పున నేనే యాయఁగలను?

అప్ప—మీరు నాకు రెండువందలిచ్చి నావలన
మీరుపోందు నుపకృతియేది? అంతజీతమునకుఁ దగిన సేవ
నేను జేయఁగలనా?

శంభు—మానెక్కసుకంపెనీలో మీరుకూడఁ బని
చేయుఁడు. మీకు మంచి ఘోటు, మేమునేర్పింతుము. మీవ
లన మేము కొన్నివేలు సంపాదింపఁగలుగుదుము. వానిలో
మీకు రెండువందలిచ్చిన మాకేమియు నష్టముండదు.

ఈమాటలన్నియుఁ జాటుననుండి వినుచున్న గంగమ్మ,
భర్తయెట్లై నఁ దద్వేతనమున కీయకొని చెన్నపురికిఁ గాపుర

ముమార్చిన బాగుగనుండునని తలఁచుచుండెను. ఆమెకు సుందరిమ్మ చెప్పినమాటలన్నియు మరల జ్ఞప్తికివచ్చి పురసందరఁ నాభిలాష యభివృద్ధి కాఁజొచ్చెను.

అప్ప—నాకా రెండువందల జీతమొంత కాలమియఁ గలదు? నేనక్కడికి వచ్చి యొకటిరెండుమాసము లున్నతర్వాత మరల నుద్యోగమువదలి నావ్యవసాయపుఁ బనికి ర్వాగోరినఁ జిక్కులు పడవలసినచ్చును.

శంభు—మీకథమపక్ష మైదేండ్ల వఱకైన నాజీతమియఁగలమని పత్తము వ్రాసియున్నాము. మఱియు మీజీతమేఁతేట నేఁబదిరూపాయల వంతునఁ బెంపుసేసెదము. మేముహించినటులు మీరీ నూతనోద్యోగములోఁ బ్రవేశించిన తర్వాత మీకీర్తి దిగంతములదాఁక వ్యాపించునేని, మీకీర్తితోఁబాటు మాకంపెనీయును శాశ్వతముగా నిలువఁగలదు. కావున మనయుభయులకీర్తి కొఱకు మీరు మాతోబయలుదేఱుటకు సమ్మతించుఁడు.

అప్ప—నాభార్యతో నాలోచించి మనవిచేసెదను. రేఘు మాష్టరుగారియింట మిమ్ముఁ గలసికొందురు.

ఆగ్గొ—అటులే చేయవచ్చును. గంగమ్మకూడఁ దప్పక యనుమతించును. ఆమెకు నీకన్ననెక్కువ యభిలాషము చెన్నపురపుఁ గాఁపురమందుండును. అది నేనెఱుఁగుదును. మీదంపతు లాలోచించుకొనుటకుఁ బూర్వము నేనొ

క్కసారి గంగమ్మతో మాటాడఁగోరుచున్నాను. ఒకసారి యామెను బిలుపుము.

అప్పలవామి లోనికేఁగి భార్యను వెంటఁబెట్టుకొని యీవలకువచ్చెను. గంగమ్మను దిలకించి సర్కిసువారు తమిళభాషలోఁ దమలోఁ దాము మాటాడుకొనిరి. భర్తవలెనే భార్యకూడ బలాతిశయము గలదనియు, నెటులో యప్పల సామి నొప్పించి యామెకుఁ గూడఁ గొన్ని 'ఫీట్సు' నేర్పించిన, నామెకూడఁ దమకుఁ జాలనుపయోగకారణి కాఁగలదనియుఁ, గావున నెంతజితమిచ్చియైన నీజాయాపతులను దమలోఁ గొని పోవుటే కర్తవ్యమనియు, వారుభాషించుకొనిరి. అంత నానొక్క ముపిళ్ళేగా రిట్టులనిరి.

ఆర్థో— గంగమ్మా! నీభర్తవలన వీరియుదంత మెఱింగియే యుండువు. వీరు మిమ్ముఁ జెన్నపురికి రాఁగోరుచున్నారు. మీరందుల కంగీకరింతునేని మీపేళ్ళు భూమిపై శాశ్వతముగా నిలుచు నేర్పాటు జరుగఁగలదు. మీరు సుఖముగా ఘనులసంఘములోఁ దిరుగుచు జమీందారులవలె జీవింపవచ్చును. ఈ వ్యవసాయకష్టము లుండవు. “కార్యేషు మంతి” యనిభార్యనుఁగూర్చి పెద్దలు చెప్పినారు గావున, నీభర్తకు నీవుసదుపదేశ మొసర్చి మీసమ్మతిని రేపుచూకుఁ దెలియఁజేయుము. మీ శ్రేయస్సును గోరువారిలో నేనొక్కఁడనని యెంచవలయును.

అనిపల్కి తమిళసోదరులతో లేచి యాగోపదంపతు
లనువీడ్కొని పిళ్ళైగారు బనకేగిరి.

— — —
౪ ప్రయాణము.

నాటి రేయియెల్ల నాగోసాల దంపతులు చెన్నపుర
ప్రయాణమును గుఱించియే మాటాడుకొనిరి. అప్పలసామి
కా నవకాగరకప్రపంచకములోనికి వెళ్లుట కంతగా మచస్సు
పోవులలేదు. గంగమ్మ యెటులేని చెన్నపురికేగి యందలి
వినోదములం దిలకించుచు నుండవలయునని కోరుచుండెను.
పురజీవనము వలన మానవులకు దుష్టత్వమున కెక్కువయవ
కాశములనునని యప్పలసామినమ్మి వెనుకకు లాగుచుండెను.
గ్రామములోనున్న మనుష్యుల సహజశక్తులు మొక్కవోయి
వ్యర్థములగుననియు వానిని బెంపుచేసికొనఁగోరనఁ బట్టణజీవ
నమే ముఖ్యమనియు గంగమ్మతలఁచి చెన్నపురోద్యోగమును
స్వీకరింపుమని భర్తను బురికొల్పుచుండెను. వారిరువురు చాల
నేవు వాదప్రతివాదముల జరపిరి. గంగమ్మపూర్వులెల్ల నగర
ములలో నివసించువారగుటచే నామెకు నాగరకజీవనము
నందు సహజాసక్తి గలిగెను. ఆయాసక్తిని బురస్కరించుకొని
తన బుద్ధివిశేషమునుబట్టి కొన్ని హేతువాదములు కల్పించు
కొని యామెవాదించెను. తనకు సహజముగా నుండు గ్రామజీ

వనమున కనువగు వాదము లప్పలసామి చేయుచుండెను. తుదకు గంగమ్మవాదమే గెలువ నప్పలసామి ప్లేస్ సర్కస్ లోఁజేరుటకు సమ్మతించెను. గంగమ్మ యానందమునకు, మేరలేకుండెను.

మఱునాఁ డగుణోదయమున గంగమ్మ యెప్పటివాడుక పాలను నొకగొల్లకుట్ట వానిచేఁ బట్టించుకొని ప్లేషనుమాష్టరు గారి యింటికివెళ్ళి సుందరమ్మతో నత్యంతసంతోషమునఁ దన మగనిసమ్మతిని దెలియఁజేసెను. సుందరమ్మ పాలను బుచ్చు కొని భద్రపతిచి భర్తతో గంగమ్మచెప్పిన యంశములం జెప్పెను. అతఁడా యుదంతమంతయుఁ దమిళసోదరుల కెఱింగించెను. వారు సంతోషాంచితస్వాంతులై తమయానందమును వెల్లడించుటకు నప్పలసామియింటి కేఁగిరి. అప్పలసామి యప్పుడె పొలమునుండి యింటికివచ్చియుండెను. తమిళదేశ స్థులను జూడఁగనే యతఁడు చిఱునవ్వుతోఁ, అయ్యా! నా భార్యప్రోత్సాహముచేత నేను జెన్నఘరికేఁగి మీకంపెనీతో నుద్యోగముచేయుటకు సమ్మతించితిని. మీరును నేనును మాటాడుకొన్న పద్ధతులన్నియు నొకయొడంబడిక పత్తముపై వ్రాసికొనుట మేలుగదా? నేఁడాపత్తము వ్రాయుపని ము గింతుమేని, రేపటినుంఁది నేను బ్రయాణప్రయత్నము లొనరించుకొందును. ఒకనెల గడువెత్తురేని యిఱ్ఱోవున నాదూడలన్నియు నమ్ముకొని, నేను నాగుచేయుభూమి యెవరికేని యమర్కముచేసి, నాయితర వ్యవసారములన్నియు సవరించుకొని

ప్రయాణమునకు సంసిద్ధుడనై యుందును. మేము బయలు దేలుతేది తెలియఁ జేయుదును. నాటికి నీయనుచరులలో నొక్కని నిక్కడికిఁబంపుఁడు. వానివెంబడి మేము చెన్ననగరమున కేతెంతుము.,, అనిచెప్పెను. వారందుల కంగీకరించి కొలఁదిమాటలతోఁ దమకృతజ్ఞతను వెల్లడించి బసకేఁగిరి.

నాటిసాయంకాలము గ్రామకరణమును మధ్యవర్తిగా నుంచుకొనియప్పలసామి తమిళుల కడనుండి నొక యొడంబడిక పత్రము వ్రాయించి పుచ్చుకొనెను. తమిళులు తాము విలిచిన గిత్తలంగైకొని యానందముతో నానుఱునాఁడే చెన్నపురికేఁగిరి.

పత్రిక చేపడిసదియొదలు మనకథానాయకుఁడు చెన్న పట్టణ ప్రయాణమునకుఁ దగిన ప్రయత్నములుశీఘ్రగతిని జేయఁ దొడఁగెను. చుట్టుఁబట్టులనుండు గ్రామములలోఁ దన యొద్దనున్న పసువులనెల్ల విక్రియించెదనని చాటింపించెను. అవియాసీమలోఁగల పాడిపశువుల యందు క్రేషము లగుట చేత నొకపక్షము ముగియులోపలనే ధనవంతులు వారికడకే తెంచి తగినవిలువనిచ్చి వానినెల్లఁ గొనిరి. కరణముగారికే తన మాస్యమును దాసుమున్నిచ్చు సిస్తుకే యమర్కముచేసి వారియొద్దనుండి సమ్మతిపత్రముం గైకొనెను. కరణముగారికి సప్పలసామినంటి రయితు మఱియొకఁడు దొరకునా యని గ్రామస్థులెల్లఁ బలుకుచట్టి సత్ప్రవర్తనముతో నతఁడు ప

ర్తించెను. కరణము గారును దమకుంగూర్చుమంచిరయితుతప్పిపోవుచున్నందుల కించుక వగచుచుండినను, వాని కున్నతోద్యోగము తటస్థించి వాఁడున్నతసంఘములోఁ జరింపనున్నందులకు సంతోషించుచు ముచ్చిలకా పత్తము నిచ్చెను.

ఈ పనులన్నియు ముగిసిన తర్వాత నప్పలసామి సర్కసుకంపెనీవారికిఁ దాను బ్రయాణమునకు సంసిద్ధుఁడనై యుంటినని తెలియఁజేసెను. వారు తమకడ లేఖకుఁడుగానున్న యొక యాంధ్రుని చేతికిఁ బ్రయాణవ్యయమునకుఁ దగిన మూల్యమునంగి గోపాలపట్టణము పంపిరి. గంగమ్మ యూరనున్న పేరఁటాండ్రను, ముఖ్యముగాఁ దనజాతివారలనెల్ల, రావించి వారికిఁ బసువుకుంకుమలును బండ్లను రవికలగుడ్డలును బంచిపెట్టి వారియొద్ద సెలవుఁ బుచ్చుకొనెను. సాధారణముగా నట్టిజాతులవారు మత్తుపదార్థములు పుచ్చుకొని యిం చుకనీతి తప్పి చరించుట గలదు. కాని గంగమ్మకట్టి దురభ్యాసము తెవ్వియులేవు గావునను, జిన్ననాటినుండియు బ్రాహ్మణులవలె శాకాహారములతోఁ బెరిగినది గావునను సురాపాస మెవ్వరి కొసంగకుండెను. గ్రామములోఁ గావురమున్న ద్విజులుసైతము తమయాండ్రు గంగమ్మయింటికిఁ దగవులిచ్చి పంపి యాదరించిరి. ఆమెవియోగ మాయూరిస్త్రీల కెంతో కష్టముగానే యుండెను. ముఖ్యముగా షష్టమాష్టమరుగారి భార్యకు మఱి యుదుఃఖకరముగానుండెను. ఆమెగంగమ్మయా

హ్వనమందికొని రకరకముల పిండివంటలు గంగమ్మకుఁ గా
నుకలగాఁ దెచ్చి యామెనాశీర్వాదించి బసకేఁగెను.

గంగమ్మవలెనే యస్పలసామియుఁ బురుషులనెల్ల నా
హ్వనించి యల్పాహార దానములచేతఁ విందొనరించి, వారు
తన్నింత కాలమాదరించినందులకుఁ దనకృతజ్ఞతనువెలిపుచ్చి
యందఱకడ సెలవుఁగై కొనెను. ఎవరికిఁదోచినకానుక వారత
నికిచ్చిరి. కొందఱుమంచిచేతికట్టలును, గొందఱుమేలివలువలును
ఎఱిగొందఱు ఫలాదులును వానికిఁ దిరుగ బహుమానములు
గానిచ్చి గౌరవించి వీడ్కొనిరి.

ఇట్లు గ్రామస్థులనుండి గౌరవముంబడసి యా గోపా
లదంపతులు తమయిలువేల్పుగు సింహాద్రప్పన్నను నేవించు
టకు సింహాచలమేఁగి, స్వామినిసేవించి, మనసార సతనియొద్దఁ
గూడ సెలవుఁబుచ్చుకొని, యింటికివచ్చి, యొక శుభము
హూర్తమునఁ జెన్నపురికిఁ బయనమైరి.

నాఁడు గొల్లలందఱును రామభజనలతోను గోలాట
ములతోను, హరిబల్లాటలతోను గుంపులుగుంపులుగా వచ్చి
తమమిత్రుని వీడ్కొలిపిరి. వీడ్కోలొసంగు మిత్రబృందము
లతో స్త్రీషసంతయుఁ గిక్కిరిసిపోయెను. సర్కసుకంపెసీవారి
యాంధ్రలేఖకుఁడు మన నాయికానాయకుల సామానంతయు
జాగ్రత్తగాఁ దూనిక వేయించి యొకదిశమునకుముందే రైలు
బండిలోఁ బంపి నాఁడు వారిరువురకు రెండవతఱగతి టిక్కెట్టు

విలిచి యత్యంతశౌరవముతో వారిని బండినెక్కించెను. హిత వర్గము లెల్ల జయజయధ్వనములు చేయుచుండ మన గోప దంపతులు బండిలో నాసీనులైరి. ఆర్మోగముపిళ్ళెగారు వారి యొద్దికివచ్చి చెరికొక పూలమాలయు వైచిరి. అచ్చట గుమి గూడిన స్నేహితులెల్లఁ గరతాళధ్వనులచేఁ దమ యానందముం దెల్పిరి. నాఁడాయుత్సవముచే బండి నిర్ణతకాలము దాఁటి కొన్నినిమునము లెక్కువగా నిలువవలసి వచ్చెను. అంత పొగ బండి కూసెను. ఎల్లరును బండికించుక యెడముగా నిలిచిరి. బండి కదలెను. మగల జయజయధ్వనులు చెలరేఁగెను. కను చూపుమేర దాఁటునొకటి జయసమూహము లొక్కమచ్చుసనే గోపులవంకఁ జూచుచుండిరి. అవల నెవరియింట్లకు వారేగిరి.

వా రెక్కినబండి ప్యాసంజ రగుటచేత నన్నిస్టేషనుల కడను నిలుచును. బండి వాళ్తేరు వచ్చుసరికి గంగమతల్లి వచ్చి కూఁతుని నెల్లని గలసికొని, వారు దారిలో భుజించుటకు రుచ్యములగు పిండివంటలు కొన్ని కొని తెచ్చియిచ్చి, కూఁతును గొంగిలించుకొని యది తనకుఁ గమదూరస్థురాలగుచుండుటచే నించుకనేపు దుఃఖించెను. తల్లికూఁతులిరువు లొకకొంతతడవు కంటఁ దడిపెట్టుకొనిరి. కూఁతురు తల్లికొక నూఱురూపాయల నోటునిచ్చి “అమ్మా! నీకెప్పుడేకష్టము తటస్థించినను మాకుఁ దెలియఁజేయుము. మేము చెన్నపురి చేరినతోడనే మా చిరు నామా ‘తెలియఁజేసెదము’ అని చెప్పెను. ఆయిల్లాలు కన్న బిడ్డనువీడి భారముగల్గు మనస్సుతోఁ దనయూడిగములోనికిఁ బోయెను.

గంగమ్మ బొత్తుగా సమాయిక యగుటచేత నామెకా ప్రయాణములో, నెల్లదృశ్యము లానంద దాయకములుగానే యుండెను. స్తేషనువచ్చి బండియాఁగునవుడెల్ల నామెలేచి యచ్చటఁ బండ్లమ్మువారి కేకలకును, దొందరపాటుతో బండినెక్కు పల్లెటూరివారి కలఁతకునుఁ యాత్రికులవంక విలాసముగాఁ జూచుచుఁ బ్రచారము చేయు యునకులరీవికిని నానందమును నాశ్చర్యమును బొందుచుండెను. ప్రతిష్ఠలమునం దేదోయొక వింతనస్తువు కొనుచుండెను. బండిబండికడకునచ్చి తిరిపమెత్తు బిచ్చఁగాండ్రీ వొక్కొక్క కానినొప్పున దానము చేయుచుండెను.

వారు రాజమహేంద్రపురము చేరునప్పటికి మధ్యాహ్నకాల మగుటచేత వారి యనుచరుఁడు వారికిఁ దగిన యాహారముఁ దెప్పించి యిచ్చెను. వారాహారించి యించుక విశ్రమింపఁ బోవునరేకే గోదావరీనదిమీఁది వంతెన నారికి గోచర మయ్యెను. గంగమ్మ సంతోషమున కంతులేకుండెను. ఆమె పూర్వాచారపరాయణ యగుటచేతఁ బసుపు, కుంకుమము, పండ్లు, రవికలగుడ్డ, కొన్నిడబ్బులు, భక్తపూర్వకముగా గోదావరీదేవి కర్పించి సమస్కరించెను.

ఇట్లు వారొక్కొక్క స్తేషనుకడనుండు వింతలంజూచుచుఁ బ్రోద్దుకుండు సమయమునకు బెడవాడఁ జేరిరి. వారచ్చట బండిదిగి యించుకసేపు నడయాడి యందుఁ గొన్నిపూవులును బండ్లను గొని మరల శకట మారోహించిరి. ఆంధ్ర

మిత్రులు క్రమము వారికాహారముం దెచ్చియూయఁగా వారు సుఖముగా భుజించి జామురాతిని మీఱుదాఁక మేలు కొని యవలఁ దమకై యమర్పఁబడియున్న మెత్తలపైఁ బండుకొని సుఖనిద్రాఁగాంచిరి. వారుదయముననే లేచి కాల్యంబులఁ దీర్చి యందే యమర్పఁబడిన సీటిలోఁ దాసమాడి ధౌతవస్త్రములం ధరించునరకి వారు చెన్నపట్టణ మందలి 'సెంట్రల్ ప్లేషకో' లోఁ బ్రవేశించిరి. ప్లేషకోలోనికి వెళ్లు బండి పోవుటయు నందు మనోహరములైన గాలులు వీచు ఎలక్ట్రిక్కుసంకా లమర్పఁబడి యుటయు గంగమ్మగాంచి యత్యాశ్చర్య సమచుండెను. అప్పులసామికిఁగూడ సవియెల్ల యెఱుఁగని వింతలేనైనను నతఁడు గభీరహృదయుఁడు గావునఁ బై కేవికారచేష్టయుఁ గన్పడనీయక చూచుచుండెను.

అక్కడికి నర్కనుయజమానులు వచ్చి గోసదంపతుల కు స్వాగతమిచ్చి వారినొక మోటారుబండిలోఁ గూర్చుండఁ బెట్టికొని హైకోర్టుభవములకు నెదుటనున్న వై. యమ్. సి. యే. వారి యున్నతపార్శ్వమునడకుఁ దీసికొనివచ్చి యందు మూడవ యంతస్తుమీఁద నొక విశాలాగారమందు విడి యించిరి. దారిలో ట్రాముబండ్ల రాకలోకలు, మోటారుబండ్ల పరువులు, రిక్షాల సదమలు, జనసమూహముల సంచలనములు, మన్నగువానినెల్ల గంగమ్మ గాంచి నిర్వచింపరాని యానందము దెను. ఆ మెట్లోకి నిషయమాంగూర్చి నర్కను

కంపెనీ యజమానులు విరివిగా దెలియజెప్పచు బసకుం
గొనిపోయిరి.

ఈరీతిగా నాగోపులొక కుగ్రామమునుండి మహానాగ
రకా ప్రభావముచే వెలయు పట్టణరాజములోనికిఁ గొంపోఁబడి
రి. స్థలభేదము సంఘభేదము వాం భావములకెట్టి మార్పాటు
గల్గించునో ముందు గమనింతము.

—
౫ నా గ ర క త .
—

గంగమ్మయు నప్పలసామియు గోపాలపట్టణములో
నున్నప్పుడు ప్రాతఃకాలమున, రాత్రిపాలలోఁ దోమపెట్టియుం
చిన యన్నముం దినునలవాటుగల వారని మున్ను నచించియే
యున్నాము. చెన్నపురికి వచ్చినతర్వాత వారాయలవాటు
విడిచి వెన్నరాచిన రొట్టె యిండుకతిని కాఫీ త్రాగ మొదలు
పెట్టిరి. గంగమ్మ కింటిపనికొంత, వామకిపాల్వెడుఁగు లిచ్చు
పనికొంత, యుండుటచే దేహపరిశ్రమ యిండుక గల్గుచుండె
డిది. ఇప్పుడట్టి పనిలేకపోటచే సోమతన మబ్బినది. పరిశుభ్ర
ములైన నేయిమ్మగలతో నేపూఁట కాఘాట కొసి తెచ్చిన
లేఁగూరలతో దంపుమబియ్యపు టన్నముందిను సభ్యాసముగ
ల్గువార లిప్పుడు రాలతోను గురుగులతోను గూడిన ఫాక్టరీ
బియ్యపు టోగరమును గంపునేతితోను నిలువమ్మగతోను

రుచిలేని శాకాదులతోను దినవలసివచ్చెను. కాని వానితోనే మేలిసరకును సేకరించుకొని వారు కాలక్షేపము జేయుచుండిరి. వారికి నిత్యమును గాఢీకల్లబ్బులతో లభించు హల్వాలు, నేమి యాపాయసము, అడ్డువూలు మున్నగునవి యచ్చటఁగలుగు నాహారలోపముం దీర్చుచున్నవి.

ఒకవారము దినములిట్టులా పట్టణజీవనమున కలవడిన పిమ్మట సర్కసుకంపెనీవా రప్పలసామిని సర్కసుశాలలోనికిఁ దీసికొనివెచ్చి యతనిసోదరోద్యోగులతోఁ బరిచయముం గలిగించిరి. మొదట వ్యాయామకీడలం దాఱితేరినవారు చేయు కృత్యములన్నియు నప్పలసామి చూచుచుఁ గొన్నిదినములు గడపెను. ఆవల నొకనాఁడతఁడు తనసోదరులలో నొక్కొక్కఁ డొసర్చు కష్టపుఁబనులనెల్ల నవలీలఁ గడులాఘవ మొప్పుజేసి యందఱ నాశ్చర్య రసమన్నులం గావింపజొచ్చెను. ఇట్టు లాతఁ డచ్చటి మేటివస్తాదుల నతిక్రమించిన వార్త పట్టణమం తయు నలముకొని యతనింజూడఁ గొందఱను, నతనితోఁబరిచయముగలుగఁజేసికొనఁ గొందఱను, నతనిబసకు రాజొచ్చిరి. పట్టణమందుఁ బ్రతిదినము వెలువడి వాస్తాపత్రికలో ప్టార్ సర్కసుకంపెనీవారి భావికార్యక్రమసూచికలో నప్పలసామి చేయు వింతసనులం గొండామచు వ్రాయఁబడిన ప్రకటనము లెన్నియో పొడసూపజొచ్చెను. ఇంకొకమున్ను కంపెనీలోఁబని చేయు వారొసరించు వ్యాయామఫేలనములందు మనయప్పల

సామికిఁ గొల్పితేవియుఁ గన్పట్టలేదు. అవియెల్ల నింతకు ముందు తానువిశాఘపురిలో సాధనమొనర్చినవే. కంపెనీ వారు విదేశములోని బలశాలులొనరించు వింతవింతచర్యలం దెల్పు పటములందెప్పించి యప్పలసామికిఁ జూప నతఁడు వాని నెల్ల సులువుగా సాధనములోనికిఁ దెచ్చుకొనుచుండెను.

సర్కసులుజనూనులు తలఁచినరీతిగా నప్పలసామి తమకు సర్వవిధముల సనుకూలుఁడయ్యెను. అప్పలసామి యా యాకీడలయందు నానాఁటఁ గొతూహల మతిశయింపఁ దన పూర్వవృత్తి నెల్ల విస్మరించి యీనూత్నజీవనమునకే యలవా టుపడెను.

ఒకనాఁడు రామస్వామిమొదలియారు మనకథానాయ కుని బసకేఁగి యిట్లుసంభాషించెను.

రామ—అయ్యా! మిమ్ముగుఱిఁచి మేముతలఁచిన తలఁపులన్నియు నిక్కువములయ్యెను. త్రుష్పపట్టియున్న మీయత్యద్భుతశస్త్రల వాఁడి లోని లెఱుంగుకాలము నేటికిఁ జేకూరెను. మిమ్ముఁదెచ్చుకొన్నందులకు మేమును, మాతో వచ్చిందగు మీరును సర్వవిధములఁ దృప్తిపొందుచున్నా మనియే మాతలఁపు. ఏమందురు?

అప్ప—నిజమే. మొదటఁ గొన్నాళ్ళీ నూతనజీవన మించుక భారముగాఁదోఁచినను నానాఁట నాకిందానందము పొందువడుచున్నది. నా భార్యపట్టణవిశేషములందిలకించుటతోఁ

గొన్నిదినము లెటులో వెళ్ళఁబుచ్చినది. విరంతనమైన తనకోరిక యీడేటిసదని మిగులమురిసినది. కాని యామెకా యానంద మెంతకాలముండును? చెన్నపట్టణ మిప్పుడామెకుఁ బ్రాంతవడినది. నేనింటలేని కాలమామెకు భారముగాఁ గనఁబడుచున్నది. దానినెట్లు సవరింపఁగలమా తెలియకున్నది.

రామ—నేనందునుగూర్చియే మీతోఁ బ్రసంగింపవలెనని తలఁచి వచ్చితిని. మాపట్టణములోనిస్త్రీలెట్టులు యథేచ్ఛముగాఁ బాఠశాలలకుఁబోవువారుకొందఱు, క్లబ్బుల కేఁగువారలుకొందఱు, ఉద్యోగములకరుగువారుకొందఱు పురుషులతోఁజేరి యుపన్యాసవేదికలపై నిల్చి ప్రసంగించువారుకొందఱు, కాన్పించుచున్నారో మీరును మీయర్థాంగియుఁజూచియే యున్నారుగదా?

అప్ప—చూచితిమి. అట్టులేదేని గొప్పపాఠశాలకుఁ బంపి నాభార్యకు విద్యనేర్పింపుమందురా?

రామ—ఆమెకు విద్యనేర్పుటకు మీరామెను పాఠశాలకుఁ బంపనక్కఱలేదు. ఆమెకుఁ గావలయువిద్య యింటనే నేర్పింపవచ్చును. మీవలెనే యామెయు భగవంతునిచే శరీరబలము ప్రసాదింపఁబడినది. మీరుచేయు క్రీడలుకొన్ని యామెకు మీరేనేర్పి మీరును నామెయుఁగలసి రంగస్థలమునఁ గొన్నివింతయాటలం బ్రదర్శింతురేని మీకీర్తియు మాకీర్తియు నచిరకాలములోనే యాశాంచలములం దాకును.

అప్ప—అబ్బే! మా దేశమున నాఁడువారు బయటి కే
రారు. బీదవారు బయటికివచ్చినను నిట్టి నికృష్టకార్యమునకు
సిద్ధపడరు.

రామ—ఇది నికృష్టకార్యమందురా? అంగడిలో దు
కాణముం బెట్టి సరకులముఠ్రీలు మీలోలేగా? మీ భార్య
వాలవర్తకములో నట్లంటింటికిఁ బోయియుండలేదా? అంతకన్న
నిందు దోషమున్నదా? దోషము గుణము ననునవి మరమన
స్సులోనున్నవి గాని మాయాపనులలోలేవు. నిష్కలమహృద
యములో దేశహితముంగోరి చేయు కార్యమెట్టిదియుఁ జెడ్డ
దికాదు.

అప్ప— ఇట్టిది దేశహితకార్యమెట్లగును?

రామ—స్త్రీలబలలనియుఁ బురుషులొనర్చు కార్య
ములు చేయుఁజాలరనియు నొకదోషాగోపణమును లోకులు
చేయుచున్నారు. దానిని శ్రీమతి తారాబాయిమ్మగారు
మున్నగు మహనీయురాండు) కొంతవఱకుఁ బోఁగొట్టి, స్త్రీల
కుఁగూడ దేహపరిశ్రమ మవసరమని నివర్తనపూర్వకముగాఁ
జూపియున్నారు. మీరియ్యకొందురేని గంగమ్మా శట్టిప్రసిద్ధ
స్త్రీరత్నము కాఁగలదు. అప్పుడామె చేయుపని దేశహితకా
ర్యముకాదా?

అప్ప—కావచ్చును. కాని యామెయందుల కొప్పు
కొనునోలేదో!

రామ—ఒప్పుకొనకేమి! మీరే గట్టిగాఁజెప్పితిరేని
యామెతప్పక యొప్పుకొనును. మీకుఁబ్రకృతమున నొకవంద
రూపాయల వేతన మెచ్చుగానిచ్చుచు, నామె రంగస్థలము
నందుఁ బ్రవేశించుటాది మీతోఁబాటామెనును రెవందల
జీతమిత్తుము.

అప్ప—అంత కీతమా మెకిచ్చిన, మీకేమి లాభముం
దును?

రామ—ఏమిలాభమునునో ముందుముందు మీకే
తెలియఁగలదు. నేనిప్పుడు చెననేమి?

అప్ప—సరయే, అటులేగావించుము. కొన్నాళ్లు కొత్త
తగానున్నను, గ్రామముగా నామెయే యందుల కిష్టము
నేమో చూతముగాక!

ఇట్లు భాషించి మొదలియారు వెడలిపోయెను. అప్పల
సామి భార్యనుబిలిచి ముట్లు మాటాడెను.

అప్ప—గంకూ! చెన్నపుర వినోదములం జూచుట
తోఁ దృప్తి నొందితివా? ఇంకను వానిని జూడఁగోరుచుం
టివా?

గంగ—వినోదములకేమి! ఎన్నేనిగలవు. ఎన్నాళ్లు
చూచినను దనివితీరదు. కాని మీరు వ్యాయామసాధనము
కొఱకేఁగునప్పుడు నాకు నిమిషమొకముగముగాఁ దోచును.
మీరిచ్చిన కథలపుస్తకములతోఁ గొంతకాలముం గడుపుచుం
టిని. కాని కొంతసేపుచదువునరికి విసుగుజనించును. అప్పుడేమి

చేయుటకుం బాలువోదు. నా కేదేని కొంతపని కల్పింతురేని,
యాభారము కలుగదు.

అప్ప — అదియే నేనును దలఁచుచుంటిని. నేనే ముం
దుగాఁ జెప్పఁబోవుచుండ నీవేయడిగితివి. నీవుకూడఁ గొంత
శరీరపరిశ్రమ మున్ను చేసియేయుంటివి. ఇటుపైని కొన్ని
'ఫీట్సు' స్త్రీలుచేయఁదగినవి, నీకునేర్పెదను. వానిని నేర్చుకొం
దువేని, నీవు నాతోఁ బాటు నెలకు రెండువందలు గడింపఁగలవు.
అతనిపేరుకూడ తారాబాయిపేరువలెఁ జరిత్రయందెక్కును.
ఇందునకు నీయభిప్రాయమేమి?

గంగ — నేనా? 'ఫీట్సు'నేర్చుకొనుటా? రెండువందల
జీతముగడించుటా? కొత్తమాటలాడుచుంటిరి!

అప్ప — కొత్తమాటలేయైనను నేను సత్యమేపలుకుచు
న్నాను. నీవట్లు సాముగరిడీలు నేర్చుకొన్నఁ దప్పేమియులేదు.
ఈచెన్నపురిలో గొప్పవారిస్త్రీలుకూడ సభలలో సంగీతము
పాడుదురు, ఉపన్యాసములిత్తురు, ఉపాధ్యాయనీత్యముఁగై
కొందురు, కర్మాగారములనేలుదురు, పురుషులతోఁ దెన్నిసు
మున్నగు నాటలాడుదురు. అట్టిచో నీవేల గరిడీలనేర్వరాదు?
ఈమహాపట్టణము దాక్షిణ్యములుండవు. పల్లెటూళ్ళలో
మాలవానికి మైలుదూరముగా నిలిచినమచువారు, ఈపట్టణ
ములోఁ బంచమునిపంక్తిని బంచభక్ష్యములును బాహుటము
గాఁ గుడుతురు. అందున కెవ్వరును దప్పపట్టరు? పైగా నది

యొక సుగుణమందురు. అట్టి యాయూరనిన్ను, గేలిసేయు దురని వెఱవకుము.

గంగ—మనవై పువారలు విన్నసవ్వరా ?

అప్ప—మనవై పువా రచ్చటచున్నప్పుడుండు నునికి వేరు, ఇచ్చటికి వచ్చినతర్వాతి యునికివేరు. తాము తిన్నగా నున్నఁగద, మనల నాక్షేపించుట ! నీకాక్షేపముండదు సరి గదా, విశేషించి మెచ్చుగలుగును. నామాటనిజము.

గంగ—సరే. మీసెలవుప్రకారము నేర్చుకొందు సనుకొందు. శరీరమింత ముదిరినతర్వాత నాకావిద్యలన్నియు నలవడునా ?

అప్ప—అలవడునో, యలవడనో, నీవేచూచెదవు గాక. నీకు సమ్మతియేకదా ?

గంగ—ఆ ! సమ్మతియే. నాభాగోగుల భారమం తయుమీదేకదా !

అప్పలసామి యామఱునాటినుండియే యాయాకీడ్ల లకుఁ దగిన పరికరములన్నియు సర్కసువారినుండి వుచ్చు కొని బసకుఁగొనివచ్చి భార్యకుఁ గొన్నివింతకీడ్లను నేర్పజొచ్చెను. ఆమె వానినెల్ల ననాయాసముగా నేర్చికొని మగనిమెప్పొండెను. ఒకనాఁడా రామస్వామిమొదలియారు తనసోదరునితోను మిత్రులతోను నప్పలసామియింటికివచ్చి గంగమ్మచేయు సాముగరిడిల ప్రదర్శనముం గాంచెను. చూప ఱులెల్ల సత్యాశ్చర్యపడిరి. సర్కసుయజమానుల యానందము

నకు హద్దులేకుండెను. వారు గోపదంపతులుచేయు వింతపనులం దెలుపు పటములు వ్రాయించి ప్రకటనపత్రికలయందచ్చొత్తించి పట్టణపుగోడల సలంకరింపించిరి. నూతనసభ్యులతో స్టార్ సర్కిస్ మొదటియాట 1915 సం॥ రము జననరి మొదటి తేదిని హైకోర్టుభవనములకు వెనుకనున్న మైదానమునందుఁ గ్రొత్తగా నిర్మింపఁబడిన గుడారమునందుఁ బ్రదర్శింపఁ బడునని ప్రకటింపఁబడెను. ఆయాటలో గోపదంపతు లేయే వింత యాటలంజూపుగురో విరివిగాఁ దెలుపఁబడెను. ఆయేట నచ్చట హైందవదేశీయమహాజనసభ జరుపఁబడెను. తత్సభకుఁ బ్రతిరాష్ట్రమునుండియు వేననేలు మహాజనులు వచ్చి యుండిరి. వారిలో వ్యాయామవిద్యలయందుఁ గుతూహలితులెల్లఁ బై తఱగతుల టిక్కెట్లను రెండుదినములకు ముందేగొనిరి. పట్టణములో నెవరు మాటాడుకొన్నను సర్కసునుగూర్చి యే, యందలి ప్రధాన నాయకానాయకుల యాశ్చర్యకరములైన చర్యలను గుఱించియే. ఆయేట „పార్కు ఫే”రనఁ బడు సంతకూడఁ గమమనోహరలీల నేర్పాటుచేయఁబడెను. ఆసంతం జూచుటకేతెంచిన వారిలోఁ బెక్కండ్రాయాటను జూడనిచ్చించి టిక్కెట్లనుగొనిరి. మొత్తమున నిరువదివేలరూపాయల విలువగల టిక్కెట్లు ముందుగా నమ్ముపడెను.

క్రైస్తవసంస్కారాదినాఁడు మొదటిప్రదర్శనము కమ జయప్రదముగా జరిగెను. అందు మననాయకానాయకుల వింత చర్యలకు సంతసింపని వారులేరు. మనోన్వేషములం ధరించి

రంగస్థలము నలంకరించిన యా గోపదంపతులు రతీమన్మధుల
వలె నుండిరి. ఆటఁ జూడవచ్చు పేక్షకుల కధ్యక్షుఁడుగా
నియమింపఁబడిన గజన్నరుగాగు మన నాయికానాయకులను
వదితరసభ్యులను గొనియాడుదు నొక యుపన్యాసమిచ్చిరి.
పేక్షకులలోఁ గొందఱు ధనవంతు లాదంపతులకుఁ బదకము
లొసంగిరి, కొందఱు రంగస్థలముమీఁదికివచ్చి వారిందారసిం
చి కరములం గీలించి యూడించుటచేఁ దమమెప్పును తెలియఁ
బడిచిరి.

ఇట్లు లాప్రథమప్రదర్శనము ముగిసెను. కర్షకజీవన
మొనరించు మననాయికానాయకులకు నాగరకత మహిమాన్న
తదశం జేకూర్చి దిగంతవిశ్రాంతయశంబును గల్గించెను. ఆహా!
నాగరకతాప్రభావము !

౬ దుష్టద్వితయము.



చెన్ననగరభాగ్యలక్ష్మీయెల్ల 'చెట్టియా' ర్లనఁబడెడు
జాతివారియందుఁ గలదని చెప్పవచ్చును. అచ్చట సెట్లనికొం
దఱుందురు. వారునై శ్యకులజాతులు. వారిలో నాండ్రులె
క్కువ మందిగలరు. చెట్టియార్లనఁబడువారు వివిధజాతులవా
రగు శూద్రులు. ఈతెగవారిలో విశేషవిద్యావంతులును, ను
న్నతోద్యోగులును, గొప్పకర్మాగారిముల కధ్యక్షులును బె

క్కంఠ్రుగలరు. గొప్పగొప్పభవనములు, వనములు, నత్రములు, చావనులు, చెట్టియూర్లవే. వితరణ విషయమునఁగూడ వారు విశేషకీర్తిరమఁ గాంచియుండిరి. దొరతనము వాగేఁటేఁట ఘనబిరుదము లాతెగవారికే మిక్కుటముగా నిచ్చుచుండిరి.

వారిలో రామయ్యచెట్టియు నతేశముచెట్టియు మేటులనవచ్చును. వారిరువురును గోటికిఁ బడగనెత్తిన ధనాఘ్యులు. వారికన్యోన్యమైతిగలదు. రామయ్య పూనమ్లబాటమీఁద నిర్మింపఁబడిన సుందరారామహర్మ్యమందు నివసించును. ఆ హర్మ్యమేకాక యతనికిఁ జెన్నపురిలోఁ బెక్కుమందిరములు గలవు. నతేశము నంగంబాకములోని సొంతభవనమందు నివాసముచేయును. ఒకరియింటికి రెండవవారు తఱుచుగాఁ బోయి ముచ్చటించుకొనుచుందురు. ఇరువురునుగలసి ప్రతిదినమున , కాస్మాపోలిటన్ క్లబ్బు, నాఁబడు ఘనపౌరమందిరమునకేఁగి యందుఁ దమ కన్నిటనీడగు మిత్రబృందముతోఁజేరి వినోదనీలఁ గాలక్షేపము చేయుచుందురు. వారిద్దఱు వ్యసనలోలురు. రామయ్యకు భార్యగలదు. కాని యాదంపతు లొండొరువులనుమించు నాత్మస్వాతంత్ర్యము నాభిజాత్యమును గల్గువారలగుటచేఁ బ్రకృతమునఁ బరస్పరవిరోధభావములొంది విడిపోయియుండిరి. ఇట్లాతఁడు మూఁడేండ్లనుండి యొంటిగానుంటచే దుర్వ్యసనములలో మొదటిదానికిలోనై చరించు

చుండువాఁడు. భార్యతోఁ గూడియుండునపుడుమాత్ర మాత
నికా వ్యసనములేదు.

నటేశమునకు భార్యతోఁ గాఁపురముగలదు. అట్టులుం
డియు నతఁడా ప్రథమవ్యసనమునకు మిక్కిలిచిక్కి పెక్కుతా
వుల నవమానముంగూడఁ బొందియుండెను. రెండవవ్యసన
మగు ద్యూతమం దిరువురును విశేషాస్తక్తి గలుగువారలే.
క్షబ్బులో వారు ప్రత్యహముచేయు పనియదియే. ఆసమయ
మందే నగుమనమఁ బానవ్యసనమునకు లోపమచుందురు.
మృగయావ్యసనము పూర్వపుమహారాజులకువలె లేదు. కాని
వారమాయికాత్మలగు మృగీనయనల చంచలదృక్కాంతులచే
నాకర్షింపఁబడి తదాకర్షణప్రియత్న మృగయావ్యసనమున
కలవడినవారలే. ప్రాణాన వ్యసనచతుష్టయములో నాఱితేరి
నవారికేఁ దక్కుంగల వాక్పారుష్య, దండసారుష్యార్థ దూషణ
ములను వ్యసనత్రితయ మప్రయత్నముగనే యలవడుననుట
యతిశయోక్తిగాదు.

ఈరీతిగాఁ జరించువారు ప్లాసర్కసువారి ప్రథమ
ప్రదర్శనమునకుఁ బోయియే యున్నారని వేరుగ
వక్కాణింపనక్కఱలేదు. నాయికా నాయకులకుఁ బదకము
లిచ్చి, వారిరువుర పరిచయముంగల్గించుకొను నుద్దేశముతో
గ్రీక్రూమనఁబడు నేపథ్యాగారములోనికేఁగి వారితోఁ గర
చాలన వినోదమొచ్చిన ప్రముఖులలోఁ బ్రసిద్ధములు వారే.
ఆయిరువురిలో రామయ్యచెట్టి సుందరరూపుఁడు. తిర యొండ్ల

వయస్సువాఁడు. లోనియభిప్రాయము లెట్లున్నను, ఘనులతో భాషించునపుడు మర్యాదగలిగి మాటాడువాఁడు. రెండవయాతఁ డంతయగదఁగాఁడు గాఁడు. అతనివయస్సు సుమారేఁబది. అంతటి వయసుమీఱియుండియుఁ గుఱునానివలెఁ బ్రసంగించుటయు నాటలాడుటయు జరిగించుచుండును. ఉభయలలో రెండవవానికి దుష్టబుద్ధి దురముగాఁబుట్టి కార్యరూపముం దాల్చును. మొదటి వానికట్లుగాదు. అతఁ డించుకయోజించి మఱి చేయును. కాని వానికిని యోజనవలని లాభములేదు. ఫలప్రాప్తికిదృఙు సమానులే. ఇద్దఱు సమానముగానే మాయాదేవతపన్నిన వాగురలలోఁ బడుదురు.

ఒకనాఁడా మిత్రయుగళము మోటారుబండిలోఁ గూర్చుండి సముద్రపుతొడ్డున వాహ్యార్థికై తిరుగుచు నిట్లుమాటాడికొనిరి.

నతే—తమ్ముఁడా! కేపుమరల మనస్టార్ సర్కసు వారి ప్రదర్శనము కలదట. మనము తిరుఁగ బోయి చూతమా?

రామ— తప్పక చూతము. నేఁడేయొక బాక్సు, నేర్పాటు చేసికొందము.

నతే—నేనీపట్టణములోఁ బ్రదర్శనంబడిన సర్కసుకంపెనీ ప్రదర్శనములెన్నేని చూచితిని. కాని యూస్టార్ సర్కసు వారి ప్రదర్శనముల కవియెల్లఁ దీసిపోవునుజుమీ !

రామ—అన్నా ! ఈకంపెనీలో సామిపిళ్ళయు గంగ
మ్మాళును లేకున్న, నిదియుఁ దక్కుంగల వానివలెనే నారరహి
తమై యుండునుజుమీ !

నతే—నిజమే. వారిరువురిలో గంగమ్మాళునుబట్టియే
కంపెనీవారికి ధనము విశేషముగా లభించుచున్నది.

రామ—నీవు సర్కసు చూడఁగోరుటకూడ నామెను
బట్టియేకాదా?

నతే—నేనేనాకు. అటుఁ జూడఁ గోరవచ్చు వారిలో
ముప్పాతికమువ్వఁడు లామొకఁడు బట్టియే యూక్ష్మింపఁబడు
చున్నారు.

రామ—అన్నా ! వార్ధక్యదశలోనున్న గృహస్థుఁడవగు
నీకే యట్టియాక్షర్ణణము కల్గింపును, నీకన్నఁ దరుణవయస్కుఁ
డను బ్రకృతమును బ్రీన్మాదత్యావస్థయం దున్నవాఁడనుగదా!
ఇక నేనాసపడుటలో వీరియెఱుయు వేదుగదా ?

నతే—ఇట్టి కష్టయములలో వయస్కుతోఁ బనిలేదు.
పాంఛయేప్రధానము . పాంఛ వ్యక్తినిబట్టియుండును. గాని
వయస్సునుబట్టిగాదు.

రామ—పయస్సునకును పాంఛకును జాలసంబంధ
మున్నదనియే నానమ్మిక.

నతే—నీనమ్మికలకేమిగాని, గంగమ్మాళ్ళు కరస్పర్శ
నాఁడొసర్చితివిగదా? అప్పుడు నీకెట్లుబుండెను ?

రామ--మోటుఁబనులెన్నియో యామెచేయుచున్నను నామెచేయి బూరుగుదూదివలెఁ గడుమెత్తనై నా కనిర్వాచ్యమైన స్పర్శసౌఖ్యమునిచ్చినది. నేనెంత యనురాగపూర్వకముగా నామెవంకఁ జూచినను, ఆమెమాత్రము నావంక నిర్మలదృక్కులనే పఱపుచు వచ్చెను. నాచూపులయర్థ మామె గ్రహించినట్లు తోచదు.

సతే--అది పల్లెటూరుఁబడుచు. దానికి మనచూపుల చొప్పులేమి బోధపడఁగలవు? నీకు దానియం దంత మనస్సు నిలిచియున్న, నేను మధ్యవర్తి నై యుండి మీయిరువురకు సంధానమొనర్పఁగలను.

రామ--ఇంతకన్న నా కేమిగావలయును? నీవీకార్యమొసర్తువేని, నీప్రియమిత్రుని ముచ్చటఁ దీర్చినవాడవగుదువు. నేను దాఁపకచెప్పెదవినుము. ఏనాఁడు నేనాతినిజూచి తినో, యదిదొరంకొని నాచిత్తమామెయందు హత్తుకొనిపోయి యున్నది. రేయింబవలా మత్తకాళిని మనోహరరూపము నాకన్నులయెదుటఁ గట్టినట్లు కనఁబడుచుండును. ఎన్నివిధంబుల యత్నించినను, మనంబున కూరట కలుగకున్నది.

సతే--నీకంతవలపున్నటుల నింతకముందే మొఱింగించి యుంటివేని, నీసదసమునం దామదవతిని నీపాటికే యరిగావుగా నిలుపకపోవుదానా? ఇప్పుడే న మించిపోలేదు. నా యొద్దఁగల వశీకరణమంత్రములన్నియుఁ బ్రయోగించి కొలఁది

కాలములోనే నీకామెను గూర్తునులెమ్ము. నీవుమాత్రము నేను జెప్పనటులెల్లఁ జేయుచుండ వలయును.

రామ—నీవు కూరుచుండుమన్నఁ గూరుచుండుదును. నిలువుమన్న, నిలుతుండు. నీవేమిచేయుమన్నను జేయుదును. మెలఁపుతోమాత్రము కార్యము సాధించుకొనిరమ్ము.

నటే—శేవురాత్రి యాటముగిసినతోడనే మనమిరువురము నేపథ్యాగారములోని కేఁగుదము. ఏఁగి సామిపిళ్ళను గంగమ్మాళును నభినందించి చెరికొక యుంగ్రమును బహుమాన మిచ్చివత్తము. వచ్చుసప్పుడు నీవు నీచిరునామాచీటిని (అడ్రస్ కార్డు) సామిపిళ్ళ కిచ్చిరమ్ము. రేపటి కిదిచాలును. అటుపిమ్మట నేమిచేయవలెనో యావలవచింతును.

రామ—అటులే గావించును. నాకోర్కీదీర్చుభారము నీది.

ఇంతతో రామయ్యచెట్టి గుమాస్తా, యొకఁ జేదో తొందరపనిమీఁదఁ దన యజమానునితోఁ బ్రసంగింపఁ గోరి రాఁగా, రామయ్య యింఁచుకతడవు నటేశమును సముద్రపు టొడ్డున 'అక్వేరియమ్' అనఁబడు మీనశాలకు సమీపస్థలంబున నిలిచియున్న 'మోటారు' బండికడ దిగవిడిచి తానొక కొంతదప్పున కేగెను. అప్పుడు నటేశమిట్టు లనుకొనెను. 'వీనికి గంగమ్మమీఁద గట్టివలపు గలిగినది. వీనికిమించిన వలపు నాకును దానియందుఁ గలదని వీఁడెఱుఁగను. కాని మాయుభయలలో నది వీనినే యెన్నుకొనునుగాని, నన్నెన్నుకొనదని నే

నెఱుఁగును. కానిమ్ము ముందుగా వానికై ప్రయత్నించి యవలనేదో విభేదముకల్పించి దానిని నే హరింపఁజూచెదను. నేనీయుపకృతి వీనికొనర్చితినేని వీడిక గుక్కవలె నా వెంటఁ దిరుగును. కొలఁదికాలము వానిననుభవింపనిచ్చి, యవల శాశ్వతముగా మన మనుభవింపవచ్చును.” ఇట్లుఱూహించుచుఁ గొంతతడవు ప్రచారముచేసి యవల నిట్లు వితర్కింపఁజూచెను— “వీడనుభవించుటకో నేనుభవించుటకో యది మనము పన్నినవలలోఁ బడవలయుఁగదా. పై నై ఖరిఁజూడ నొకపట్టుఁ తొంగునని తోచెదు. దానితో నిత్యముప్రసంగించుచు దానిని బ్రయములై న వస్తువులను నిరంతరము బహు మానములుగాఁ బంపుచు దానిన్నేహము పూర్తిగా సంపాదించి యవలఁ గథనోనికి దిగవలయును. ఇందుఁకు మనము కూడ నొకగతి వె. యను. సి. యే. భవనమునందుఁ దీసికొని కొంతనాట మానవలయును. రేపే తొందరాధికారి కొకలేఖవ్రాసి యూడనయంతస్తులో నప్పలసామి నసించు గదులకెదురుగ నుండు గదులనగుసూత్ర నొకగతి యద్దెకుఁబుచ్చుకొనెదఁగాక.”

ఈరీతిగా నతఁడు తనతోఁదాను బ్రసంగించుకొనుచుండ రామయ్య నచ్చి “అన్నా! నేను ద్వారతగతిని బసకుఁ బోవలయును. కొంత తొందరపనియున్నది” యనెను. నతేశము, “తమ్ముడా! వెళ్ళుదము. కాని యొకటి చెప్పవలసియున్నది. రేవు ‘కాఫీ’కి నివు మా బసకురమ్ము. అచ్చటినుండి మన

మిద్దలమునుగలసి యొక-చోటికిఁ బోవలయు. ఎచ్చటికని యిప్పుడు నన్ను గుఱుము.” అనిపలికెను. రామయ్య ‘సరే’ యని సోదరునితో మోటారులోఁ గూర్చుండి తనయింటివంకఁ బోనీమని బండినడుపువాని కాజ్ఞయిచ్చెను. మనోవేగమున మోటారుగరిగెను.

2 అనురాగాంకూరము.

—(0)—

మఱుచటిదినమున త్రాముబండ్లకెల్ల ముందువెనుకల స్టాంసర్కసు వారి ప్రదర్శనప్రకటనముం దెల్పుపటము లమర్పబడి యుండెను. వాడవాడలయందు వింతవింత వాద్యధ్వనులతోఁ గరపత్తములు పంచిపెట్టబడెను. ఒకత్రాముబండి గంభాస్తంభములతోను జూతపత్తములతోనుబుష్పదామములతోను సింగారింపబడి యన్నివంకల నాటిప్రదర్శనములోఁ జూపబడు నంశములు వానిపటములు నంటింపబడి యుండఁ బట్టణమంతయుఁ గలఱుఁదిరుగుచుండెను. సర్కసు కలపెనీవారినడుమ మైసూరు బెంగళూరుమున్నగు పట్టణములకేగి, యందు జయప్రదముగాఁ బెక్కుప్రదర్శనములంజల్పి సుమారాజునూసములకు మరలివచ్చి, తమ కేంద్రీకానమగు చెన్నపురియందుఁ గ్రమ్మఱఁ గొన్ని నెలలుండి, తామీనడుమ సేకరించిన క్రొత్తవిద్వాలఁ బురియులకు వెల్లడింపఁగోరి కొన్ని

యాట లాడనిశ్చయించిరి. వారు మొదట రెండాటలాడిరి. కానియందు వింతలేవియులేవు. నేఁడు మూఁడవప్రదర్శనము. దీనియందు వారు తమ నూత్నవిద్యాప్రకటనముం జేయ సమకట్టిరి. మనచెట్టియా గ్లారెండాటలకుంబోయి చూచిరి. నేఁడుకూడఁ జూడఁదలఁచికొనియుంట మున్నెఱిఁగించి యుంటి మిగదా!

నాఁటిప్రాతఃకాలమున రామయ్యచెట్టి కాల్యంబులం దీర్చి నిర్ణీతవేళకు సతేశముచెట్టి భవనమునకు 'కాఫీ'కి వచ్చెను. ఇడ్డెనలు, దోసెలు, రొట్టెముక్కలు మున్నగుపదార్థము లందిని యామిత్రద్వయము కాఫీపానముం గావించెను. అవల సువాసనగల తమ్మలము సమలుచు, విలువగల 'సిగరెట్టు'లను వెలిఁగించి చిత్రవిచిత్రగతులఁ బొగవిడుచుచు, మొత్తలమర్పఁ బడియున్న మేల్గురిచీలలోవ్రాలి యిట్లు ప్రసంగింపఁ దొడఁగిరి.

రామ—అన్నా! నీయాజ్ఞనువచ్చితిని. కాఫీపానకృత్యము ముగిసినది. ఇకమనము చేయఁదగినదేది?

సతే—నా, 'కాఫీ' సిద్ధముగానున్నది. దానియందుఁ గూరుచుండి యొక-వోటికిఁ బోవుదము.

రామ—సరే. ఆ-వో-పేదో యమగవలదని ముందేయాజ్ఞాపించితివిగదా? నాకారుండగా మరలనీకారేల?

సతే—నిన్ననేచెప్పితినేని, నీవురాత్రి యందునుగూర్చి యే కలలుగందువని యట్లంటిని. కాని మఱియొక రహస్యమే

మియులేదు. మనమిప్పుడు వై. యమ్. సి. యే. భవనము
నకుఁబోదము. పోసే సీకారేయుపయోగింతములెమ్ము.

రామ—పోయి యేమిచేయుదము?

నటే—అది యిచ్చటనడుగకుము. అక్కడికి వెళ్ళిన
తర్వాత నేనెవచింతు.

ఇటులుమాటాడి కొన్నినిముసములలోనే వారుకారెక్కి
పయనమై పోయిరి. వారు మఱికొన్ని నిముసములలోనే వై.
యమ్. సి. యే. మందిరముకడకు వచ్చిరి. వారు తిన్నగా
మేడమీఁదికేఁగి మందిరాధికారి కడకరిగిరి. ఆతఁడు వీరికి భ
క్తితో స్వాగతమిచ్చి సుఖాసనాసీనులం జేసెను. అప్పుడు నటే
శము, “అయ్యా! ఇందాఁక నొకగంటక్రింద నేనొకజాబు పం
పితిని. అదిచేరినదా? ” యని మందిరపాలకు సడిగెను. అతఁడు
జాబందినదనియు, వానికొర్కిప్రకారము మూఁడవయంతస్తు
లోనిగది ‘కాళీ’ చేయించియుంటి ననియు, నెప్పుడుగావలసిన
నప్పుడందుఁ బ్రవేశింపవచ్చుననియు, మార్వలికెను. ఒకకావ
లివాఁడు వెంటరా వారాగదియొద్దకే జనిరి. అందుఁ దమకుఁ
గావలసిన యాసనాదికములంగూర్చి యలంకరింపఁ గావలి
వాని కాజ్ఞయిచ్చి వారు వెనుకకుమరలిరి. అప్పుడే గంగమ్మ
యెదుటనున్న తనగదికిటికిలోనుండి వీరివంక నొకసారి చూచె
ను. వాడును వారచూపులతో మరల నామెను జూచుచుఁ
గ్రిందికిఁ బోయిరి.

ఆగది బాడిగకుఁ బుచ్చుకొన్నట్లులును, నందుండి తమ
కార్యనాథనమునిమిత్తము సతేశము గొంతనాటకమాడింపఁద
లఁచినట్లును, రామయ్య చెప్పకుండఁగనే గ్రహించెను. ఆగద
లవరుస దాటిపోవునఱ కతఁడు వెనుక వెనుకకుఁ జూచుచునే పో
వుచుండెను. అద్దెకుఁ జెల్లించనలసిన మొత్తము సతేశము
చెల్లించి తమ్మునితో మరల మోటారుబండి కడకువచ్చి, సర్క
సుశాల దగ్గఱకు బండిని బోసమ్మని సారథికాజ్ఞయిచ్చెను.
సర్కసుశాలయొద్దఁ గారునిలిపి, నొకరుచే నాటకు దగ్గఱగా
నుండు 'బాక్సు'నకు 'టిక్కెట్టు' వెలయిచ్చి తెప్పించికొని,
యచ్చోటువాసి, వాగు తమతమ యిరువులంజేరిరి.

నాయంకాలమున నెమ్మొర్రువురును 'కాస్మాపోలిటన్
క్లబ్బు'లోఁ గలసికొనిరి. అందు వారు గొంతనేపు వాగ్తాపత్తి
కలం జదివికొని, యవలఁ గొంతతడవు మ్యూతవిలోదముంజల్పి,
పిమ్మట నొక, స్టెబ్బు, టెన్నిసాటనాడి, యీఱుగంట లగుసప్ప
టికి 'క్లబ్బు, వీడి, సర్కసుశాల దగ్గఱకు వచ్చి తమ నేర్పాటు
చేసికొన్న 'బాక్సు, నందలి కురిచీలలోఁ గూరుచుండి వేసుక
నుడు లాడుకొనుచుండిరి.

నాఁడు సర్కసుశాలయంతయు జనసమూహములచే
నిండిపోయెను. మితిమీరిన జనముండుటచేఁ గలకలధ్వని
మిక్కుటముగానుండెను. రక్షకభటుల యదలింపు లతిశయ
ముగా వినవచ్చుచుండెను. నియమితకాలమునకు నాటమొద
లుపెట్టఁబడెను. మొదట సల్వుదుయవకు లొక బాలికతో

రంగస్థలమునకువచ్చి చిత్రవిచిత్రాకారము లేర్పడునటు లొక
 రిమీందనికొకడ నిలువంబడిరి. అవల, గొందఱుబాలికలు
 వచ్చి నాల్గినీసాలమీంద నొకబల్లకాళ్ళునాలుగును నిలిపి
 యాశ్చర్యకరముగా టకముం జల్పిరి. ఈయాటలన్నియు
 నెంతసిపుణముగా నాడబడినను మనచెట్టిమీరు సోదరులకు
 రుచింపకుండెను వారుకాంక్షించు సదార్థమొకను వారికంటఁ
 బడకుంటచే వాకు మిగులనాత్మీ ననుచుండిరి. తరువాత నప్ప
 లసామివచ్చి మిగులబరువై న యినుపగు క్షతోఁ జెండ్లాడియు
 నద్భుతవై ఖరిని జేయుమీమా ననుమెకమీందను దలపెని వానిని
 నడిపించియుఁ గొంతభేలు మొందెను. ఈయాట నించుక
 శ్రద్ధతో మనచెట్టియాదులు చూచిరి. పిమ్మటఁ గొన్ని హాస్య
 ప్రదర్శనములు, జంతుచర్యలు, మున్నగునవి జరగెను. అంత
 గంగమ్మయు నప్పలసామియు వింతగా సింగారించుకొని రంగ
 స్థలికివచ్చి నిలిచి నలాములు పెట్టిరి. చెట్టియా గ్లానందముతోఁ
 గరతాళధ్వనులు గావించిరి. శాలయంతయు సంతోష నినాద
 ములచే సందడించెను. గంగమ్మ నొకపలకప్రక్క నిలిపి యా
 మెదేహమునకుఁ దగులకుండ దగ్గఱగా వాఁడికత్తులను విసరి
 యప్పలసామి ప్రేక్షకుల మెప్పు నెప్పురముగాఁ బడసెను. తరు
 వాత నతఁడు విల్లములనుబూని గంగమ్మ దేహభాగములం
 దునుపఁబడిన క్రొవ్వుపత్తిదీపములను గుఱిచూచి కొట్టి యా
 ర్చెను. ఆవల నాగోపదంపతులు, ట్రైపీజ్, నాఁబడు నాధన
 విశేషముమీంద సత్యాశ్చర్యకరములగు ఫీట్సు, చేసిరి.

గంగమ్మ యొడలికంటియుండు దుస్తులధరించుటచే నామె
యవయవస్ఫూర్తి వెల్లడియయ్యెను. ఆమెచేయు వింతపనికెల్ల
మనచెట్టియా రట్ల హాసముగావించుచు, 'గూడ్', 'ఎక్స్లెంటు,
కాపిటల్', అని కేకలిడుచుండిరి. కడపటఁ గొన్ని క్రూరజం
తువినోదములతో నాటముగిసెను.

అప్పుడు రామయ్య చెట్టిలేచి యాంగ్ల భాషతో నాటి
ప్రదర్శనముం గొనియాడుచు మననాయికానాయకుల ఖేలనా
నై పుణ్యమును శ్లాఘించి వారికీరువురకు స్వర్ణ పదకములను
గనుకలుగా నొసంగెను. ప్రేక్షకులెల్లఁ జప్పటులుగొట్టి
యానందముతో నిండ్లకేగిరి. రామయ్య సతేశముగారులు
మాత్రమాఁగి శంభులింగముపిళ్ళిగారిని బురస్కరించుకొని
నేపథ్యాగారములోనికీబోయి కథానాయికానాయకులనుసంద
ర్శించిచెరికొక యుంగరముంగూడబహుమానమిచ్చివారి యత్య
ద్భుతప్రదర్శనమున కేమిచ్చినను దీక్షదని కొనియాడి వారల
పీడ్కొని యీవలకు వచ్చుచు రామయ్య తనచిరునామాగల
'కార్డు' సామిపిళ్ళిచేతికిచ్చి, గంగమ్మవంక సానురాగముగ వీ
క్షించుచు బయటికివచ్చెను. అంతవార్దొద్దఱుఁ దమబసలకరిగిరి.
తనచేతి కీయఁబడిన 'కార్డు', చూచి యచ్చెరువొంది యప్పల
సామి యిల్లాలితో నిట్లులనెను.

అప్ప—గంగూ! ఇప్పుడువచ్చినవారు చెట్టియార్లు.
గొప్పధనవంతులు. కోటీశ్వరులు. వీరు మనప్రదర్శనా కౌశల
మునకు మెచ్చియే యిట్లు మనల బహూకరించుచుండిరో,

లేక మఱియొక యుద్దేశముతో కట్టుచేయుచుండిరో తెలియకున్నది. అంతటిధనవంతులు సాధారణము గామనబోంట్లతోఁ మాటాడుటకేరాదు. వీరిచర్య వింతగొల్పెడిని. ఇప్పుడు వీరిలో నాపడుచువాఁ డొకకాఠ్ఠ నాకిచ్చినాఁడు. అందు వానిపేరు రామయ్యచెట్టియనియు వానిభవనము రామానందవిలాస మనబడునది పూసమల్లిబాటలో నున్నదనియు వ్రాయఁబడి యున్నది. దాని నతఁడేల నాకిచ్చినో తెలియకున్నది.

గంగ—వీరెప్పుడేని వానిబసకుఁ బోవఁగోరెన, దారి తెలియుట కట్టులిచ్చి యుండవచ్చును. ఇక వారు పదకము లిచ్చుట కేవల సదభిప్రాయముతోనే యచి నాసమ్మకము.

అప్ప—వానియింటికిఁబోవ నా కేమిపని? కాదు. వానికే దోయితరోద్దేశము గలదు. దాని నారయవలెను.

గంగ—నేటియుదయమున నతఁడును రెండవవాఁడును మనగదుల కెదుటనున్న గమలలో నడుమదానిని బాడిగకుఁ దీసికొని యందేనో సామగ్రి యుంపించి వెడలిపోయిరి.

అప్ప—ఆలాగుననా? అటులేని గనుఁగొందము.

గంగమ్మ తన నేషము మార్చుకొనుటకు రహస్యాగారములోని కేఁగెను. ఆకోటిశ్వరులు తన్నుఁబట్టియేయట్లు బహుమానపరంపర లిచ్చుచుండిరని యామె తలంపకపోలేదు. ఆగోవాండ్ల కోరుచూపులయర్థమును గ్రహింపకపోలేదు. కాని మవియన్నియు సనుమానప్ర మాణములు. ఆపురుషులు మహాధనాఘ్యులు. వారింగూర్చి చులకనగా నిందమోఁప

రాదు. ఆకారణముచే నామె వారీంగూర్చి యేమియుభర్తతోఁ బలుకకుండెను. అప్పలసామికి వారీచర్యయం దనుమానము జనించినదనియు గంగమ్మ గ్రహించెను. కాని యేకారణము చేతనో తాను దాటస్థ్యము వహించియే మాటాడెను. ఆమెకాయీరువురితో నెవ్వరియెందేని యురురాగ మంకురించెనందుమా? అందునకు సాహసించలేము. నాగమ్మ కానుకలకాసించి యట్లుండెనందుమా? ఆమె యట్టియాసలు గలదికాదు. ఇట్టిదని చెప్పజాలని యొకభావవిశేష మామెనోటికిఁ దాళమునై చినది. అప్పలసామి తలపఁకించి యోజనాదృక్కులతోఁగొంత తడవు గూరుచుండి భార్య యెప్పటి వాడుకదుస్తులతో నెదుటికిరాఁగాఁ దానును దుస్తులుమార్చుకొని లేచి నక్కనువారి బండ్లిపై భార్యతో నాసీనుఁడై బసకేఁగి నిదురించెను.

౮ అనుమానము.



మఱునాఁడు తెల్లవాఱినది. కర్మాగారములలోఁ బని వాండ్రీను బిలుచుటకు యంత్రీములుపెట్టుకూఁతలు, పట్టాల మీఁద నొండొంటిని దప్పించుకొని భిన్నమార్గములఁ బోవు ట్రీముబండ్లుచేయు కిరకిరారవములు, మోరో, యని కీచు కంఠములతో మజ్జగనమ్మహారు వేయుకేకలు, మున్నగునవి విసవచ్చుచున్నను, ముసకథానాయకుఁడు నిదురనుండి లేప

లేదు. గంగమ్మలేచి కాల్యంబులనేర్చి మగనితో గాఢీవు
 చ్చుకొనుటకు వేచియుండెను. “గంగూ! భ్రష్టురాలవై
 తివా?” యని యప్పలసామి వేసిన కేక పక్కగదిలోఁ గూర్చు
 న్ను గంగమ్మకు వినఁబడి యులికిపడి యప్పలసామికడ కేఁగెను.
 అతఁడింకను నిదురించుచునేయుండెను. నిద్రలోనట్లు కలవరిం
 చెను గాఁబోలునని గంగమ్మ యూహించి యతని కెట్టికల
 వచ్చినదో యని యనుమానపడుచు భర్తను జేతితో మెల్లఁ
 గాఁదట్టి “చాలప్రోద్దెక్కినది తెండు” అని లేపెను. అతఁడు
 త్రుళ్ళిపడిలేచి కంఠములిమికొని భార్యవంకఁ దేఱిసాఱఁజూచి
 కొంతతడవుండి “గంగూ! నాకు నీమీఁదఁ బాడుకల యొకటి
 నచ్చినదినుమా?” అనెను. ఆకల యెట్టిదని గంగమ్మ యడుగ
 నతఁడిట్లనెను. నీవుసర్కసులో ‘ఫీటు’ చేయుచుండఁగా నిన్నొక
 ధనవంతుఁడు చూచి యూహించి యేమా యోషాయ ముచే
 తనో తనయొద్దకి రావించుకొనినట్టులును, నీవు వానివెన్నాడి
 చుచుఁ బోవుచుండ నాకింటు బడినట్లును, నేను నివ్వెఱపడి
 నిన్నుఁజూచి “అయ్యో! ఇట్లు చెడిపోయితివా?” యని పల్కి
 నట్లును, గలఁగంటిని. నానినెల్ల గంగమ్మవిని, “అందుచేతనే
 కాఁబోలు మీరు, గంగూ! భ్రష్టురాలవై తివా?” యని పలు
 వరించితిరి. మంచికలలే కనుచున్నారు. రాత్రి యీచెట్టియా
 ర్లను గూర్చి తలపోయుచు నిదురించితిరి కాఁబోలు. మీయభి
 ప్రాయము తెలుయుటనో వానికనఁగుణము గనే మీకుఁ
 గలలును గల్గునుగదా?” యనెను. అప్పలసామి తలపఁకించి

లేచి కాలకృత్యములను నెఱవేర్చుకొని భార్యతో కాఫీపుచ్చుకొని నాటియుదయమున వచ్చిన టపాయుక్తరములను వార్తాపత్రికలను జదువుకొనుచుఁ గూరుచుండఁగా శంభులింగము పిళ్ళగారు వచ్చి “సామిపిళ్ళే! మనమొకసారి సర్కసుశాలకుఁ బోవలయును. ఒకతొందరపని గలదని చెప్పెను. అప్పలసామి దుస్తులుధరించి తనయజమానునితో బయలుదేరి వెడలెను. వారు మేడదిగి వీధిగుమ్మముకడకు వచ్చుసరికి సతేశము రామయ్యచెట్టిగారులు మోటారుదిగి లోనికి వచ్చుచుండిరి. అప్పలసామి యించుకనిర్వేదముతో వారివంకఁజూడ, వారు తెచ్చికోలువికాసముతో “గుడ్ మార్నింగ్ ప్రాఫెసర్!” అని సమీపించి కరముస్పృశించి, “ఇంత పెందలకడనే యెచ్చటికిఁబోవుచుంటి?” అని ప్రశ్నించెను. శంభులింగము పిళ్ళగారు సర్కసుశాలకొక తొందరపనిమీఁదఁ బోవుచుంటిమని మాటువలికి చెట్టియార్లకు వందనమిడి తనకారుమీఁద నప్పలసామి నెక్కించుకొని వెడలిపోయిరి. అప్పలసామి వెనుక వెనుకకుఁ జూచుచునే పోయెను.

సతే—తమ్ముఁడా! నేఁడు నీకొట్టె నేతిలోఁబడినది. సామిపిళ్ళ యింటిలో నుండఁడు. గంగమ్మాభుతోఁ గొంతసేపు ముచ్చటలాడవచ్చును.

రామ—సామిపిళ్ళ మరల బసకు వెంటనేవచ్చునేని మనము కొంచెముసేపు వార్తాపత్రికలం జదివికొని పోవలసి యుండును.

నటే— వారితలోరారని నానమ్మకము. నేడు మనము బయలుదేలునపుడు తెల్లనిపాలాపును దోర్చుకొని గొయ్యక గొల్లది యెదురువచ్చినది. మనకార్యము జయస్రీదముగా సాగుననియే నాకప్పుడు తోచినది.

రామ— తినబోవుచు రుచులెందాలకు? వెళ్ళుచున్నాముగదా, చూతముగాక!

అని వారిరువురు మేడమీఁదికేఁగి తమగదిలోఁ బ్రవేశించిరి. గంగమ్మ యేదో గృహకృత్యవిశేషమందు నిమగ్నచిత్తయై యుంటచే వారిరాక గమనింపలేదు. తమరాక యామెకెఱిగించు నుద్దేశముతో రామయ్య కొంతసే పీలపాటఁ బాడియుఁ గొంతదడవు సోదరునితోఁ బెద్దగొంతుపెట్టి భాషించియుఁ బ్రయాసపడెను. కాని యామెవినలేదు. తుదకు వారేషార్గముఁ గానకపోవుటచే “సామిపిళ్ళే!” “సామిపిళ్ళే!” యని పిలిచిరి. గంగమ్మ భక్తయొక్కడికో వెళ్ళెనని చెప్పుచుఁ దలుపుతెచ్చి చూచెను. చిఱునవ్వుతో రామయ్య యామె వంకఁ జూచెను. ఆమె మరల “వారు శంభులింగముపిళ్ళగా రికో నెచ్చటికో వెళ్ళిరి. వారితో నేమేని నుడువమందురా?” యని యడిగెను.

రామ—(సానుకాగముగఁ జూచుచు) “అవును. మఱిచిపోయితిమి. వారు మాకు దారిలోఁ గనఁబడియేయున్నారు. వారెంతసేపటికివస్తురు?,,

గంగ—భోజనసవయమునకు వత్తురు. భోజనము పదిగంటలకు.

రామ—అలాగనా? గడచిన రాత్రి మీప్రదర్శనము మిగుల మనోహరముగా నున్నది. దానిని గొనియాడుటకు నాభాషచాలదు.

గంగ—మీకందలికు మాయం దవ్యాజకరుణ యుండుటచే స్లాఘించుచుంటిని. కాని మేముచేయు పను లంతవింతలుగావు.

రామ—మాయవ్యాజకరుణగాదు. మీయవ్యాజకరుణయే మీమీఁదఁ బ్రసరించుటచేత మేముక మధన్యులమైతిమి. సర్కసుకంఠనీలలో స్త్రీలుచేయు వింతపనులెన్నోకాంచితిమి. కాని మీరుచేయు నిన్నాణవుఁ జేష్ట లెచ్చటను జూచియుండలేను. అందుచేత సర్వదా మీ సుందరవిగ్రహమే మాకన్నులఁ గట్టినట్లుండును.

గంగ—తమసదభిప్రాయమున కెంతయుఁ గృతజ్ఞురాలను.

రామ—కృతజ్ఞత మాటలతోఁ జూపరాదు.

గంగ—మఱి దేనితోఁజూపగలము? మీరు కోటిశ్వరులుగావుఁ బదకములిత్తురు. మేమేమీయఁ గలము?

రామ—మీరు తలఁచుకొన్నఁగోటిపదకముల విలువ గలుగు మీమనసే యీయవచ్చును.

అని మరల మందహాసమొనర్చి ప్రేమైకదృక్కులం బబుపెను. గంగమ్మ కిప్పుడు వారి యభిప్రాయము తెన్నగా బోధపడినది. ఇక వారితో మాటాడరానని యూహించి, “అయ్యా ! నాకు సెలవిండు. నేను బయలు చక్కఁజెప్పకొన నలసియున్నది.” అని తలుపు గొండెము నై మకొనెను. “ఇంకొకసారి మీదర్శనమునకు వస్తునులెం” డనుచు రామయ్య తనగదిలోనికి బోయెను. సోదరుఁడు కడునిపుణముగా భాషించినందునకు నతేశము మిగుల సంతోషించెను. ఆమె తన మాటలకుఁ గోపముచేయలేదనియు, మునుసిగ్గుచేఁ గడవటఁ దలుపువై మఱొన్నదనియు, ముందుముందు తనవశము కావచ్చుననియు, రామయ్య పలికెను. తనవంతుకూడఁ బ్రయత్నముచేసి చూచెదనని నతేశము పల్కెను. ఇట్లుసంభాషించుచు వారొక గడియదాఁకఁ గాలయాపన మొనరించి తలుపునకుఁ దాళిమువై చి తమబసలకుం జనిరి. గంగమ్మలోనికేఁగి గవాక్ష రంధ్రములగుండఁ గోటిశ్వరుల చర్యలు గమనించి, వారితోఁ దసతోభాషించిన యువకునకుఁ దనపై మోహము జనించిన దని కనిపట్టి, తనలోఁదానిట్లు వితర్కింపఁజొచ్చెను:—

“ఆయువకుఁడు గడుసుందరాఁగుఁడు. లక్ష్మీ వాని యింటఁ గాఁపురమేయున్నదని తెలియవచ్చుచున్నది. అట్టి వాఁడు నాపై వలపునిలిపినట్లు తోఁచుచున్నది. నన్ను వశ మొనర్చుకొనుటకుఁ బలువిధముల యత్నించుచున్నట్లు కనఁ బడుచున్నది. నాప మావెట్టిమోహముచేతనే కాఁబోలు మా

కంపెనీవారి యాటలకెల్లవచ్చి నా కేదోయొక బహుమానము ప్రతిపర్యాయమును ముట్టజెప్పుచున్నాడు ! నిన్నరాత్రియే యొకవిధమైన యనుమానము నాభర్తకు వారిమీదఁ బొడమినది. వారు నాతోనే కొంతసంభాషణము చేయుట గన్నను, దానింగూర్చివిన్నను, దదనుమానము వృద్ధియై యతనిమనస్సు జెడిపోవును. ఇప్పుడేమి సేయుదును? వారిరాకనుగూర్చి నాభర్తతోఁ జెప్పనా? మాననా? చెప్పిన, ననుమానము హెచ్చును. మానిన, వారే తమరాకనుగూర్చి నాభర్తతోఁ జెప్పి యుందురేని, నాభర్తకు నామీదఁ గూడ సవిశ్వాసము గలుగవచ్చును. (కొంతతడ వాలోచించి) వారికి నామగనితో మాటాడు పనియేయున్నయెడలఁ దాము విచ్చిసట్టులైన నాభర్త కెఱింగింపుమని నన్నుఁ గోరయేయుందురు. కోరలేదు. ఇక వారిరాక నాకొఱకే. వారు కేవలము నాకోసమే వచ్చిరి గావున, నాతో సంభాషించినట్లు తెలుపరు. కనుక నేను నా నాధునితో నేమియుఁ బ్రసంగింపకుండుటయే మేలు.”

ఇట్లుభావించి యామె గృహకార్యములు చక్కఁబెట్టి కొనుచుండెను. కొంతతడవునకు నప్పలసామి బసకేఁగుదెంచెను. భార్యచూపులలోఁ గలతయేమేని పొడచూపునేమో, యాచెట్టియార్లనుగూఱించి యామె తనతోనేమేనిచెప్పనేమో, యని యతఁడు కొంతసేపు చూచెను. కాని యేమియు నామె నోటినుండి రాలేదు. ఆమెచూపులలోమాత్ర మొకవిధమైన కలవర మాతనికేఁబొడఁగట్టకపోలేదు. వారిరువురును భోజనము

నేయఁ గూర్చుండిరి. అప్పు డప్పలసామియే యిట్లు మాటాడఁచొడఁగెను.

అప్ప—గంగు ! నిన్నరాత్రి మనకు బదకములిచ్చిన చెట్టియూర్లు నేఁడు తమగదిలోనికివచ్చిరా?

గంగ—(కలవరిమించుక చెక్కుటద్దములఁదోఁప) వారు గదిలోనికివచ్చి కూరుచుండినటులే నాకుఁ దోఁచినది. వారి పకపకనవ్వులు, పెద్దగొంతుమాటలు కొన్ని వినఁబడినవి. వారు మిమ్ముఁబిలిచినట్లు ధ్వనివింటిని. కాని తలుపుతీయకుండఁగనే మీఁరింటలేరని జవాబిచ్చితిని. అంతియే.

అప్ప—(తలపంకించి) అటులైన వారు మరలఁ బిలిచిరా ?

గంగ—మరలఁ బిలుచుటేమి ?

అప్ప—వారు దాంలొ నాకుఁగనఁబడిరి. నాతోమాటాడిరి. నేనింటలేనని యెఱింగియు మరల నన్నేలసిలువవలయు ? ఇచ్చట వారియుని కేదోదురాలోచన మున్నదనియే తలంతును.

గంగ—(మనస్సు దృఢపఱచుకొని) వారి దురాలోచనములు మనల నేమిచేయఁగలవు ? మీరేమియు భయపడనక్కఱలేదు.

అప్ప—ఏమో ! ఏమి తెలియును ? ఇట్టి మఱోనగర నివాసమెట్టిముప్పునకు వచ్చినదో ! నెలకునాల్గువందలవంతునఁ

బుష్కలముగా ధనములభించుచున్నను గోపాలపట్టణమందున్న మనశ్శాంతి యిచ్చటఁ గలుగకున్నది.

గంగ—మీరు వెఱివెఱపులు పెట్టుకొనవలదు. వారు నాకేమియు నెఱుచేయఁజాలరని నమ్ముఁడు.

ఇప్ప—కానిమ్ము. రోటిలోఁదలఁదూర్చి రోకటిపోటు నకు వెఱవఁదగదుగదా ? మొదట నేనిచ్చటికి రానియ్యకొంట యే తప్ప. వచ్చినతర్వాత నేమివచ్చినను సిద్ధపడవలెను. ఇప్పుడు గతజలసేతుబంధన మొనర్చుటవలన లాభములేదు.

అని పలుకుచుఁ దిండిఁదని లేచెను. గంగమ్మమనస్సు కూడ సయ్యో ! వీరిరాక డాఁగురించితిఁగదా, యని కుంచు చుండెను.

—
నారక్కఫేరీ.

ఇట్లు అనుమానమనస్సుతో నప్పలసామియు నానాఁట విశేషాదరభావముతో గంగమ్మయుఁ జెట్టియాడుసోదగులను గాంచుచుండిరి. వారు ప్రీతిదీసెను నాగదిలోనికివచ్చి యేవో ముఖ్యరాజకార్యములు కొన్ని నవరించుకొనుచున్నట్లు చఱిించి యప్పలసామి యింటలేని తఱింగని యి చుకతడవు గంగాబా యితో కుచ్చటలాడుచు నరుదుగా నప్పలసామితోఁగూడఁ

గపటస్నేహవృత్తిని భాషించుచుఁ బోవుచుండిరి. వారికి గంగ
 ముత్యోఁ బరిచయము, చనవు, క్రిమముగా స్నేహము, కుది
 రెను. వారిలో సతేశ మామెకుఁ గావలసిన పుష్పమాలిక
 లొసంగుచు నామెకోరిన రవికలగుడ్డలను జీరలను దెప్పించి
 యిచ్చుచు నామెచేరికను సంపాదించెను. రామయ్య విలాస
 చేష్టలచేత పింతమాటలచేతను నామెకుహృదయరంజనముఁ
 గావించుచుండెను. ప్రతిదినమామె బజారునకుఁబోయి తన
 యిచ్చవచ్చిన వస్తువులను గొనితెచ్చుకొనుటకు భర్త మున్నే
 యామెననుమతించుటచేత, సతనికి వానింగూర్చిన యనుమా
 నము లేకపోయెను. ఆమె తనయెదుటనాడు కపటనాటకమం
 తయుఁగాంచి యతఁడు భాగ్యనిష్ఠోషినియేయనియు నామెంజె
 నకి నాదుష్టులవశము గాదనియు నమ్ముచుండెను.

ఈరీతిగాఁ గొంతకాలము గడచెను. డిశంబరునెల వ
 చెప్పెను. ఆనెల పదేనవనాఁడు 'పార్కు ఫేర్' రసఁబడు సంత గ
 వర్షుడుగారి గంభీర ప్రారంభోపన్యాసముతోఁ బౌరుల యు
 త్సాహాధిక్యముతో మొదలుపెట్టఁబడెను. ఆయెఁట నచ్చట
 దేశీయమహాజనసభ జరుగనుండుటచేత నేఁటేటకన్న నెక్కువ
 వినోదముల, నిర్మింపఁబడుచున్నవి. ప్రతిరాష్ట్రమునుండియు
 మహాజను లెందఱో రానై యున్నారనియు, వారింజూచుట
 కును సభావిశేషములంకనుటకును జెన్నరాష్ట్రమునందు వివిధ
 మండలమునుండి పెక్కఁముగి ధనవంతులు వత్తురనియు నె
 జింగి సమస్త వస్తువులయందును నాఁడెంపు సరకులన్నియుఁ

దెచ్చి వర్తకులు సంతవీధులలో, బెక్కుదుకాణములను నెల
కొల్పిరి.

ఈసంత 'మూర్మా ర్కెట్' అనఁబడు నంగడికి వెనుక
నున్న మైదానములో నేర్పాటుచేయఁబడెను. సంతపట్టునకుఁ
జుట్టును గట్టి దడిఁగట్టి కావలివాండ్రును నియమించియు
న్నారు. ఆయావరణములోఁ బ్రవేశించుటకొకయటరూపాయ
పురపాలకసంఘవారికే జెల్లింపవలసియున్నది. దానింజూచ్చు
వారికే దొలుత 'మేలైన మైసూరుపిత్తడిసామాను' విక్రయిం
చు నంగడికనఁబడును. అందుఁ బలుకరముల పాత్రసామగ్రి
పుత్తడినిగ్గులనుమీఁచు మించులచేవెలయునవి కొన్నియు, నెండి
పూఁతపూయఁబడి శుద్ధరజతపాత్రలేమోయను భ్రమంగొ
లుపునవి కొన్నియుఁ గననగును. అవల నెడమప్రక్కకేఁగ
'బీడి' అనఁబడు చిఱుచుట్టలమ్ము నంగడి చూపట్టుచు. ఆయం
గడి యింటికప్పుమీఁద నొకజంత్రపుబొమ్మ యమర్పఁబడెను.
ఆబొమ్మ యొకపాశ్చాత్య నాగరకుఁడు మహాసంతోషముతో
'బీడి' గాల్చుచు దానిపొగను విలాసముగా విడుచుచున్నట్లు
కనఁబడును. విద్యుచ్ఛక్తి చే నాకీలుబొమ్మ బీడి మొదట వ్రేళ్ల
సగదున నిరికించిపట్టును. దాని కాయంగడివాండ్రలో నొకఁడు
నిప్పుముట్టించును. ఆబొమ్మ మెల్లమెల్లఁగా 'బీడి,ని నోటిద
రికేఁజేర్చి నోటఁ బెట్టుకొనును. అవల రెండుమూఁడుగుక్కల
పొగఁబీల్చి విలాసలీల దానిని వదలివేయును.

మఱిగొంత దవ్వరుగ నొకకాఫీమకాణము పలురకముల పటములతోను, నద్దములతోను నెల కరింపఁబడినది కన్నట్టును. దానికి ముంగలనే మొకబల్లమీఁద కాఫీ, టీ, కోకో, మున్నగు సానీయములయు, మిఠాయి, పకోడీ, మున్నగు తినుబడి వస్తువులయు వెలలు తెలుపుపట్టిక

వ్రాయఁబడి యుండును. అందుఁజొచ్చువారికి హాయిగ లిించుటకు విద్యుచ్ఛక్తి చే వీవఁబడుతాంబృతములు, చక్కని కురిచీలు, మేలైనమేజాలు గలవు. సైనిబేక్కోవఁబడిన సానీయములేకాక, యందు ఐస్క్రీమ్, నాఁబడు మంచుఁబానకమును, నానాఫలరసాయనముగు ప్రూట్ సాలడ్, అనునదియు, 'సేమియా' యనఁబడు పరమాన్నమును దొరకును. ధనవంతు లాపదార్థములను గొని ముదితహృదయు లగుదురు.

ఇకఁ గొంతదూరమేఁగ వివిధదేశములనుండి తెప్పింపఁబడిన బట్టలు విక్రయించు నంగళ్ళవగున యుండును. అగదొక్కొక గొక్కొకరీతి భావముంబ్రకటించు చిహ్నముల వ్రేలాడఁగట్టుకొందురు. మఱియు గొంతమేరచస బంగారు వెండి వస్తువుల దుకాణములుండును. అవల గడియారముల యంగళ్ళుండును. అటుపిమ్మట నానా దేశములనుండి వచ్చిన జోళ్ళనమ్మ నాపణములుగలవు. విదేశములనుండి రావింపఁబడిన వింతవిన్నానపు నరకులన్నీని విక్రయించెను దుకాణ

ములు పెక్కు గలవు. ఇట్టులా సంతపట్టు చుట్టు వివశివీధులమర్పఁబడి యుండును.

మధ్యప్రదేశమందు క్షీరోసలములచే జిత్రింపఁబడిన మహారాజుల విగ్రహములు కొన్ని గలవు. అందు వేంకటగిరిమహారాజు గారు తదుత్సవము నకు ఘనవిరాళము లిచ్చి యుండెను గావున, వారి దివ్యరూపముండెల్పు శిలావిగ్రహముండెను. అప్పటి గవర్నూ గారీనంత జయప్రదముగా జరుగుటకై చాలఁ బ్రోత్సహించిరిగావున వారి రూపవిగ్రహముం గలదు. ఇట్టులు దారగుణాంచితుల దివ్యసుందరవిగ్రహము తెన్నో వారియకా దార్యమును జిత్రకారుని రచనాసౌందర్యమును వెల్లడించునవి యుండుండెను.

వేరొకపట్టున దేశీయ పారిశ్రామిక విద్యావై శారద్యముండెల్పు కఱ్ఱవస్తువులు, నేతనరకులు, లోహనుయపదార్థములు, వ్రాతపుల్లలు, (పెన్సిల్లు) సిరాబుడ్డులు, కాగితములు, మున్నగు వస్తువుల ప్రదర్శనశాలలు గలవు. అందెడ నెడలలితకళలలో జిత్రలేఖనమందు నైపుణ్యము గలవారు రచించిన మనోహరపటము లునుపఁబడిన తావులును గలవు. అందందఁ జూపణుల నేత్రముల కానందముంగొల్పు జలయంత్రములు, కృత్రిమోపవనములు, నాటకములు, సినీమాలు, మొదలగునవి యేర్పాటు చేయఁబడియుండెను.

రేల నానంశపట్టుననుమ నొకగొప్పదివ్వే చంద్రకాంతుల నధఃకరించు కాంతులు గలది యెత్తయినతావున నిలుపఁ

బడును. దుకాణములయందే కాక యితరస్థలములయందును నడుమనడుమ బహుళదీపికలు తారానాధునిసేవించు నక్షత్రములనంటివి యనేకములు గలవు. దీపములన్నియు వెల్లింపబడినవెనుక దాని సౌందర్యము చూచితీటవలయుంగాని వర్ణింప నశక్యము. జామురాత్రి మీఠినతర్వాతఁ గాల్పబడు బాణసంచులంజూడఁ గన్నులపండు వగును.

వానిలో నొకటివెల్లింపఁగా నాంగ్లభాషతో ప్రేక్షకులకు స్వాగతము, అను నక్షరశ్రేణి వింతరంగులను కాంతులతో నేర్పడును. ఇంకొకటికాల్పఁగా రంగురంగుల ముద్దలను నల్లిక్కులకు వెదఁజల్లుచు నిరగిరఁ దిరుగు చక్రమొకటి చలించును. మఱియొకటి యన్నిదరికొల్పఁగావీణియవాయించు ముఁ బద్మాసనముపైఁ గూర్చున్న సాస్వతీయగును. వేఱొకటి యంపఁగాఁగమలాలయయగు లక్ష్మీయు నామెకు క్షీరాభిషేకమొసర్చు గజద్వయమును నేర్పడును. మఱొకటి పూవులు కాయలు, పండ్లు, మున్నగువానిచే శోభించు వృక్షరాజమగును. ఇంకఁగొన్ని దశావతారములుగను, గొన్ని పురాణగాథాబోధకమగుదృశ్యములుగను, నేర్పడును. ఇట్టివి వర్తెఱంగుల బాణసంచులు కాల్పబడినపిమ్మటఁ గట్టకడపట శ్రీసార్వభౌమ దంపతుల విగ్రహముల వెల్లడించునది వెల్లింపఁబడును.

ఇట్లు లాసంత యొకనెల జరగును. దానిం దిలకించుటకు సామాన్యజనులేకాక మహారాజులుసైతము తమతమ కుటుంబములతో వత్తురు. ఇతరసమయములయం దొరులకు

దర్శనమిఱిని ధరణీపాలు రాతిరునాశ్చయం దెల్లరకు బాహు
 టముగా దర్శనమిత్తురు. తమ యధికారగర్వమంతయు నుడిగి
 సంచరింతురు. దుష్టులగు జారచోరకుల కట్టి మహోత్సవసమ
 యము మిగుల నుసకరించునని వేఱుగ వ్రాయనక్కఱలేదు.
 కాని వారిహావడి మాన్పుటకు దొరతనమువారు నియమించిన
 రక్షకభటులును, నైచ్చిక సేనాసంఘసభ్యులుకొందఱును జాలఁ
 దోడ్పడుచుండిరి.

ఇట్టియుత్సవముం జూచుట కొకనాఁడు గంగమ్మయు
 సర్కసుయజమానుల భార్యలును గలసివెళ్ళిరి. అప్పలసామి
 ప్రతిదినము సాయంకాలమునఁ బోయి యాయూవినోదములం
 దిలకించియే వచ్చుచుఁటచే భార్యతోఁ గూడి యేగలేదు. భా
 ర్యకుఁ దోడుగాఁ దనమిత్రుల యాఁడువాంఁకు) కలరుగదా
 యని యెంచి యతఁడొమెను నిర్భయముగా విడిచిపెట్టెను.
 నాఁడే మనచెట్టియారులును సంతకేగుట తటస్థించినది. స్త్రీ
 హితురాండ్రితోఁ గూడిన గంగమ్మ రామయ్య కెదుగుపడె
 ను. అతఁ డులికిపడి యాఁగి యామె యేదుకాణమున కేఁగిన
 నాదుకాణమునకుఁ దానుచు నతేశముతోఁ బోవఁజొచ్చెను.
 ఒకయంగడికడ జనసమ్మర్దము విశేషముగా నుండెను. గంగ
 మ్మ చెల్మికత్తె లెఱుగో లోనఁ బ్రవేశించిరి. కాని గంగమ్మ
 మాత్ర) మీవల నుండిపోయి యెదుటఁ గనఁబడు వస్తువుల
 బేరము చేయుచుండెను. ఆమెతో మాటాడుట కిదియే తగిన
 యదనని నతేశము సోదరునితోఁజెప్ప, రామయ్య, గంగా

బాయి! వార్కు ఫేర్ చూడవచ్చితివా?' యని ప్రశ్నించెను. ఇంతవఱకు రామయ్య యామెను నెన్నాడుచుంట యామె యెఱుగదు. ఆతఁడట్లు ప్రశ్నింపఁగా నామె యులికిపడి యతని వంకఁజూచి, 'అవునండీ! తమరుకూడ నందుకొఱకే వచ్చితిరా?' యని తిరుగ నడిగెను. రామయ్య, 'అవునటులే' యని మాన్వలుకుచు గంగమ్మ దగ్గఱకు వెళ్ళి, 'నీబస కెదుటనే ప్రతి దినము నేను సంచరించుచున్నను, నీతో సావకాశముగా భాషించుటకును నాహృదయ గతాభిప్రాయములన్నియు వెల్లడించుటకును దగిన సమయము చిక్కుటలేదు. నేఁ డప్రయత్నముగా నీ వొంటినుండఁ గాంచఁగల్గితిని. నీవు నాయందుఁ గృపవహించి నేఁటిరాత్రమున నొంటిమై, బాణసంచులఁజూచు నెవమున, నిచ్చటి కేతెంతువేని, నాహృదయమందుఁ జిగకాలమునుండి యిమిడియున్న నాకోరికయె కటి నీతోఁజెప్పి నాయాశయములనెల్ల నీకు సవేదింపవలయునని కోరుచున్నాను. నామాటలు నీకు నచ్చునేని నన్ననుగ్రహింపవచ్చును; లేనిచోఁ ద్రోసిపుచ్చవచ్చును. వినినఁజాలు" నని పల్కెను. గంగమ్మ యంతయు విని కొంతతడ వ్రారకుండెను. ఆమెహృదయము డోలాందోళితమయ్యెను. కోటిశ్వరుఁడు తన్ను వలచి రమ్మనుచున్నాఁడు. గానా రాకుందునా యని యొకసారి తలఁచును. ఎంత కోటిశ్వరుఁడై నను నామగనికన్న నాకుఁ గూర్పువాఁడగునా యని యింకొకసారి యూహించును. 'ఎల పలుకవు ? మానమధ్దాంగీకారమని తలఁపవచ్చునా?" యని

యతఁడు మరలనడుగ నామె కాలోచించుకొనుట కవకాశము చాలమి నిట్టులనె. “అయ్యా ! మీరు మాటాడఁదలఁచుకొన్న మాటలిస్పృహ చేప్పరాదా ? రేయి నొంటికత్తెనె వచ్చుటకు నామగఁ డనుమతించునా? నాచెలికత్తెలతో నేను దారిఁ దప్పితి నందును. మీ రేదేని యేకాంతస్థలముం జూచుఁడు. అక్కడకేగి మాటాడుదము.” ఈమాటలువిని రామయ్య నలువలంకులఁ జూచెను. ఎచ్చటఁజూచిన జనులు తండోపతండములుగఁ గన్పట్టుచున్నారు. ఇప్పుడాడిన మాటలే యెవ్వరేని వినియుండు రేమో యని యతఁడు మిక్కిలి మెల్లని కఠధ్వనితో మాటాడెను. రామయ్య మహాధని యకాటచేతిను, గంగమ్మ వ్యాయామ క్రీడావిశారదలలో నగ్రగణ్య యకాటచేతిను, జెన్నపురియందు వారిరువురి నెఱుఁగని వారుండరు. వారొక యేకాంతస్థలమున భాషించుచుండుట యెవ్వరికంట నేని బడినయెడల నింద మోపకమానరు. దాని రామయ్యకుఁ గాకపోయినను గంగమ్మకేని చేటుగలుగును. కావున రామయ్య యేమియుఁ బాలునోక మాచుచుండెను. అప్పుడు నటేశ మిట్లనియె. “అమ్మూడా! మాతమ్మూడగు సుందరముచెట్టి పెట్టిన హోర్మొనియమల, యంగడి యీవక్రిక్కనే గలదు. అందు జనులంతగా నుండరు. నేంక్కడికి ముందుగాఁజని యెవ్వరు లేకుండఁజూచి మిమ్ముఁ బిలిచెదను. అచ్చటికి రండు. మీయిచ్చవచ్చిఁంతసేపు మాటాడికొనవచ్చు” సనెను. రామయ్య ప్రముదితుఁడయ్యెను. గంగమ్మ వల్లెయనియె. మాయాపిళాచ

మామె నప్పడే యావహించెను. కాని సహజసౌశీల్యము గల దగుటచే దానిని జయింప యత్నించుచుండెను. సతేశము తమ్ముని యంగడికేగి యొకరహస్యస్థల మేర్పఱిచివచ్చెను. రామయ్యయు గంగమ్మయు నందేగి యిట్లు సంభాషించిరి.

రామ—నీ విన్నినాళ్ళు నాయందు దయగలిగి నేను నీతోభాషించుటకు సమ్మతించినందులకు నేను మిగులఁ గృతజ్ఞుడను. నీతో మాటాడినకొలది, నీ ముఖారవిందముం జూచినకొలది, నాకు నీకుపై నిగ్గు మోహ మతిశయించుచున్నది. నాభార్యకు నాకును బడక, నేనామెను శాశ్వతముగా విడిచిపుచ్చితినని మున్నే ఏచియించి యుంటినిగదా? నా యపార ధనసంచయము లనుభవించుట కామె నోచలేదు. నా హృదయము నీయందు లగ్నమైయున్నది. నీవు నాదండనుండి నన్ను నిరంతర సౌఖ్యవీచికలం దేలించుట కంగీకరింతువేని, నాయాత్మియంతయు నీవశ మొనర్తును. నా దేహమేకాక నా సర్వస్వము నీకర్పించుకొందును. నా యంగుఁ గరుణించి యంగీకరింపుము.

గంగ—అయ్యా ! మొదటినుండియుఁ దమచర్య గమనించుచుంటిని. తనువంటి యైశ్వర్యవంతుల స్నేహము నాకుఁ గల్గుట నాయదృష్టమే. కాని చిన్ననాటినుండియు మనసారఁ బ్రేమించి వరించిన నానాధుని విడుతునేని నాయట్టి ద్రోహిని వేరొక్కతె యుండునా ? మీరిట్లు సాహసించి నన్నడిగినందు

లకు నేనన్యథా తలంపను. మర సమాగమము గుహ్యముగా నుంతును. తమరుసూత్రము నాయెడ నాసవీడుఁడు.

రామ — నీవంగీకరింపకున్న నేనాత్మహత్య కావించుకొన వలసినచును. నేను గన్నుగీటువప్పటికి నాపాదాంతికమునకు వచ్చివ్రాసిన వన్నెఁ గను లెందఱున్ను ను నేనొల్లను. నాకునీతోడి పాండే కావలయును. నీవు నిక్కముగా నాకోర్కెఁ దీర్చకుండు వేని, నా ప్రేమచిహ్నముగా నాయాస్తియెల్ల నీపేరవ్రాసి యిచ్చి నేనాత్మహత్య చేసికొందును.

గంగ — మీ రంతటితెగువకుఁ గడంగ నక్కఱలేదు. మీకు నాపయిఁ గల్గిన యకారణకరుణకు నేను గృతజ్ఞునని మ రల వక్కాణింతును.

రామ — కృతజ్ఞత కార్యరూపముం దాల్పవలయుఁ గదా ?

గంగ — దానికిప్పుడు నేను జేయునదేమియు లేదు. నే నింకను గొన్నాళ్ళలో చించినఁగాని మీతో నేమియు మనవి చేయఁజాలను.

రామ — ఎన్నాళ్ళఁగుమన్నను నాగెదను. నీవుమాత్రము నన్నుఁ గై కొనకతప్పదు. నీదర్శనము ప్రత్యహముంజేయుచుం దును. ఏనాఁడు నీవంగీకరించి నానెంటవత్తువో, నాఁడుజన్మ ముతరించునని భావింతును.

గంగ — సరియే. చూతములెండు. ఇప్పుడుగాదు.

ప్రతిదినము

అని యింకను జెప్పబోవుచుండ నామెకేదో కంఠధ్వని, భర్తయెలుగువంటిది, వినబడ నాగిపోయెను. అదే మట్టులుంటివని రామయ్య యడుగఁ దన యనుమానముఁ దెల్పెను. రామయ్య యింఁచుక యీవలికి వచ్చిచూడఁ బ్రక్క గదిలోనప్పలసామియురామస్వామిమొదలియారునుహఃశోనియ ములనుబేరమాడుచుంట గాంచెను. అతఁడుకలఁతపడి లోనికేగి “నీయనుమానము నిజమే. కిమ్మనకయుండు” మనెను. సర్కసుశ్యాండులోని శ్రుతికుపయోగించు హఃశోనియము పంటి వాద్యమొకటి చెడిపోయినది. వారు క్రొత్తదికొనఁగోరి యిందువచ్చి బేరమాడుచుండిరి. సుందరముచెట్టి లోన గంగ మ్మయుంట మఱచి వారకా వాద్యములూ జూపుచు మాటాడు చుండెను. రామయ్య యొకసారి యీవలకువచ్చి యేఁగుట యప్పలసామి కింఁచుక పొడఁగట్టెను. అవల నతఁడా యగార మంతయుఁ గలయఁదిరుగుచుఁ దక్కుంగల వాద్యవిశేషములం దిలకించుచుండఁ దనభార్యవేతి గాజులచప్పుచు వినబడెను. అది భ్రమయని తలఁచెను. రెండవ యగారములోనికేఁబోయి చూడఁగోర, సుందరముచెట్టి వల దందెవ్వియులేవు. నామి త్రులు మాటాడుకొనుచున్నా 'రనెను. అప్పలసామి దానిం జూడక మొదలియారుతోనాయంగడివిడిచి యీవలకువచ్చెను. అప్పుడు సామిపిళ్ళి నెల్లినాఁడు. ఇకభయములే' దనుమాటలువినబడెను. అప్పలసామి కాశ్చర్యముతోఁచెను. మోక్ష నాద్యష్టితో నతఁడు మొదలియారుతో మోటారెక్కిపోయెను

గంగమ్మ బ్రతుకుజీవుడఁ యని యీవలఁబడి నెయ్యురాం
డ్రకై నెమక నారంభించెను. వారును నీమెకొఱకు వెదకు
చుండిరి. తుదకు మూర్కారెక్కట్టులో నందఱుఁ గలసికొనిరి.
కొనఁదలఁచుకొన్న సామాగ్రి కొని గంగమ్మ హితురాండ్రతో
నింటి కేఁగెను.

—
౧౦ సమ్మతి

—(౦)—

ఇంతకుఁ బూర్వ మప్పలసామి కాచెట్టియార్లమీఁదనే
కాని తనభార్యమీఁద నెట్టియనుమానమును లేకుండెను. వా
రెట్టి కూళలై నను దనభార్య యగ్నిహోత్రమువలెఁ దాఁకరాని
దని యతని నమ్మకము. తనపై నామెకుఁగల ప్రేమ కెట్టిభం
గమును గలుగదని యతని దృఢవిశ్వాసము. ఇట్లుండ,
నేడతనికి గోచరించినవానిం బట్టిచూడ నతనిహృదయము పరి
పరివిధముల నాందోళింపఁజొచ్చెను. అతఁడుబసకేఁగి దుస్తులు
మార్చుకొని కాస్మాపోలిటన్ క్లబ్బున కేతెంచెను.

కాస్మాపోలిటన్ క్లబ్బు చెన్నపురిలోఁగల ఘనులెల్లఁ
గూడి వినోదలీలఁ గాలముంగడపు భవనరాజము. స్టార్
సర్కసు యజమాను లందుసభ్యులు. వారు మన కథానాయ
కునిఁ గూడ సభ్యునిం గావించిరి. అతనికిఁ బౌరులలో నున్నత
స్థితియందున్న వారితో నెల్ల నీసభ్యతవలనఁ బరిచయము గలి

గెను. అతఁడు తఱుచుగా సక్కడికిఁబోయి 'తెన్ని'సో, 'బిలి
యర్డు'సో యాడి, కొంతతడవు ఘనులతో నిష్టగోష్ఠిఁ బ్రసం
గించి వచ్చుచుండును. అతని కీపురము చేరినతర్వాత నాంగ్ల
భాషతో భాషించుట లెస్సఁగా నలవడినది. గంగమ్మకుఁగూడ
గొంచెముగా నింగ్లీషుభాషయందుఁబ్రవేశముగలిగెను. సూర్యా
స్తమయవేళ కాదంపతులు సముద్రపుటొడ్డునకు వయ్యాలికిఁ
బోవుచుందురు.

నాఁడుగూడ సప్పలనామి కడలిదరికేఁగి యొకయేకాంత
స్థలమునఁ గూరుచుండి తలపోతకుం జొచ్చెను. 'గాజుల
చప్పుడునుబట్టి మనుష్యులను గుర్తుఁబట్టుట కెందఱికి' యట్టి
గాజు లుండవచ్చును. రామయ్యచెట్టి భార్యకుఁగూడ నట్టి
యాభరణములే చేతికుండఁబోలు. కాని యాధ్వనితో నించు
కంతయు భేదములేదుగదా! పోనీ; ఆచప్పుడు మఱియొక వనిత
వలనఁ గల్గినదనుకొందము. 'సామిపిళ్ళ వెళ్ళినాఁడు. ఇది
భయములే' దని నాకు వినుఁబడిన మాటల కర్థమేమై యుం
డును? నేను గాక మఱియొక సామిపిళ్ళ యుండునా? నాకీ
పిళ్ళబిరుద మీ దాక్షిణాత్యు లిచ్చినది. నాకుఁ బిళ్ళశబ్దము
చేర్చి వారుమాత్రమే వ్యవహరింతురు. దాక్షిణాత్యులలో
సామిపిళ్ళ మఱియొకఁడు గలఁడేమో! ఎవ్వఁడెఱుంగు? కాని
యప్పుడు వచ్చిపోయిన సామిపిళ్ళను నేనొక్కఁడనే గదా?
సరియే. నన్నూహించియే వారు పలికిరందము. నావలన

భయమెవరికి? ఆమాటలవలన లోపలనున్న స్త్రీ నాభార్యయే కావలయును? అదియే వచ్చిన దనుకొందము. దానితో నాయజమానుల భార్యలు తోడుగా నున్నారగదా? వారెట్లు దానినొంటిమై విడుతురు? విడిచినను నది బరితెగి నిండునంతలోఁ బరపురుషునితో నెట్లు మాటాడ సాహసిం చును. ఆదుష్టులు నాబసకెమటనే వాస మేర్పఱుచుకొని యుండఁగా, వారికొక కది యీసంతపట్టున కేలవచ్చును? అదియు నమ్మఁదగదు. దైవము నామనస్సు కలఁచి నన్ను శోధించుటకిట్టి వింతచేయిదములం జేయుచున్నాఁడు" అని తనలోఁదాను బల్కికొని భోజనమువేసి కింటి కేఁగెను. గంగమ్మ చూపులలో నెప్పటి శాంతభావము కన్నట్టకుండెను. ఆమె కపోలదర్పణములందు లజ్జాజనితారుణ్యము మాటిమాటికిఁ బొడసూపి మాయమగుచుండెను. అప్పలసామి, "గంగూ! పార్కు ఫేర్ వింతలేవేని గలవా?,, యని యడిగెను. "మీరె ఱుఁగని వింతలేవియుండు" నని యామె బదులుచెప్పెను. ఆమాటకూడనప్పలసామికనుమాన హేతువేయయ్యెను. అతఁడు తలపంకించి, "నీవు సంతలోఁ దిరుగునప్పుడు మనయజమా నుల యిల్లాంధ్రకూడ నుండిరా?" యనెను. "ఉండకేమి! ఒక్కచోటమాత్రము దారెదప్పితిమి. మరలఁ గొలఁది కాలము నకే కలసికొంటిమి" అని గంగమ్మ పలికెను. ఈమాటలు కూడ వానిసందేహమునకుఁ దోడ్పడుచునే యుండెను. ఇత మనసుండఁబట్టక "నీ వాహుకొనియముల యంగడికడ నుం

టివా?" యని యడిగెను. గంగమ్మ మొగము వెలవెలఁబోవఁ దలవంచి, "నే నా యంగడినే చూడలే" దని జవాబిచ్చెను. అప్పలసామికి సందేహ నివృత్తి కాలేదు. అతఁడు విశేషముగాఁ బ్రసంగింపక భార్యతోఁ గూడి భుజింపి చాలసేపు యోజించుచుఁ గూరుచుండి యవల నిద్రించెను.

ఆమఱునాఁటి రాత్రి మరల సర్కసుప్రదర్శనము గలదు. మన నాయికానాయకు లచ్చెరువుగొల్పు సాముపను తెన్నియోచేసి మెప్పొందవలసియున్నది. మున్నొక ప్రదర్శనమున కొక జమిందారుఁడు మాకవచ్చి గోపదంపతుల నైపుణ్యమునకుఁ గడుమెచ్చి వారికి సనువగు విన్నాణపు జిలుఁగు వససములు బహుమానముగా నిచ్చెను. వానిని ధరించి నేఁడు మరకథానాయకుఁడును నాయికయు రంగస్థలమునకు రాఁదలఁచిరి. వారావేషములతో వారికై యేర్పఱుపఁ బడిన గదిలోఁ గూరుచుండిరి. ఆగదినుండి ముందుగా నప్పలసామి యీవలకువచ్చి కొంతమంది బాలకులతోఁ గూడి చేయు ఁఫిల్సు' చేయుచుండెను. ఇదియే సమయమని తలఁచి, నతేశ మొక గులాబీపూలగుత్తి చేతఁబట్టుకొని, యందు రామయ్య చెట్టి వ్రాసియిచ్చినలేఖను భద్రపఱిచి, దానిని బట్టుకొని గంగమ్మ గదిలోనికిఁ బోయి, "మారామయ్య దీనిని నీకిమ్మని నన్నుఁ బంచినాఁ" డని చెప్పచు నిచ్చెను. ఆపుష్పగుచ్ఛము జరీతో మిగుల సుందరముగాఁ గట్టఁబడియుంటఁజూచి, గంగ

మ్మ సంతోషించి, దానిని దనకరకమలమునం గీలించి, యా
 ఘ్రాణించుటకై నాసినాపుటముల దరికిఁ జేర్చునప్పు, డందు
 నడుమఁ గర్ణికాశోభ నలరు కాగితపు మడత యామెకుఁ గనఁ
 బడెను. ఇంతలో సప్పలసామి తన 'ఫీట్' ముగియుటచేత
 లోనికివచ్చెను. సతేశము మిగుఁ గలవరపడెను. "నీవేల
 మారహస్యాగారమున కనాహూతుఁడవై వచ్చితి"వని మాన
 గోవశ్రేష్ఠుఁడు సతేశముసడిగి యతనితో వాదప్రతివాదములు
 జరుపుచుండ, గంగమ్మ యింతుక గుండె నిబ్బరపఱుచుకొని
 కుసుమగుచ్ఛ మధ్యమందున్న లేఖను మెల్లఁగాఁ బైకిఁదీసి
 రై కలోపల దాఁచెను. క్రమముగా నాపురుషులిరువురు వా
 క్కలహములోనికి దిగిరి. పూలగుత్తి యిచ్చుట కెట్టివానికేని
 హక్కుగలదని సతేశము మొండివాదముగాఁ బలుక, సప్పల
 సామి మిగులఁగినిసి, యాగుత్తినెత్తి ముక్కలుముక్కలుగాఁ
 జీల్చి, నేలఁ బొట్టవై చి, సతేశమును మెడఁబట్టి, యొక్కత్రో
 వుత్రోసి గెంటెను. అతఁడు చాఁపచుట్టగా నేలఁబడి లేచి
 యొడలుదులుపుకొని చప్పుచప్పున నానలికి జాతెను.

అప్ప—గంగూ ! నీచర్య నాకుఁ గడు వింతగానున్న
 ది. నీవు మేఁకవన్నె పులిలాగునఁ దోఁచుచుంటివి. నాయెడ
 నకలంక ప్రేమ నటించుచు నీవు మఱ్ఱులగు చెట్టియార్లతో
 మంతనము సల్పుచున్నట్లు కనఁబడుచున్నది. నిన్న సంతలోనీవు
 దారిఁదప్పనపుడా రామయ్యతోఁగూడి హాస్యోనియముల దు
 కాణములో నున్నట్లు నాకనుమానము గల్గినది. అది నిజమే

యని తోచుచున్నది. క్రమముగా నిట్టిస్థితికివచ్చితివా? నీహృదయము దాపక తెలుపుము.

గంగ—నామీఁద నిట్టి యపనింద వై వదగవా? ఒక గొప్పవాఁ డేవో పూలవిచ్చినఁ గై కొనుట తప్పా? నలువురిలో దొమ్మరివిద్దెలం జూపుటకు సిద్ధపడినప్పు డీతప్పు తమకుఁ దోషలేదా? మీరకారణముగా నన్ను నిందావాక్యములా డిన నే నహింపఁజాలను. మీరెక్క డెక్కడికో పోయి వచ్చుచుండ నే ననుమాన పడుచుంటినా? మిమ్ము నే నెట్లు గౌరవిండుచుంటినో, నన్ను మీరును నారీతిగౌరవింపవలసియున్నది.

అప్ప—చేన్నపట్టణపుఁ గాఁపురము నీకెట్టి తెగువఁగల్గించినది! ఇంట నొకమూలఁ బడియుండవలసిన నిన్ను బయటికి రానిచ్చుట నాతప్పే. నీ కెంతస్వాతంత్ర్యము నే నిచ్చియున్నను, నీవెన్నఁడేని నన్నెదిరించి మాఱుసలుఁ తెఱుఁగుగువా? మనకాఁపురమున కేదియో కీమ మూడనున్నది కనుకనే నీ విట్టి నుడు లాడుచున్నావు.

గంగ—మీరు నన్నిట్లు లవమానముచేయుట న్యాయమా? నే నాడిసమాటలలోఁ దెగువమాటలెప్పి? నేను దిన్నఁగాఁ బల్కుచుంటిననియే నా నమ్మకము. దోషవాక్యములే నానోట వెలువడెనని మీకుఁ దోఁచిన, నన్నుక్షమింపుఁడు. నేను క్షంతవ్యురాలనుగదా!

అప్ప—క్షంతవ్యత కేమిలెమ్ము. నీవిక నాచెట్టియార్గతో నెట్టిసమయములయందై నను బ్రసంగింపరాదనియు,

నాయాజ్ఞ లేనిదే నీ బిల్లువిడిచి వెడలరాదనియు, నెవరేబహు
మానమిచ్చినను స్వీకరింపగాదనియు, నిన్ను శాసించుచు
న్నాను. నాయాజ్ఞ మీఱదవేని, నిన్నుఁ గఠినముగా శిక్షింతునని
నమ్ముము.

గంగ—సంజరములోఁజిలుకవలె బంధింపఁబడి, మీరు
దయాపూర్వకముగా నిచ్చునాహారముం దినుచు మీ కింపు
గ్గుటకు మాటలాడుచు నుండవలసిన నికృష్టజీవనమా నాది?
నాయెడఁ దమకుఁగల గాఢానురాగమున కీ కఠినశాసనములు
తగవు. ఆలోచించుకొనుఁడు

ఇత్తటి రంగాధ్యక్షుఁడువచ్చి యప్పలసామి ఁఫీట్సు,
చేయవలసిన వంతు వచ్చినదని తెలియఁజేసెను. వెంటనే
యతఁడు తనయగారమును విడిచి యరిగెను. గంగమ్మ చప్పున
దివ్వెదగ్గఱకేఁగి నతేశము తన కందిచ్చిన కమ్మనిప్పి చదివెను.
అందిట్లు వ్రాయఁబడియుండెను.

“వ్రేయసీ! నీమగనిరాక మన సంభాషణమున కడ్డంకి
యాటచే నిన్న నిన్నర్థించిన వరమనుగ్రహింప నంగీకారముం
దెల్పుటకు నీకవకాశము లేకపోయినది. కాని నీ దయార్ద్ర
హృదయమునుండి యొకటిరెండు ప్రేమామృతశీతలతకరములు
నాపరితప్తహృదయముపైఁ బడి యించుక యుపశమన
మొసంగకపోలేదు. నేనింక మిక్కిలిగా వక్కాణింప నక్కఱ
లేదు. నీవు నాకోర్కీయూడేర్చి నాతనువు నిలుపకతప్పదు.
సమ్మతినఁదెల్పుట కేసలపిన కుబ్జాకకుసుమములలో నొకటి
ధరించి రేపు రంగస్థలమునకు రమ్ము. ఏకారణముచేతనై న

నేనంపిన కుసుమము లుపయోగార్హములు కాకున్న, మఱి యొక గులాబివువ్వేని ధరించిరమ్ము. నీకొఱ కొకమోటారు కారుతో మీప్రదర్శనశాలయొక్క సాణిద్వారముకడ వేచి యుందును. నాకింకను భూమిమీఁద నన్న మేయున్న యెడల, నీకు నాపైఁ గరుణ గలుగకపోదు.

ఇట్లు నీదాసుఁడు,
రామయ్య చెట్ట.”

ఈ జాబనెఱు సూదంటురాయి మనకథాయొక మనస్సు ను నయన్పు నవలీల నాకర్షింపఁగలిగెను. తన్నారీతిఁ బతిగద్దించుట, పోటుమాటలాడుట, యామెకుఁ గిట్టకుండెను. తాను జేసినది తప్పేయైనను, తన్నోరులు తప్పుఁబట్టునప్పు డభిమాన వతియగు యవతి నహింపక మఱియుం దప్పుగారులఁబడి చరించుట లోకస్వభావమేకదా! “నేనొనరించినతప్పు నాకేతెలిసి నేనే దానిని నవరించుకొనవలెఁ గాని, యెంతపతియైనను దానిం బురస్కరించుకొని నన్ననుమానముతోఁ జూచుటా! నేనోర్వఁ జాల. ఇఁక నెట్టులును మాకాఁపురము సరిపడదు. బందీకృత నై యెట్లుజీవించును? నేనా నిలుచుటకుఁ గూర్చుండుటకుఁ గూడ శాసనములేయట. అందునకు నే నొడంబడుదునేని నా కాఁపురము దినదినంపుగండము వేయేండ్లాయవన్నట్టులుండును. కేపు మరల నాభర్తతో గట్టిగా వాదించి నాకు బానిస తనము రాకుండఁ గావాడుకొన యత్నింతుఁగాక. అది తప్పక

నన్నాశ్రయించునని తోచునేని, నేనానుందరాంగుని యాహ్వా
 స మంగీకరించి సుఖంతుఁగాక." యని యామె తనలోఁ
 దాఁ బల్కికొని యవ్వలఁ దానాచరింపవలసిన సేవా
 ధర్మమును యథావిధి నెఱవేర్చెను. ప్రదర్శనానంతరమున
 దంపతులు గృహమున కేగిరి. ఒక రభీమాన పూరిత హృదయులు.
 రెండవవా రనుమాన పూరిత హృదయులు. ఏదేని భావో
 ద్రోకము గల్గినపుడు మాటలు మిక్కుటముగా రావు. కావున
 వారు దారిలోఁగాని నింటి కరిగిన తర్వాతఁగాని, నాటి కేమి యు
 సంభాషించుకొనకుండిరి. అప్పలసామి యనుమానము మిను
 ముట్టి వింతవింతరూపములం దాల్చుచుండ, గంగమ్మ యభి
 మానము బహుమార్గములం జరింపఁ జూచుచుండ, రాత్రి
 చాలవఱకుఁ గడచెను. తెల్లవాఱజామున వాగించుక కన్నూసి
 నిదురంచిరి.

౧౧ పలాయనము.

ఉదయభానుని కవోష్ణకరస్పర్శచే నప్పలసామి మే
 ల్కాంచెను. అతఁడు పడకపైఁగూర్చుండి తనయిష్ట దైవమును
 ధ్యానించి కన్నులు తెఱచునప్పటి కెదుటఁ గిటికీప్రక్క నొక
 పురుషవ్యక్తి నడచిపోవుచుండెను. అతఁడు ధరించిన పుట్ట
 ములంజూడ నచ్చమా కామయ్యచెట్టి తాల్చువానివలెనే
 తోచి యప్పలస్వామి యులికిపడిలేచి తలుపు తెఱచెను. కాని

యావురుషుఁడు తనమందిరాధికారియని తెలిసికొన్నతర్వాత నతఁడించుక లజ్జితుఁడై పెడమొగముఁ బెట్టితన యేకాంతాగార ములోనికేఁగి యొక వాల్గురిచీమిఁన నాసీనుఁడై తలపోయఁ జొచ్చెను. తనమనస్సును బరిపరివిధముల బాధించు నాచెట్టి యారు స్మృతికివచ్చి యట్టులుండెను. దంతధావనాది కృత్య ములు చేయలేదు. కాఫీ త్రాగలేదు. ఊర్ధ్వముఖముగాఁ గొంతసేపు, తిన్ననిచూపుతోఁ గొంతతడవు, అధోముఖము గాఁ గొంతకాలము, మన యప్పలసామి కూర్చుండువాఁడు. కన్నులొక్కొక్కతఱి మూసికొనుచుండువాఁడు. ఏదోతలమిఁదఁ బ్రాఁగుచుండఁ దుమచుకొనునట్లు తలఁ దడవుకొనుచుండు వాఁడు. నిబ్బరంపు దృక్కులతోఁ జూచుచు నప్రయత్నము గాఁ గుడిచేతి బొట్టనవేల్చి గోటిని గొఱుకుకొనుచుండువాఁడు. నడుమనడుమ దీర్ఘనిశ్వాసములం బుచ్చుచుండువాఁడు.

అట్టులున్న మగనిస్థితి గవాక్షరంధ్రములగుండఁ జూచి గంగమ్మ డాయనోచుచుండెను. ఆమెయు నేమిచేయుటకుం దోషక కార్తాలిన పిల్లివలెఁ దిరుగుచుండెను. ఆమెకూడఁ గాఫీ ముట్టలేదు. ఒకసారి పశ్చాత్తాపము, మఱియుకీసారి రామయ్య యెడ వ్యామోహమును, నాపెకుఁ గలుగుచుండెను. పండ్రెండు గంటల పిరంగిదెబ్బ విసఁబడెను. ఇంకను నాయకుఁడు లేవ కుండెను. అప్పుడు గంగమ్మ నమిపించి “యేమి యట్టులా లోచనానిమగ్నులై యుంటి” రని యడిగెను. అప్పలసామి

యొక్కనిట్టూర్పు విడిచి “గంగూ! కూర్చుండు” మని తనదగ్గ
ఱనున్న కురిచీనిజూపెను. అప్పుడు వారిట్లు మాటాడికొనిరి.

అప్ప—గంగూ! నిన్నరాత్రి నిన్ను శాసించుచుఁగొంత
పల్కితిని. నీయందు నాకుఁగల ప్రేమ నీకుఁగఱిన శాసనములు
విధించుటకును సమ్మతించకుండెను. నీవు నాహృదయశల్య
మూడఁబెఱుక వా?

గంగ—ఏమాహృదయశల్యము? అది యూడఁబెఱు
కుట యననేమి?

అప్ప—ఏమో నీవేయెఱుఁగుదువు. మరల నానోటఁ
బల్కించుచుంటివి. నీకును రామయ్యకును సంబంధ మేమేని
కలదా?

గంగ—మీరు క్రమక్రమముగా మితిమీటి మాటా
డుచుంటిరి. నిజముగా మాకు సంబంధమేయున్న మీరు
పట్టుకొనఁగలరా?

అప్ప—లేకున్న, వాఁడును వానిన్నీహితుఁడును నీ
వెంట నదా తిరుగుచుండుటేమి? వారెందులకిందు గదివుచ్చు
కొనియుంట! నీకొకవేళ వానిపై మోహమేయున్న, వాని
యం దేగొప్పతనముచూచి దానింగాంచితివి? నీవు కోరునది
ధనమా, యకల్మష ప్రేమయా?

గంగ—మీప్రశ్నల కన్నిటికిని నేను జవాబుఁ జెప్పఁ
జాలను. మిమ్మునుమానపిశాచ మావహించినది. ఇప్పు డేజ
వాబుచెప్పినను మీకుఁ దృప్తికలుగదు. నాయునికి మీమన

శ్వాంతికి భంగకరమని తోచునేని, నేను మాయమ్మగారి యింటికిఁ గెదనులెండు. నా చర్యలెల్ల మీకచుమానహేతువు లే యగునప్పుడు, మీతోఁ గాఁపురముసేయుట కష్టమే.

అప్ప—నాకు నీతోడిదే లోకమనుకొనుచుంటిని. స్వర్గసౌఖ్యము నీపొందునందే కలదని యనుకొనుచుంటిని. నీయెడ నాకెట్టి భావముకలదో, నాయెడ నీకును నట్టిభావమే కలదని దృఢవిశ్వాసముతో నుంటిని. అట్టివిశ్వాస మొక్కమారు చెటిచివై చుటయే కాక, నన్నొక్కసారి నరకమునకుఁ ద్రోయఁ జూచుచుంటివే! నే నొనరించిన యపరాధమేమి?

గంగ—మీకుఁ బిచ్చియే యెత్తినది. ఇక మీతోఁ బ్రసంగింపఁ జనదు. మీకున్నసందేహము లావలఁ దీర్చయత్నింతును. ఇప్పటికే చాలప్రొద్దువోయినది. భోజనమునకు లెండు.

అప్ప—సరియే. అటులేగావింతును. నీవులోనికేఁగి యన్నియు నాయత్తపఱువుము.

గంగమ్మ లోపలికిఁ బోయెను. భర్తపలికిన జాలిమాట లామె గుండె గఱఁగించినవి. తానుజేయునది దోషమని తోచినది. ఎటులేని తనమనస్సు దిట్టపఱుచుకొనిరామయ్యను నిరాకరింప నిశ్చయించు కొన్నది. కొంతసేపటికి నప్పలసామి దంతధావనాదికములం దీర్చికొని భుజింపనేఁగెను. ఇరువురును భుజించి యొకింత తడవు విశ్రమించిరి. మధ్యాహ్నము 'టీ' పుచ్చుకొన్నవెంటనే యతఁడు రంగస్థలికిఁ బోవలసిన పని

వచ్చినది. అతఁడొంటిగా నెప్పుడు బయటికిఁబోవునా యని కనుపెట్టుకొని చూచుచుఁ దత్భవసప్రాంతముల సంచరించు చున్న నతేశము, సామిప్పిల్ల వెళ్లుటయే తడవుగఁ దాను దస గదిలోఁ బ్రవేశించి గంగాబాయిని బిలిచి రామయ్య పంపి నాఁడని చెప్పుచు నొకవిలువగల మణిమాలను నామెచేతికిచ్చెను. ఆసరము చీకటింటఁబెట్టినను బాలసూర్యునివలెఁ బ్రకాశించు నత్యద్భుత తేజస్సుగలది. కన్నులు మిఱుమిట్లుగొల్పు దానికాంతి కాయింతి యత్యంతాశ్చర్యసంతోషములఁ గాంచెను. ఒక్కనిముస మాగామమువంకఁ జూచెను. ఇప్పుడే యింతటి వలువగల కానుకఁబొచ్చువాఁడు చేపట్టినేని యెట్టిసాములనిచ్చునోయనియూహించెను. తా నమూల్యరత్నాభరణాలంకృతయై, చీనిచీనాంబరధారిణియై, బహుదాసదాసీ జసంబులుతన్ను సేవించుచుండ, సమస్తవస్తుసంపదలతోఁ దులఁదూఁగు నొకదివ్యమందిరమున రామయ్యతోఁ గూడి యున్నట్టులు తలంచుకొనెను ఇండాకటి జాలి నొక్కయూఁకునఁ బాఱఁదొలెను. మాఱుమాటాడక యాసరముంగై కొనెను. చెట్టి గారికిఁ గృతజ్ఞతానందసము లిడితిని మనవిచేయుమని నతేశముతోఁ జెప్పి వాఁకిలిమూసి పోనికరిగెను. ఇక నీపిట్ట దొరికి నట్టేయని తలఁచి నతేశ మీశుభవార్త సోదరుఁకుఁ దెలుపనేఁగెను.

నాటిరేయి దరుగు నక్క సుబో యప్పలనామికి "ప్రసాఫె నర్" అను బిరుదమునీయఁ బౌరులలో ఘనులు కొందఱు నిర్ణ

యించుకొనిరి. కొందఱు చెట్టియ్యూతనికిని గంగాబాయికిని గాంచనపాత్రల నొసంగ నమక్టర్. కావున నాటిప్రదర్శనము మిగుల దర్శనీయమై యుండును. సాలయంతయుఁ జూపఱులతోఁ గ్రీక్కిరిసిపోయెను. అప్పలసామి తనకుఁగల యనుమానబాధ లోనడచుకొని, లేని యుత్సాహముం దెచ్చుకొని తానొనర్చు వింతసాముఁబనులెల్ల మనోహరలీలఁ గావించెను. అతఁడు కొందఱు యువకులతోఁ జేయుచుఱు ముగిసిన తోడ నే యప్పటి హై స్ట్రవ్యానూధిపతులతో నొకఁడగు నొక మహమ్మదీయుఁడు పౌరులకోరికపై నామిసిల్లం గొనియాడుచుఁ గొన్నిమాటలాడి యతనికి 'పోఫ్రెనర్' బిరుదము నొసంగెను. ఆబిరుదబిన్నముగా నున్న శోద్యోగులతోఁ గొందఱి చేవ్రాన్లచే నొప్పు నొక నూగ్యకా పత్రముకూడ పతనికిచ్చెను.

అవల దంపతులు కలసిచేయు సాముఁబనులు వచ్చెను. ఒక్కొక్క 'ఫీట్' ముగియు స్కామ నభ్యులు జడివానవలెఁ జప్పటులం గురయించుచు వచ్చిరి. ఆవింతసనులన్నియు ముగిసిన తర్వాత వర్తకసంఘమువారు స్వర్ణపాత్రలను బహుమానములుగా నిచ్చి యాదంపతుల గౌరవించిరి. భర్తతోఁ గలసి చేయు గడిడిల సమయముఁ గంగమ్మ గులాబీపూవు ధరించి, రంగస్థలమునకు రాలేదు. రామయ్యచెట్టి మనస్సు చివుక్కుమనెను. పదివేలవిలువగల రత్నాలదండయు వృధయేయగునాయని యతఁడు భయపడుచుండెను. అతనిమనస్సు మనస్సు లోలేదు. గడియగడియ కావలికిఁబోయి వచ్చి కూర్చుండు

చుండెను. మీనములు నువ్వుచుఁ దల పంకించుచుండెను. అశ్రువాసనచే శోభించు జీబురుమాలు మాటిమాటికి బయటికిఁ దీసి వాసనఁజూచి జేబులోఁ బెట్టుకొనుచుండెను. తఱుచుగా జేబుగడియారముం దీసి గంటలెన్నియయ్యెనో యనిపడికించుచుండెను. అంతెకాని ప్రదర్శనాకౌశలమేమియుఁ బరిశీలింపఁడయ్యెను. అతనియాందోళనము గంగమ్మ కనిపట్టెను. మొదటిదాని కర్థము గ్రహింప లేకపోయెను. అవ్వల గులాబీపూవుమాట జ్ఞప్తికిరాఁగా, నతని మనోవైకల్యమునకు హేతుచూహించెను.

పిమ్మట గంగాబాయి యొక్కతెయ్యే కొన్ని 'ఫీట్సు' చేయవలసి యుండెను. ఆమె తనగదిలోకి కేఁగి యందు బల్లపై సలంకరింపఁబడియున్న గులాబీపువ్వులలో నొకదాని నూడఁబెట్టి, దానిని వక్షోమధ్యంబున ధరించి రంగస్థలంబున కవతరించెను. ఆమెను జూచిన తోడనే రామయ్య నటేశము గారు కరతాళధ్వనులు చేసిరి. గొప్పవారు చప్పటులు గొట్టినప్పుడు మనమూరకుండరాదని యెంచి తక్కుంగల గతానుగతి కులగు లోకులు కరతాళధ్వనులు గావించిరి. ఆమె యప్పుడు ధరించిన విలువవలువల చెలువముం గాంచి చెట్టియారులట్లు చప్పటులు గొట్టిరని జనులూహించిరి. గొప్పవారు చేయు ప్రతిస్వల్పకార్యమున కేదో మహత్తరార్థమును గొలఁదివారు కల్పించి వారిననుసరించుట లోకసామాన్యమేకదా!

హూయలుమీఱ నామె తీగైపె నేకచక్రశకటమును
బలువితముల నడిపించి యెల్లరమెప్పును గాంచి లోనికేగెను.
అదియే యామెయొనర్చిన కడపటి బలవినోదప్రదర్శనము.
ఆమె లోనలికేగుటఁ గాంచి చెట్టియూరుసోదరులిరువు రావలి
కిఁ బోయిరి.

గంగాబాయి తనరహస్యాగారములోనికేఁగి కాగితమును
గలమును దీసికొని వేగముగా నొకకమ్మ యీక్రిందిరీతిని
వ్రాసి భర్తయలంకారములు గల బల్లపై నుంచెను.

“అయ్యా! (మిమ్మిఁకఁ బ్రాణనాథా యని పిలువఁజూ
లను.) మీకు నాయందున్న యనుమానము నన్నేకాక మి
మ్మఁగూడ సర్వకాలసర్వావస్థలయందును బీడించుచుండును.
మనయిద్దఱిలో నెవ్వఁగో యొకఁడు తెగినఁ గాని యాపీడవదల
దు. మీ చెట్టఁబట్టి యెంతో సౌఖ్యము పొందఁగలననియు
నెంతో గౌరవము గాంచఁగలననియుఁ దలఁచితిని. కాని నాత
లఁఘలన్నియు నాకాశహర్మ్యములయ్యెను. నేనిక మీదండ
నుండఁజాల. ఎందేనిపోయెదను. నాకై మీరు వెదకవలదు.
వెదకినను మీకునేను చొరకను. మరల నీశ్వరాదేశమగునేని
యెప్పుడో యెక్కడో మనము కలసికొందుము గాక. మీకు
సకలసుఖము లొసఁగి దేవుఁ డాశీర్వదించుఁగాక.

ఇట్లు నిందితురాలు,

గంగాబాయి.”

ఆజాబక్కడనుంచి యామె సర్కసుదుస్తులుసయితము
 విడువక త్వరితగతిని బాణిద్వారము కడకరిగి, యందుఁ దనకై
 యాత్రముతో నెదురుచూచుచున్న రామయ్యచెట్టిని గలసి
 కొని, యచ్చటఁ దనకై ద్వారము తెఱువఁబడి నిలువఁబడి
 యున్న మోటారుబండినెక్కెను. ఒక్కక్షణములోనే కారుకద
 లెను. ఈలోపుననే యప్పలసామి తమగదిలోనికి వచ్చిచూడ
 గంగమ్మ గన్పట్టదయ్యె. విశేషించి యతనిబల్లపై నొకకమ్మ
 కాన్పించెను. దానిని బ్రచలితహస్తములతో విప్పి చదివెను.
 ఆతనిగుండెలో నొక్క పాషాణపాతమైనట్టు లయ్యెను. ఆమె
 యిప్పుడే యేఁగియుండఁబోలునని యూహించి పాణిద్వారము
 దగ్గఱకరిగి చూడ నప్పుడే సాగముదలిడిన మోటారుబండియు
 నందు రంగస్థలాలంకారములతోనేయున్న గంగాబాయియు
 నామెచెంతనున్న మఱియొక వ్యక్తియు నతనికి గోచరించిరి.
 రామయ్యచెట్టి ముసుంగు వైచికోనియుంటచే నతని నాన
 వాలు పట్టలేకపోయెను. ఆమోటారు సర్కసుశాలనుజుట్టి
 పెద్దబాటకు రావలెను. ఆరాక యొకింతతడవు పట్టునని యెంచి
 మనకథానాయకుఁడు దుస్తులుమార్చుకొనకుండఁగనే ప్రేక్షకు
 లేఁగుదారిని బరునెత్తి వచ్చెను. అతని వైఖరిఁజూచి సర్కసు
 యజమానులు, ప్రేక్షకులు, నెల్లవా రాశ్చర్యపడిరి. కాని
 యతఁడు సింహద్వారముచెంతకుఁ బోయిచూడ, వాయువేగ
 గున మోటారుబండి సాలదాఁటి పోవుచు డెను. అతఁ డం
 దాసీనులై యున్నవారి నించుకంతయు గుర్తింపఁజాలకుం డెను.

అతనియొడలు నిలువున నీరై యతఁడొక్కసారి కూలఁబడిపోయెను. ద్వారరక్షకులువచ్చి యతనింబట్టుకొని లేవనెత్తి లోనికిఁ గొనిపోయిరి. అతఁ డాఁడుదానికన్నను మిన్నఁగ నొకమూలఁ గూర్చుండి రోదనము చేయఁదొడఁగెను. కారణమేమని యడుగ నతఁడెవ్వరికి మారుపల్కఁడయ్యె. యజమానులు గంగాబాయిని బిలిచి యడుగుదమన్న నామె కన్పట్టకుండెను. వారికిఁ బూర్వవృత్తాంత మేమియుఁ దెలియమి. నేమితలఁచుటకును బాలువోకుండెను. ప్రేక్షకులలోఁ గొందఱు గోపదంపతుల ప్రదర్శనములందెక్కు డభిరుచిని సూచించుచు వారిని దఱుచుగా బహూకరించుచు వారిబసకెదుటనే తామును బసకుదుర్చుకొనియున్న చెట్టియూర్ల నెల్లరి కనివట్టి యిప్పుడు జరిగినదెల్ల నూహింపఁగలిగిరి. చెట్టియూర్ల వలెనే గంగాబాయి మీఁదఁ గన్నువై చిన యువకులు కొందఱును నెనఁడో యామెను లంకించుకొని పోయెనని గ్రహింపఁగలిగిరి. ఆనోట నానోట నీవార్త ప్రేక్షకులలో నెల్ల వ్యాపించెను. వారినుండి విన్న సర్కసుయజమానులును నివ్వెఱపడి చూచుచుండిరి.

సర్కసు నిలిపినేయఁబడెను. జరిగిన వృత్తాంతముం గూర్చి పౌరులు పలుతెఱంగులఁ జెప్పికొనుచు బసలకేఁగిరి. సకలవిషయాన్వేషణ తత్పరులు కొందఱందేయుండి సర్కసు వారి నేవేవో ప్రశ్నలువై చుచుండ, శంభులింగముప్లిగారీవలికివచ్చి వారికేదో సమాధానముచెప్పి వారిని వదల్చుకొనిరి. దుఃఖప్రవాహము కొంత యాఁగినతర్వాత నప్పలసామి

తనయపస్థను యజనూనులకు నివేదించెను. „అయ్యలారా! పట్టణజీవన మెట్టిచెట్టలం బట్టించునో చూచితిరా? ” యని యతఁడనెను. తెల్లవాఱువఱకెవ్వరును గనూయ కుండిరి. వెలుఁగు రాఁగానే యెవరియిండ్లకు వారేఁగిరి. శంభులింగము ప్లి యప్పలసామిని దీసికొని తనగృహమున కరిగెను.

౧౨ నూత్నజీవనము.

రామయ్యచెట్టి గంగాబాయిని దీసికొని పల్లవరమునకుఁ బోయెను. పల్లవరము చెన్నపురికి సమీపమందున్న చిన్నపట్టణము. అది సముద్రముకన్న నించుక యున్నతస్థలమున నుండి వినిర్మలమైనగాలితో నుండుటచేత క్షయాది రోగపీడితు లచ్చటికిఁబోయి వైద్యము చేయించుకొందురు. అదిగాక యందుఁ దెల్లవారివి కొన్ని హైందవులవి కొన్ని సుందరమందిరములు గలవు. వానిలో మనరామయ్యచెట్టికి 'రతీవిలాస' మనఁబడు సుందరమందిర మొండుగలదు. అపరమస్మధుఁడగు రామయ్య రతీదేవ్యనతారము లనఁదగు నవయువతీరత్నములతోఁగూడి యిందే కొన్నిదినము లుండుచుండును. ఇస్పాడతనిపాలిట రెండవరతి యనఁబరగిన మనకథానాయికతో నతఁడందే విడిసెను.

ఆభవసము సింగారంపుఁబోవని చెప్పఁదగును. దాని చుట్టును విశాలమగు సుందరాకామము గలదు. అందు ముందుగాఁ కొన్ని పలురకములగు పూలమొక్కలు గలవు. కొన్ని

కునుమవిరహితములై చిత్రవర్ణ శోభిత పత్రములతోఁ బ్రకాశించునవై మట్టికుండలయం దమర్పఁబడియున్న పశ్చిమదేశంపు మొక్కలు గలవు. అవియెల్ల సంతస్తులుగ సమరింపఁబడియుండెను. శై వాలజాతిలోఁ జేరిన కొన్ని చిట్టిమొలకలు, భూలోకస్వర్ణమునకు స్వాగత' మను నర్థమిచ్చు నాంగ్లపదామ్నాయమువలె నాఁటఁబడియుండెను. సింహద్వారమునుండి భవసముదాఁకఁ దిన్నని బొటయు దానికీరుప్రకృల సమోన్నతములగు తరురాదములును గలవు. పుష్పవసమనందుఁ జొచ్చుటకుఁ జిఱుతబొటలును, సందు విశ్రమించుటకుఁ జంద్రకాంత శిలావేదికలును గలవు. మందిరమునకు వెనుకటితట్టిన వివిధఫలవృక్షములు బారులుతీర్చి నాఁటఁబడియుండెను. అందును విశ్రామవేదికలును వానిపై లతాచ్ఛాదనములును బెక్కులు నిర్మింపఁబడి యుండెను.

భవనమునందలి గోడలన్నియు క్షీరోపలములచేఁ గూర్పఁబడెను. నేలరంగురంగుల స్నిగ్ధమణులచే నలంకరింపఁబడెను. ఇంటికప్పునకు వేసిన బల్లకూర్పు, దానియందుఁ జేయఁబడిన నగిషీపనులు మిగులఁజోద్యములుగ నుండెను. ఆమందిరమందు నిలుపఁబడియున్న సర్వంకములు, తల్పములు, చిత్రవిచిత్రాసనములు, మున్నగు వస్తుజాలమంతయుఁ జాలవిలువ గలదై కన్నులకింపగు కాంతులఁ గ్రీక్కుచుండెను. సౌందర్యము, లానణ్యము, విలాసము, మొదలగుసవెల్ల ముద్దగాఁజేసి

యిందుంచి రేమోయనునట్టి శృంగారముతోఁ దన్మందిరముండెను.

గంగాబాయికిఁ దనచేయందిచ్చి రామయ్య మోటారు నుండి దింపెను. చేసినది మహాదోషకార్య మగుటచేతను, సట్టికృత్యములకామె యింతకుముందలవడి యుండకపోవుట చేతను, నామె తనులత కంపింప శకటమవరోహించి ప్రియుఁడు దారిఁజూప లోనికేఁగెను. హృదయావేగము క్రమక్రమముగాఁ బెంపగుటచేత నామె యొక కురిచీలోఁ గూలఁబడి వెక్కి వెక్కి యేడువసాగెను. “గంగాబాయి! నేను నీకై సర్వము ధారపోయచుండ నీకేల యీదుఃఖము? ఈరతీవిలాసము నీది. నేను నీదాసుఁడను. నీవెట్టి యపురూపవస్తువు? గోరినను నుత్తరక్షణమున నీకుఁ దెచ్చియిచ్చుటకు దాసగానీజనులను బెక్కండ్రను నియమించియున్నాను. నీవిందున్న ఫాలాక్షుఁడైన నిన్నుఁ గనుఁగొనలేఁడు. నీవుబయటికిఁ బోవనుంకింతువేని యురులకంటఁ బడకుండ ‘ఫోలోషాకాత్’ లో నిన్నుఁ గొనిపోవునేర్పాటులు గావించియున్నాను. నీమగఁడుగాని యతని మిత్రులుగాని నిన్న న్వేషింపయత్నించినను లాభముఁ డదు. కొంతకాలమిట్లు రహస్యముగా నుండువేని, పిమ్మట నీవు బాహుటముగా బయటికి రావచ్చును. ఒకవేళ నితరులు నిన్నుఁ జూచినను నీకేమిభయము? నాయిష్టము. నేనుజెట్టిగారిని వరించి వచ్చితి’ ననుము. ప్రకృతమునమాత్రము గుప్తజీవన మొనర్పు” మని యామెను సమీపించి తన చేరుమాలుతో

నామె కన్నీటిని దుడిచి యామె సక్కునఁజేర్చి ముద్దాడి లాలించెను. ఈనూటలచేతను, లాలనములచేతను, మరల నామె పశ్చాత్తాపము పలాయనమొందెను. మనస్సు కుదురుపఱచుకొనెను. నూత్న ధర్మనివంక సానురాగముగ వీక్షించెను. అతఁడు మరలఁ జుంబనమొనర్చి బుజ్జగింపఁగా వానిఁక బూర్తిగా వశమై పోయెను.

నాఁటఁగోలె నామె యందే నివసించుచు గామయ్యతోఁ గాఁపురము చేయుచుండెను. గామయ్య తా నేయవరాధ మొఱుఁగనివానివలె నటించుటకు మఱునాఁడు కొంతసేపు వై. యమ్. సీ. యే భజనములోనికివచ్చి కూరుచుండి సోదరునితో నేదో ప్రసంగము జరపి యేఁగెను. ఆనాఁ డప్పలసామి బసఱు రానేలేదు. ఆతఁడా సాయంకాలమున 'కాన్మాపోలిటన్ ప్లబ్బు' లో గామయ్యను గలసికొనెను. గామయ్యను జూచిన తోడనే సభ్యులలో గుసగుసలు బయలువెడలెను. కాని యతఁడెప్పటివలెనే యుండెను. అప్పలసామి కొంతసేపు గామయ్యవంకఁ గోరచూపులుచూచి, యవల 'నయ్యా! మీతోఁ గొంతమాటాడవలెను. అవకాశమిత్తురా?" యని యడిగెను. గామయ్య ప్రహర్ష సూచకవదనముతో, 'ప్రోఫెసర్! మీకవకాశమియనా? ఎందువిషయమై నాతోమాటాడఁ గోరుచున్నారు? ఎప్పుడు? ఎక్కడ?" అని యాత్రముతో నడిగెను. వారు సంభాషించుకొనుట చూచి మరల మర్మరధ్వనులు బయలుదేరినవి. రహస్యమనిచెప్పి సామిపిల్ల వాని గొంతు

పిసికి చంపుని యొకరును, దన యనుమానముఁ దీర్చుకొనుటకు సంభాషించును గాఁబోలునని కొందఱును, భార్యను వాని కప్పగించి సిగ్గులేక యింకను వానితోఁ బ్రసంగమా యని కొందఱును, ఆగంగాబెఱియి నెత్తుకొనిపోయినవాఁడు రామయ్యకాఁడు కాఁబోలునని కొందఱును, బలువురు పలుతెఱంగుల భాషింపఁ దొడఁగిరి. రామయ్య యప్పలసామిని దన మోటారుబండిలోనికి రమ్మని పిలిచెను. ఇరువురును గలసినముద్రపుట్టాఁడునకుఁ బోయిరి. అతని వెనువెంటనే కొందఱు జెట్టికాండ్రితో నశేషము మఱియొక కారెక్కి బయలుదేఱెను. వారొకచోట నాఁగి యిట్లు ప్రసంగింప మొదలుపెట్టిరి.

అప్ప—అయ్యా! నిన్నటిరాత్రి జరిగిన ఘోరకార్యముంగూర్చి వింటిరిగదా?

రామ—విన్నాను. మిగులదుఃఖించితిని. నేటియుదయమున నావ్యవహారములు సవరించుకొను నిమిత్తము నశేషము పుచ్చుకొన్న వై. యమ్. సి. యే భవనాగారములోనికి వచ్చి కొంతతడవు గూర్చుంటిని. అప్పుడు మీబసకుఁ దాళము వై చియుండెను. అదేలయని యచ్చటివారినడుగ వారావృత్తాంతమంతయుఁ జెప్పిరి.

అప్ప—నిన్నటి సర్కసునకుఁ దమరు రాలేదా?

రామ—(అనుమానించుచు) వచ్చితిని. కాని చివర దాఁక నుండలేదు. నిర్దురసులోనై ముందుగానే బసకుఁ బోయితిని.

అప్ప—తమకుఁ గోసమువచ్చునేమో యని శంకించు చున్నాను. అయినను జెప్పెదవినుఁడు. నాభార్యగుణము చెడఁ దీసినవాఁడు మీసోదగుఁడగు నతేశముచెట్టియే. లోకులందఱును దామే వానిని బురికొల్పి యిట్టి ఘోరకార్యము లెన్నియో చేయించుచుంటిరనియు నిన్నటి దుర్నీతికూడఁ దమదే యనియుఁ జెప్పుకొనుచున్నారు. మీనే యాదుష్టకార్యమొస ర్చినను, మిమ్ము నే నేమియుఁ జేయఁబూసలేదు. కాని, మీవంటి వారికట్టిది తగదని మాత్రము మనవి చేయఁదలఁచుకొని మిమ్ము నిటను రావించితిని.

రామ—సామిపిళ్ళా! మీరు చాలఁ బొరపాటు పడు చున్నారు. మాగుణము మీరుగాని లోకులుగాని కనిపట్టి యుండలేదు. లోకులుకాకులు. వారానుమాటలకు మేము త్తర వాదలము గాము. మిమ్మంతగాఁ గొండాడుచు మీదంప తుల నన్నివిధముల బహూకరించిన మేము, మీ కెప్పు దలఁ తుమా? అదివట్టిమాట. ఈపురమున దుష్టులెందఱో కలరు. వారిలో నెవ్వరీవని చేసిరో కనుఁగొనవలసి యున్నది. నేను నా మిత్రులతో మీకు సర్వవిధముల సాయపడెదను. రామ రామ! ఎంతమాటాడితిరి! నేనా? ఇట్టి పనిచేయుటా? నాభార్యలేదా? ఆమె నొరులు కొనిపోయినచో సాకెంత కష్టముగా నేనుండునో నెఱుఁగనా? అమ్మతోడు. నేనెట్టి పాపకార్యమును జేసి యెఱుఁగను.

అప్ప—(నొచ్చుకొని) అయ్యా! అటులేని క్షమిం
వుఁడు. నే నీవియోగదుఃఖమును శాంతిచిత్తముతో ననుభవిం
తును. పూర్వజన్మమున నే నేదంపతులనో విడదీసితిని. ఇప్పు
డు దానికిఁ బ్రీతిఫల మనుభవింపక తప్పదు. నా గృహమం
దలి యీదుశ్చరిత మొరులతోఁ జెప్పికొనుటయుఁ దగదు. నే
నీపురికి నీవియోగదుఃఖ మనుభవించుటకే వచ్చితిని. (అని
కంటఁ దడిపెట్టెను.)

రామయ్య యాఱితేరిన దుష్టుఁడు. వానికేమిగాని జాలి
కలుగలేదు. అప్పలసామి భుజముమీఁదఁ దట్టుచు లేవనెత్తి
మరల నతనిని బండిలోఁ గూర్చుండఁబెట్టుకొని యతఁడు బ
యలుదేఱి దారిలో సామిపిళ్ళను వానిబనకడ విడిచి తాను
మిత్రబృందముతోఁ గూడి పల్లవరమునకుఁ బోయెను.

అప్పలసామి నాల్గుదినములవఱకు బయటికిరాకుండ
నింటిలోనే కూర్చుండి దుఃఖించుచుండెను. సర్కసుకంపెనీ
వారు సామిపిళ్ళకేకాక తమకుఁగూడ గొప్పనష్టము సంభవిం
చినదని చెప్పి యతనిని బలువితముల నూరార్చి, మఱియొక
స్త్రీ గఁగ బొయిస్థానములోఁ బనిచేయుటకు దొరకునేమో
యాని ప్రయత్నము చేయుచుండిరి. ఈపని జరిగినతరువాత
నొకనెలదాక సర్కసే పడలేదు. సామిపిళ్ళకు మునుపటి చుఱు
కుఁదనమే పోయెను. పిచ్చివానివలె నతఁడు కనఁబడుచుండె.
అతఁడింతకుమున్ను సంపాదించుకొన్న మెత్తమైదువేలుగలదు.
దానినతఁడు 'బ్యాంకు'లో వేసికొని యుండెను. అతఁడు ప్రీతి

దిన మొకింతసేపు 'స్టబ్బు' లోనికిఁబోయి యవల నొక్కఁడును సంద్రపుటకొడ్డుఁ గూరుచుండి యేదో తలపోయుచుండును.

ఒకనెల మొసతర్వాత మరల సర్కసు మొదలుపెట్టిరి. కాని సామిపిళ్ళకు మునుపటిసాగసులేదు. అతఁడు 'కీట్సు' చేసినపుడు జనుల కరతాళధ్వను లంతగాలేవు. అతనిని జూచి సర్కసునకువచ్చువారు లెక్కకుఁ దక్కువగా నుండిరి. సర్కసు వారతనివై ఖరీఁజూచి యిచ్చుక విసుగుతోన నాగంభించిరి. అతనికిఁగూడ నాసేవ మిగుల భారముగాఁ దోచుచుండెను.

ఇట్లుండ స్టాప్ సర్కసు కంపెనీవారు నిజామురాష్ట్రమునకుఁబోయి కొన్నియాట లాడఁ దలఁచినట్లు సామిపిళ్ళకుఁ దెలియవచ్చెను. స్థలము మార్పుటచేఁ గొంతమనశ్శాంతి గలుగునని సామిపిళ్ళ యూహించి నొందట సంతోషించెను. కాని మరల దీర్ఘముగా నాలోచింపఁగాఁ దనస్మియుగాలు తాను బరస్థలముననున్న దొరకుట యసంభవమనియు, నిందేయున్న నేనాఁటికేని లభింపవచ్చుననియు సతఁడూహించి, తాను హైద్రాబాదునకుఁ బ్రయాణము కాఁజాలనని యజనూనుల కెఱింగించెను. వారు రాకతప్పదని నిర్బంధ పెట్టిరి. అప్పలనామి యెంతకును సమ్మతిఁ తక, తుదకు వారితో వాగ్వాదముకూడఁ గొంతసలిపి తనయుద్యోగమును వదలుకొనెను.

తమిళులు కేవల స్వార్థపరులు. తమ కుపయోగించు నంతవఱకే తనాచేతనపదార్థములపట్ల వాగాదరముఁ జూపు

దురు, కాని యవలఁజూపరు. ఆపత్తులో నున్నవారిని జూచి జాలిపడి యాశ్రయమిచ్చువారు వారిలో న్వల్పసంఖ్యాకులు మాత్రమేయుందురు. ధనమే పావనముగాఁ దలఁచిచరింతురు. తమ కంతకీర్తిఁదెచ్చి, ధనముం గూర్చియున్న సామిపిళ్ళ, ప్రకృత మేకారణముచేతనైన వారిసీవయం దించుక యకాదా సీచ్యము వహించినంతమాత్రమున, వారారీతి నతనిఁ జెందనాడుట తగదు. కాని యది వారిలోపముగాదు. ఆలోపము వారి సంఘముందే గలదు. మనపిళ్ళ వై. యమ్. సి. యే. నుండి 'ఆంధ్రభవన్' అనఁబడు పూటకూళ్ళయింటికి బసు మార్చి యందేభుజించుచుఁ బ్రతినాయంకాలమున క్లబ్బునకు మాత్రము పోవుచుఁ గాలక్షేపము చేయుచుండెను.

౧౩ ఆర్తరక్షణము.

గంగాబాయి యఖండవైభవ మనుభవించుచు గామ య్యచెట్టితోఁ గాఁపురము చేయుచుండెను. మొదటఁ గొన్ని నాణామె కప్పలసామి కెట్టికష్టములు వచ్చియుండునో యనుజాలియుఁ దనదుర్నీతికి లోకులెట్లు నిందింతురోయను సంకోచమును, బాధగల్గించినను, గ్రామముగా నామె కాభావములన్నియుఁ దానుబొందు సప్రార్థసౌఖ్య స్వాతంత్ర్యములవలన మాత్రపోవుచుండెను. ప్రతిమానవునకును గల వ్యక్తిస్వాతంత్ర్యము తనకును గలదనియుఁ బురుషుఁడు తనకీష్టములేని

స్త్రీ నేరీతి విసర్జించునో యటులే స్త్రీయుఁ దనకిష్టములేని పురుషుని విసర్జింప వచ్చుననియు, భూమిపై జన్మమెత్తినందు నకు సార్థకతశాఖ్య మొందుటగాని బానిసయై నికృష్టత యను భవించుట గాదనియు నామె నేర్చుకొని యప్పలసామి విషయమైన చింత నానాఁట విడిచిపెట్టెను.

ఉదయమున గంగమ్మ లేచుసరికిఁ బైఁడిపాత్రలో నిర్మలలోదక మందిచ్చుచుదియొకతె, పండ్లదోముకొనుటకుఁ గుంచెయుఁ బండ్లపొడియుఁ జేతికిచ్చునది యొకతె, కూర్చుండుట కాసనమమర్చునది యొకతె, తలకుఁ బరిమళంపుఁ దైలము నిచ్చునది యొకతె, స్నానమునకు నీళ్ళిచ్చి యొడలుసబ్బుతోఁ దోమి తడియార్చునది యొకతె, కట్టుటకు మేల్దుకూలముల నొసంగునది యొకతె, కాఫీమొదలగు నాహారవస్తువుల నిడునది వేత్రొకతె, ఇట్టులెందఱో నేవకురాండ్రామెను సర్వదా నేవిగచఁ చుందురు. భోజనమునం దామెకుఁ బ్రతిదిన మెన్నియో యపూర్వ భక్త్య విశేషములఁదయారుచేసి బంగారు పళ్ళెరములంబెట్టి యిత్తురు. ఆమె నూత్నధవునితో నున్నపుడు తప్ప నితరసమయములం దెల్ల నామెకడిగట్టలై వర్తించు దాసీజనములు పెక్కంపగ్గించురు. నాయఁకాలమునం దామెచేటి కలతోఁ దద్భవనావరణమునందే నిర్మింపఁబడియున్న 'బాప్ మింటన్' 'టెన్నిస్' మొదలగు నాటలు కొంత తడవాడి యవల 'ఘోషాకా' రెక్కె వారిధితీరమునకు 'షికారు'గాఁ బో

వును. ఆమె మేనునిండ రత్నాభరణములే; యామె కట్టుబట్ట
లన్నియు బంగారు జరీతో నిండినవే!

ఈరీతిగా గంగాబాయి యొక మహారాజ్యవలె ననంతై
శ్వర్య మనుభవించు చుండుటచే దాను మొదటదై నసాక్షి
గాఁ బెండ్లియాడిన మగనిమాటగాని, కని పెంచి పెద్దదానినిగాఁ
జేసిన తల్లిమాటగాని యామె స్మృతికిరాకుండెను. భాగ్యదేవత
నిముసములో నెట్టివారి కన్నులైనఁ గప్పివేయనుగదా?

రామయ్య చెట్టితోఁ గాఁపురము చేయుటకు మొదలిడిన
యొక యేఁడాదికి గంగాబాయి కొకకూఁతురుపుట్టెను. గంగమ్మ
గర్భవతియై యన్నప్పడు రామయ్య యనేకవిధములైన సూ
డిద లామెకుఁ గొని తెచ్చి యిచ్చుచుండువాఁడు. ఏడవమాస
మునఁ దమిళాంధ్ర దేశాచారములనుబట్టి చేయు నీమంతో
త్సవ మత్యుత్సాహముతోఁ జేయించినాఁడు పురిటికిఁ బ్రసిద్ధి
వహించిన యాంక్షేయ వైద్యురాండ్రును బిలిపించి చికిత్సఁ
జేయించినాఁడు. బిడ్డపుట్టితర్వాతఁ దల్లిబిడ్డల కేలోపమును
రానీక కావాడినాఁడు. జాతకర్మాదికముల నత్యంత వైభవము
తో నడిపించినాఁడు. బిడ్డకు ముద్దుమాచ్చటలనెన్నివిధములనో
తీర్చించినాఁడు. శిశురక్షణమునఁ దుఁ గ్రమశిక్షనొందిన దాగు
ల నెందఱినో తనశిశువును బెంచుటకై నియమించియున్నాఁడు
ఆబాలిక కొఱకు రకరకముల దుస్తులు, తోపుకుబండ్లు,
అలంకారములు, ఆహారపదార్థములు, ఆటవస్తువులు, మున్న
గునవి తెప్పించినాఁడు. మూడవనెల ముద్దుకుమములనియు,

నాటవనెలయరిసెలనియుఁ, దొమ్మిదిపనెలతోఁటవిందులనియుఁ
బండ్రొండవనెల సంక్తభోజనములనియుఁ, బేరులఁబెట్టి యెన్న
నో పిండివంటలతో మిత్రబృందమునకు విందులు నలి
పించినాఁడు.

ఇట్లులా నూత్నదంపతులు రతీమన్మథులవలె, రంభాన
లకూబరులవలె, నూర్వశీపురూరవులవలె, ననంతవిలాసము
తో, నత్యంతప్రేమతో, మహానందముతో రెండువసంతములు
గడపిరి. వారిబిడ్డకు మొదటియేఁడు నిండఁగానే వారు వర్ధం
త్యుత్సవమని పేరుపెట్టి 'కాస్మాపోలిటన్ క్లబ్బు' సభ్యులనెల్లఁ
దోఁటవిందునకుఁ బిలిచిరి. దానికెల్లరును వచ్చిరి గాని యప్ప
లసామి రాలేదు. అతఁ డేయుత్సవములోనుం బాల్గొనుట
మానెను.

అప్పలసామి ఆంధ్రభవన్ లో 'గాఫీ' భోజనము,
మున్నగునవి గావించుచు, మధ్యాహ్నము మూఁడుగంటలకే
క్లబ్బునకుఁ బోయి యేదోయొక క్రీడలోఁ బ్రవేశించి ప్రొద్దు
కుంకువఱకు నాడి యవలఁ గడలియొద్దనకుఁ బోయి చల్ల గా
లిననుభవించి యెనిమిదిగంటల కిలుసేరును. తఱుచుగా క్లబ్బు
లో నేవియో విందులు వచ్చు చుండును. వానిలో నొక్క
దానియందును నోఁడు స్నానముకూడెను. వానికి నేటికిని దస
భార్య రామయ్య యొద్దనే యున్నదనిగాని, యొకస్త్రీ శిశువు
ను గన్నదని గాని తెలియదు. నానాట వాని కామెయెడ

నాసయుఁడగుచుండెను. ఎప్పుడేని కనఁబడదా యని యతఁడూ
హించు నూహలన్నియు ఁట్టివగుచుండెను.

గంగమ్మశిశువునకు శకుంతలయని పేరిడిరి. ఒకనాఁడు
బిడ్డకు సుమారు ఐదునెన్నిది మాసముల యీడు వచ్చినప్పు
డు, రామయ్య ప్రియురాలితోను బిడ్డతోను బిడ్డదాదితోను
బట్టణములో వై ట్వులై డ్ లాఁసి. ఆర్, అండ్ సన్సు, అనుసం
గళ్ళతోఁ గొన్నివస్తువులు కొనుటకును, అనియుండవలెను.
డియాంజలిన్, లోఁ గొందఱుమిత్రులతోఁ గూడి యల్పహార
ములు పుచ్చుకొనుటకును బయలుదే ఱిరి. వారు కొనఁదగిన
వస్తువులు కొనుచుండఁ బిడ్డపోరుపెట్ట నారంభించెను. దాని
నూరార్చుటకు వారొక వింతతోపుడు బండిని గొనియిచ్చి
దానియం దాశిశువును గూర్చుండఁబెట్టి యొకగంటదాక
నందందుఁదిప్పి తీసికొనిరిమ్మని దాదితోఁ బెప్పి, తాముకావ
లయున వెల్లఁగొని 'హెూటల్' లోనికి విందుఁ గుమవఁ
బోయిరి.

ఈలోపున దాది బిడ్డబండి తోసికొని 'మాంట్లోక్' లో
నొకప్రక్కగాఁ బోవుచుఁ గొంతదవ్వేఁగి 'స్పెంనరు'
వారి యంగడికి దగ్గఱనుండు వంతెనకడఁ దనప్రియుఁ డొకఁడు
కనఁబడఁగా, బిడ్డను బండినుండి క్రిందికిదింసి, యొక చెండు
చేతికిచ్చి యాడుకొమ్మనిచెప్పి, తానును దనప్రియుఁడును సమీ
పముననే నిలిచి, సరనాలాపము లాడుకొనుచుండిరి. వారావే
డుకమాటలలో లోకమే మఱచియుండిరి. బిడ్డ బంతిని దొర
లించుకొనుచు దవ్వేఁగియుంటయు వారు గ్రహింపకుండిరి.

ఆబంతి వంతెన కొకప్రక్క నడుగుననున్న యినుపకమ్మలకు నడుమఁ బడినది. శిశువు నిలువుఁ గమ్మలలోనుండి తూటి యడుగునఁ బడియున్న కందుకము నందికొన యత్నించుచుఁ గాలుజాటి క్రిందిప్రవాహములోఁ బడిపోవుచుండెను. కాని యది తొడుగుకొన్న చొక్కాయందొక యినుపకొమ్మనకుఁ దగులుకొనుటచే, సది క్రిందికి వ్రేలాడుచుఁ గారు కారున నేడ్చుచుండెను. పిల్లయవస్థ కొంచెమేని దాదిగాని దాని యు పనాయకుఁడుగాని యెఱుంగకుండిరి. బిడ్డ విలవిలఁ దన్నుకొను టలోఁ జొక్కాయంతకంతకుఁ జినుఁగుచున్నది. దానిని బోవు వారెందఱో యాశిశువును జూచి గుంపుగూడి చూచుచుండిరి. కాని యొక్కరును సాహసించి దానిని రక్షింపరైరి. క్రింది ప్ర వాహముఁజూడ నగాధజలమయమై యున్నది. బిడ్డను గాపా డఁజూచినఁ దమస్యాణముకూడఁ గోల్పోవలసి వచ్చునేమో యని వారిభయము. ఇట్లుండ నాదారిని మనయప్పలసామి పోవుచుండెను. అతఁడాగుంపును జూచి యందేమున్నదో కనుఁగొనఁ బోయెను. ఆపదయందున్న బిడ్డనుజూచి యుత్తరక్ష ణముననే ప్రవాహముగో దుమికి యీఁదుచు బిడ్డవ్రేలాడుచు న్న వంతెనకంబము కడకు వచ్చి, కంబముపైకిఁ జేతులతో నెగఁబ్రాకి, యొకక్షణములోఁ బడిపోనున్న బిడ్డను బైకిఁదీసి, వినోదముఁ జూచుచు నిలిచియున్న వారిలో నొకని కందిచ్చి, తాను మరల సురక్షితముగా నీఁది బయటికి వచ్చెను. ఇంత లో దాదియు నెత్తియు నోరును గొట్టుకొనుచు వచ్చి, మృ

త్యుమ ఖంబునుండి వెలువడిన బిడ్డనెత్తుకొని లాలించి దాని పాణముం గాపాడిన యాపురుషునిఁ గొనియాడి, దానిని దల్లిదంపత్రులయొద్దకుఁ గొనిపోయి యప్పగించి, జరగిన కథయంతయుఁ జెప్పెను. వారును దాములేచిన నేళమంచిదగుటచే నాపత్తునుండి వెలువడి తమబిడ్డ తమకు దక్కినదని సంతోషించుచుఁ దమ శిశువునకుఁ బాణదానముచేసిన యపూర్వపురుషుని వేనోళ్ల బొగమచు నింటి కేగిరి.

ఆ ర్తసంరక్షకుఁడగు అప్పలసామి నెవ్వరును గుర్తింపలేదు. అతఁ డాంతరింగికదుఃఖముచేఁ గుఱింగి కృశించిపోయి యుండెను. అతఁడును దానొక సత్కార్యమును నాఁడు చేయుఁ గర్గితిని గదా యని సంతసించుచుఁ దనదానిని బోయెను. కాని యతఁడాబిడ్డ యెవరిబిడ్డయో యరయనేలేదు. రక్షిణోద్దేశము గలవారికి రక్షించుటే ప్రధానముగాని యితరవిషయము లారయఁ బనిలేదు. ఆర్తియందున్నవారు శత్రువులైనను మిత్రులైనను వారి కొక్కరూపే. అట్టి యకారణకారుణ్యము గల యార్చిత్రాణసరాయణులు తమనామరూపములు గోప్యములుగా నుంతురు. అప్పలసామిని “నీవేరెవరు? మాబిడ్డను గాపాడినందులను నీకుఁ దగిన బహుమాన మిప్పింతును. నీవేవీధినుందు”వని దాది యడిగినప్పు డతఁడు “నేనెవఁడనైన నేమి? ఒకమనుష్యుఁడను నోరెఱుఁగని కూఁ యొకటి యాపద నొందరున్నది. దానిని గాపాడ యత్నించుట మానవమాత్రునికెల్లఁ గర్తవ్యమే. కావున నాకును గర్తవ్యమే యైనది. నాధ

ర్కము నేను నెఱపితిని. ఇందుఁ గొనియాడఁదగిన దేదియులేదుని నాకేమియుఁ బ్రత్యుపకారము నలదు.” అనిపలికి తనదారి. దానుబోయెను.

ఆహా! యట్టి సౌశీల్యముగల పురుషపుంగవుని వీడి కేవల బాహ్యుడంబర పరుఁడగు నెకధనికుని మాయలకులోనై గంగాబాయి తనకుఁ ననజూసికిఁ దుడిచివేయరాని మచ్చుఁ దెచ్చినదిగదా! ఆతని తత్త్వమే యామెకు బోధపడియున్న, నట్టి మాయా వాగురలలోఁ బడకపోవుచుగదా!

౧౪ తోటవిందు

—(౦)—

గంగాబాయి కూతురు మృత్యుదేవతవారఁ బడక తప్పింపఁబడుటచేత మరల జన్మించినదని భావించి తలిదం ద్రులు గొప్పయ్యుస్సినముం జేయ ననుకట్టిరి. దేవాలయము లలోఁ బూజాభిషేకములు గావింపిరి. బీదలకన్నదాసము చేసిరి. మిత్రులకు బంధువులకు గొప్పతోటవిందొకటి చేయఁ దలఁచి పట్టణమంతయు నాహ్వానపత్రములతో నింపివై చిరి. కాస్మాపోలిటక్లబ్బు సభ్యులతోఁబాటు మనయప్పలసామి కిని నాహ్వానమందెను. ఈవిందు గొప్పదగుటచే నిదివఱకు దేనికిని బోవకున్నను దీనికై నుం బోయి కన్నులవేడుకయైనఁ దీర్చికొందమని తలఁచి యప్పలసామి పోవ నిశ్చయించు కొనెను. ఆవిందును నడపువాఁడు తన్నుమోసముఁ జేసిసవాఁ

డనికాని, యావిందు తన్నుఁద్రోసిపుచ్చి యొరునితోఁ గాఁ
పురముఁజేసి కన్న తన యిల్లావీబిడ్డకై యనిగాని యతఁ
డెఱుఁగఁడు.

విందు పూసమల్లి బాటమీఁదనున్న 'రామానంద
విలాస' మను భవనమందలి పుష్పవనములోఁ జేయఁ బడు
చుండెను. ఆవనములోఁ జెట్టుచెట్టునకు నమర్పఁబడియున్న
విద్యుచ్ఛక్తిచోదకతంతులచే దీపములు వెల్లింపఁబడెను.
కొన్ని గోళాకారముగను, మఱికొన్ని చతురస్రముగాను,
వేరొకకొన్నియష్టభుజ పీఠాకృతిగను గురిచీలు నిలుపఁబడి
ప్రత్యాసనసమూహమధ్యమందు నొక్కొక్కరకము మేజా
బల్ల యుంపఁబడెను. ఒక్కొక్క కురిచీకెదుట బల్లమీఁద
నెన్నియో వెండిపళ్ళెరములు, పాత్రములు, వివిధ రుచ్యాహార
వస్తువులతో నింపఁబడినవి పెట్టఁబడి యుండెను. చలువ
మనుఁగులఁ గట్టి మూర్తీభవించిన నిర్మలదేవతలనఁదగి యున్న
వారెందఱో వడ్డనచేయుటకు సిద్ధముగానుండిరి. అందు హైంద
వులలో శాకాహారులెల్ల నొక్కప్రక్కను, దొరలును మాంస
భక్షకులగు నితరహైందవులును, వేరొకప్రక్కను నాసీనులై
యుండిరి. తత్రిత్యఘనులసంఘములో శాసననిర్మాణసభా
సభ్యుఁడగు నొక పాశ్చాత్యుఁడు నాటిసమావేశమున కధ్య
క్షుఁడుగ నెన్నుకొనఁబడెను.

సాయంకాల మాఱగంటల కంద తాసీనులయిరి.
అధ్యక్షులులేచి రామయ్యచెట్టిని గూర్చియు నతని యాదా

ర్యవిశేషముంగూర్చియు, నతని బిడ్డకుఁ గల్గినయాపత్తును గుఱించి
 యు, దాని నొకమహానీయుఁడు తప్పించుటను గూర్చియు,
 నాంగ్లమున నుపన్యసించి తదుత్పవాగత సభ్యులపక్షమున
 రామయ్యకుఁ గృతజ్ఞతావందనములర్పించుచు విందుం బ్రా
 రంభింపఁజేసెను. నందనవనములోఁ గూర్చుండి యమృతా
 హార మాహరించు దేవతానిచయములం బోలియున్న యా
 సభ్యులెల్ల విందుఁ గుఱవనారంభించిరి. మనోహరమైన గీత
 ములను 'గామోఘోళ' బాడుచుండఁ, బైనుండి 'ఎలక్ట్రిక్
 పంకాలు' చల్లని తెమ్మరలను వీచుచుండ, సతి రుచ్యపదార్థ
 ముల భక్షించుచు విందు లమందానందమందిరి. దొరలు
 మున్నగువారు పుష్టిదాయకములై తమోగుణవర్ధకములగు
 మాంసంపువస్తువులు స రాయములు మొదలగునవి నైకొని
 యొడలుమఱచి నేలం బారలఁదొడంగిరి. రెండవప్రక్కఁ
 గూరుచుండి యెట్టి యాహారముం నైకొనక కేవల వినోదము
 కొఱకే వచ్చియున్న మనయప్పలనామి యాతీరుంగాంచి య
 చెరువొందుచుండెను.

విందు ముగియుటకు ముందు రామయ్యలేచి వచ్చిన
 వారి కెల్ల వందనములర్పించి తనబిడ్డక్షేమమునకై నైవముం
 బ్రార్థింపుఁడని యందఱ నర్థించెను. అతని యుపన్యాసములో
 నిట్లులకూడ వచించె. "నాకూతు ప్రాణములు కాపాడిన
 యావురుషవుంగవుఁ డెవ్వఁడో తెలియరాకున్నది. అతని
 యాకారముఁజూడ ఘనసంఘములోఁ జేరిన వాఁడనియేతోఁచు

చున్నదని మాదాది చెప్పచున్నది. వీరిలో నెవ్వరేని వాని నెఱింగియుందు రేని నాకుఁ దెల్పిన, నేను వానిని దగినవిధముగా బహూకరింతును. నాభార్య వాని కాళ్ళమీఁదఁబడి వాఁడేమి కోరిన నది యిచ్చును." ఈమాటలు వినియుఁ దానే యారక్షకుఁడనని యెఱింగియు మన యప్పలసామి మాఁగాడకుండెను. ఆహా! యేమి వానిసౌఖ్యము! ఏమి వానియుపకారగుణోన్నత్యము!

పురుషులకిట్టివిందు తోఁటలో జరగుచుండ భవనమందలి మధ్యాగారమున స్త్రీలకు గంగమ్మ మఱియుకవిందు నడపెను. దాని కడియారులోనున్న దివ్యజ్ఞానసమాజసభ్యురాలగు నొక విదుషీమణి యధ్యక్షతవహించెను. బిడ్డ గంగమ్మ వలె సుందరియకాటచే నందఱు దానినెఱుకొని ముద్దాడి దాని యాయురైశ్వర్యాభివృద్ధికై ప్రార్థనలుజరపిరి. వారిలో నెవ్వరును బురుషులుండు తావునకురాకుండుటచే నప్పలసామికి గంగమ్మ కనఁబడకుండెను. ఆమెయుఁ బురుషులలోఁ దన మొదటిమగఁడు కూర్చుండియున్నాఁడని యెఱుఁగకుండెను. ఆమె యాతనిని విస్మరించినదనియే చెప్పవచ్చును.

విందుముగిసెను. ఒక్కొక్కఁడునుఁడేవచ్చి రామయ్యకరముంబట్టి జాడించి యేఁగుచుండెను. దొరలు కొందఱు హిందువులుకొందఱు తప్పద్రావిడవారు లేవలేక తమ్ములేవఁదీయఁబోవు సేవకులఁ గొట్టుచుఁ దిట్టుచుఁ బొరలుచుండ నప్పలసామి వారిలో నొక్కొక్కరిని గట్టిగాఁ బట్టుకొని వారివారిబండ్లలోఁ

గూలవేయుచుండెను. తనబంట్లవలన వానింగూర్చిని తనక
 ట్లుసాయపడిన యాపుగుషులి బహూరింప రామయ్యరాగా
 నతఁడు కాన్పిపగుండెను. అతఁ డెవ్వరితో నేమియుంజుకక
 తనదారిని దానుబోయెను.

ఈవిందు జయప్రకాశముగా జరగుటకై నతేశము
 కూడఁ జాలదోక్షుడెను. కాని యతఁడొకవిధమైన యీర్ష్య
 తోనే పనిజేసెను. రామయ్య యట్టుఁబండ్లసౌఖ్యమా
 గంగమ్మతో ననుభవించుట యశనికిఁ గిట్టకుండెను.
 కొన్నాళ్ళుమాత్రమే రామయ్య గంగమ్మ ననుభవించవలె
 ననియు నవల నాసు తనవశము కావలయుననియు, నతని
 సంకల్పము. అది యీడేఱునట్లు తోచక యతఁడీసుతో
 వర్తించుచుండెను. ఏదేని భదోపాయముం బ్రయోగించి యా
 దంపతులను విడదీయ యత్నించుచుండెను.

మిత్రులెల్లఁ జనినతర్వాత రామయ్యయు నతేశము
 ను నొకగదిలోఁ గూరుచుండి యిట్లు ప్రసంగించిరి.

నతే—తమ్ముడా! నేటివిందు బహువిసోదలీల జరగి
 నది. కానియొక్కడనో పల్లెటూరిలోఁ బాలమ్మకొను గొల్లది
 యొక్కతె, యింఁచుక యంగసౌష్ఠవముంగలిగి దొమ్మరవిద్దె
 లలో నాకితేటి నిన్నాకస్పించుటయు, నీవు దానివలలోఁ బడి
 పోయి యదియమ్మనాఁ డబ్బనాఁ డెఱుఁగని యఖండైశ్వర్య
 ములు నీవలనఁ బొంది తనబిడ్డక్షేమమునకై మహారాజులొన
 ర్చు విందు నీచేతఁ జేయించుటయుఁ జూడ నాశ్చర్యము

గొలుపక మానదునుమా! నిన్ను దైవసాక్షిగాఁ బెండ్లియాడినది, నీవిస్వమ వలచినకాంతకన్న నెన్ని మమంగులో యందము గలది, కలలోనైన నిన్నుఁ దప్ప నన్యనెఱుంగనిది, యాగర్భ శ్రీమంతురాలు అట్టి నీయిల్లాలి కిట్టివె భవములు లేకపోవుట మాత్రము బాగుగలేదునుమా?

రామ— అన్నా! నీవు చెప్పినది నిజమే. కాని నాతప్పేమిగలదు? ఆమెకు నాభావములు పనికిరావే! నా కన్నిట వ్యతిరేకమేకదా! ఆమెససిగా నున్నన్ని నాళ్లు నేను బరస్త్రీముఖము చూచితినా? నీవు చేసికొన్న భార్యను మోసగించి పాదుపోకడలు పోవుచుంటివి గాని, నేనెన్నఁడేని యట్టులుంటి నా? నాకు సరిపడనప్పుడు తప్పుదారులం బట్టవలసివచ్చెను.

నటే— తప్పుదారులని నీవే యొప్పుకొనుచుంటివిగదా! ఇకనైన వానిని మానుటొప్పు. నామాటయందువా! పైపోకడ లెన్నియున్నను, భార్యను బెందనాడుట లేదే! గంగాబాయిని విడిచిపెట్టుమని నేను జెప్పను. ఆమెను బల్లవరములోనే యుంచి యామెతో నెడనెడ సుఖంపవచ్చును. ఇక్కడ నీభార్యనుంచి యామెతోఁ గూడ సఖ్యత వహించియుండుము.

రామ— అదియెన్నటికి సరిపడదు. గంగాబాయిని విడుచుట నాప్రాణమును విడుచుటే. ఆమె నుపేక్షించుట నన్ను నేనుపేక్షించుకొనుటే. నాప్రేమ రెండుభాగములుగాఁ బంచి యాయ వలనుపడదు. నాప్రేమరాజ్యమేలు రాణి యొక్క తెయే గాని పల్వురుగారు. అదియే గంగాబాయి.

నటే—ఇట్టి నీతివాక్యములు పల్కువాడవు, నీవేగం గమ్మ గర్భ వతిగానుండఁగా మైలాపురములోనున్న మధురవాణి యింటి కేఁగుచు దానితోఁ గొన్నిమాసములు సుఖంపలేదా?

రామ—అది ప్రేమచేగాదు, కామోద్రేకముచేఁగాని. నేనుమడిఁ గట్టుకొంటినని చెప్పను. ఆవేశ్యాసంపర్కము తా త్కాలికముగాఁ దెచ్చుకొన్న దేకాని శాశ్వతముగా నిల్చుకొనఁ దలఁచినది కాదు. అదియు నీవలసనే సమకూడినదికావున, నాపాపము నీయదే కాని నాదికాదు.

నటే—అట్లైన మధ్యమధ్యంబున నట్టి తాత్కాలికపు బేరముల కష్టలేదందువుకాఁబోలు? నరే. నీయిష్టమెటులో యటులేగావింపుము. నేనికఁ బోవలయును.

ఇప్పుడురామయ్యతో వాదించినలాభములేదనియెంచి నటేశములేచి తనబసకుఁ బోయెను. రామయ్య ప్రీయురాలి కడకుఁ బోయెను. కాని యతఁడామెతో మాటాడుటకు వీలు చిక్కలేదు. ఏలయన గంగమ్మయు నొకముసలామెయు మఱి యిద్దఱు యువతులును గూడి యేదో మాటాడుకొనుచుండిరి. రామయ్య తన పడకగదిలోనికేఁగి యించుకతడవు మేను వాల్చెను.

ఆర్మోగముపిళ్ళగారి యత్తమామలు చెన్నపురమందే యుండిరి. మామగారికి 'బ్యాంకి' లో నొకగొప్పయుద్యోగము గలదు. ఆయనకూడ క్లబ్బులో నొకసభ్యుఁడుగావునను, బట్టణ మందున్న గొప్పయుద్యోగులలో నొకఁడగుటచేతను రామ

య్యచెట్టిచే నాహాస్యనింపఁబడెను. ఆతఁడును భార్యయు విం దారగించిరి. అతనిభార్యయాసుబ్బులక్ష్యమ్మతోనామెకూఁతు లిరువురును విందునకేతెంచిరి. ఇప్పుడు గంగమ్మ మాటాడు చుంట యాస్త్రీలతోనే. వారు, రామయ్యచెట్టిభార్య మెవ్వతెయో యనుకొనిరి. కాని పరికించి చూడఁ దనపెద్దకొ మఱితయగు సుందరమ్మకు గోపాలపట్టణములోఁ బరిచయురాలగు గంగమ్మయేయని సుబ్బులక్ష్యమ్మ గుర్తింపఁగలిగెను. ఆవిందారగించు సమయమున గంగమ్మనుజూచి “అమ్మా! ఇంతకుమున్ను మిమ్మొక్కడనో చూచితిని తోఁచుచున్నది. మీరెప్పుడేని గోపాల పట్టణములో నుంటిరా?” యనియనె ను. గంగమ్మ యుంటినని మార్వలుకుచు నావల భాషించు కొందమని నిలిపివై చెను. విందుముగిసి యందఱేఁగినతర్వాత గంగమ్మ వారిని నీసికొని లోపలిగదిలోనికీఁబోయి యిట్లు భాషింపఁదొడఁగెను.

గంగమ్మ—అమ్మా! మీరు గోపాలపట్టణ మెప్పుడు వచ్చితిరి.

సుబ్బు—మాయమ్మాయి, సుందరమ్మ, స్టేషన్మాష్ట రుగారి భార్య యచ్చటనే యున్నది గావున, నేనాయూరికీఁ దూలుచుగాఁ బోవుచుందును. ఒకప్పుడు మిమ్మచ్చటఁజూచినట్లు భాషకమున్నది.

గంగ—అవునమ్మా. చూచియేయుందురు. మేము గోపాలపట్టణములోనే యుండువారము. (అని సిగ్గుచేఁ దల వంచుకొనెను.)

సుబ్బు—మాకునచ్చటఁ బాలిచ్చు గంగమ్మ మీకే
మేని చుట్టమా?

గంగ—(లజ్జచే నిరకనుం దలవంచియే) అమ్మా! ఆని
ర్భాగ్యురాలను నేనే. నాభర్తకును నాకును గొన్నివివాదము
లురాఁగా నేనీచెట్టిగారి యండనుండి జీవించుచుంటిని. నాయు
నికి నాభర్తకుఁ దెలిసదనియే నాసమ్మకము. మీరును
నన్నుఁగూర్చి యెవ్వరికిని జెప్పకుండురుగాక యని కోరు
చున్నాను.

సుబ్బు—అమ్మా! నేనెవ్వరితోఁ జెప్పదును? నాకే
మికావలయును? ఏదెట్లులెనను, నీవు సుఖముగా మచుచుం
టివి. పండువంటి బిడ్డను గంటివి. నాకుఁ జాలసంతోషముగా
నున్నది. అమ్మా! నీభర్త నీ కనుకూలుఁడేగదా!

గంగ—అమ్మా! అనుకూలురే. కాని హృదయము
నకేదో యానేదనయే సర్వనా కలుగుచుండును. అనందము
లేకున్నది.

సుబ్బు—ఎక్కడికక్కడికే సరిపెట్టుకొనివలయును. చిం
తల నొందరాదు.

గంగ—తమబసయెక్కడ?

సుబ్బు—తిరువళక్కేణిలోని వీరరాఘవమొదలియారు
వీధియందు 111వ యింటి యందు మేము వసించుము. ఎప్పు
డేని షికారు, గా మాయింటి కొకసారి రాఁగోరుచున్నాను.

గంగ—తప్పక వత్తును. మీదయ కెంతయుఁ గృతజ్ఞు
రాలను.

ఇట్లు సంభాషించి యాస్త్రీలు తమ బసకేఁగిరి. పాలమ్ము
గంగమ్ము, సర్కసులో సాముగరిడిలుచేయు గంగమ్మాశయి
దేశదేశముల వ్యాపించుకీర్తి సంపాదించుట, యవల నొక
కోటిశ్వరుఁజేపట్టి గంగాబాయియై యఖండైశ్వర్యము లనుభ
వించుట, యెట్లు తటస్థించెనోగదాయని వారు పల్కుకొనుచు
భగవంతుని వింతచెయిదముల కత్యాశ్చర్యము పడుచుఁ
బోయిరి. వారు వెచ్చిన తర్వాతఁగూడ గంగాబాయి చాల
సేపు చింతాసాగరమున మునిఁగియే యుండెను. అయ్యెడఁ
బ్రియుఁడువచ్చి “ప్రియా! ఇప్పుడు నీకుఁ దృప్తి కలిగినదా?”
యని యడిగెను. తానట్లు చింతతోనుంట ప్రయునకుఁ గష్ట
ముగాఁ దోఁచునని యెంచి గంగాబాయి లేని సంతోషముఁ
దెచ్చుకొని యతనితోఁ దనకంతయుఁ దృప్తి కరముగానున్నదని
పలికెను. “నేటివిందునకు నీమగఁడుకూడ వచ్చినట్లు నాకుఁ
బాడఁగట్టినదిసుమీ!” యనియు సతఁడు పల్కెను. గంగమ్ము
యాత్రముతో “మీరుమాటాడలేదా?” నేనిచ్చటనుండు
టాయన యెఱుఁగునా?” యని ప్రశ్నించెను. “నేనుమాటా
డలేదు. దూరమునుండి చూచితిని. నీయునికి యేమియు సత
నికిఁ దెలియదు. తెలిసిన నల్లరిచేయఁడా?” యని మాఱు
పల్కి భార్యతో శయనాగారములోనికిఁ బోయెను.



రామయ్యచెట్టి పెండ్లిభార్య, జానకమ్మతేనాంపేటలోఁ దండ్రుగారి గృహమున నున్నది. ఆమెతండ్రి వైకొట్టవకీలుగా నుండి చాలధనమాఱించి చనిపోయెను. అతనికి నల్వరుపు త్రి కలును నొకపుత్రుఁడును బుట్టె. వారెల్ల జానకీయే పెద్దది. మగపిల్లవాఁ డందఱికన్నఁ జిన్నవాఁడు. ఇంకను గళాశాలలోఁ జదువుకొనుచున్నాఁడు. ఆపిల్లవానికిఁ దల్లియే సంరక్షకురాలుగా నున్నది. వానితోఁబాటు జానకమ్మకూడఁ బుట్టినింటి కడ నుండెను. జానకమ్మ కన్నియు సుగుణము. ఒక్క యాభిజాత్యగర్వముమాత్ర మతిశయముగా నుండుటచే మగని యడుగులకు మడుఁగులొస్తుచు జీవించుటకుమాత్ర మొక్క కుండెను. అతనియెడ నుచితగౌరవము చూపకపోలేదు. కాని యతనికది చాలకుండెను. ప్రతిదిన మాదంపతు లెందునకో యొకందునకు వాక్కలహముతోనికి దిగుచుండువారు. అది క్రమముగా ముదిరి యొకనాఁడతఁడు భార్యను వీధిలోనికిగెంటి తలుపువై చుకొనెను. ఆయనమాన మామె సహింపజాలక పతినేమియు బ్రతిమలాడక తిన్నఁగాఁ దల్లి కడకేగెను. తల్లి కామె యెంతమాత్రము భారముగా నుండలేదు. తనకిప్పు డిద్దఱుకొడుకులని సంఘోషంతుఁనియు నామెపల్కి కూతు నాదరించుచుండెను. ఇట్లు లెదేళ్లు గడచినవి. ఇరుగుపొరు గుననుండు సమ్మలక్కలు పదేపదే యామెను భర్త కడకుఁ బొమ్మనియుఁగాఁపురము నిల్పుకొనుమనియునుపదేశించుచుండిరి.

అవల భర్త దుర్నీతియు నామెకుఁ దెలిసెను. కాని యామెయ
భిమానము నైచ్యమున కొడిగట్టి తనయం దేతస్వలేనిదే
భర్త పాదములపైఁ బడుట కొప్పుకొనకుండెను.

రామయ్యతో నట్లుసంభాషించి సతేశ మామలు
నాఁడు తేనాంపేటకుఁబోయి జానకితోను నామెత్తితోను
రామయ్య యునికినిగూర్చి నవిస్తరముగఁ దెలియఁజేసెను.
తనయల్లుఁ డానీతి నొకగొల్లదానిని జేపట్టి యిల్లు గుల్లఁజేసికొ
నుచుంట విని జానకితల్లి మిగుల దూఃఖించెను. „అమ్మా! నీయ
భిమాన మొకింతతడ వావలఁబెట్టి నీవు నీభర్త కనుకూలముగా
మాటలాడుచు నతనితోఁ గాఁపుగము చేయకున్న బోలెఁడా
స్తియు బొద్దులగును. మే మెంతాదరించినను నీకత్తిపటిగొ
రవము వుట్టినంట రాదని నమ్ము,, మని యామె కూఁతునకు
బోధఁజేసెను. కూఁతురును, „అమ్మా! ఇప్పుడు నన్నేమిచేయు
మందువు?,, అని తల్లిఁడిగెను. అప్పుడు సతేశ మడ్డపడి
యిట్లనియె. „తల్లీ! నీవునేఁడు నీసర్వాభరణములను దాల్చి
వేశ్యకన్ననుమిన్నగ నలుకరించుకొని యొక „పాటో, తీయి
చుకొని నాచేతికిమ్ము. దానిం బురస్కరించుకొని నేనొకనాటక
మాడి నీమగఁడు నీపాదములచేంతకు వచ్చునట్లు చేసెదను.
నీవు నేటినుండి „బీచ్,కిఁ బ్రతిసాయంకాలమున వాఃగ్యోశ్చికై
వచ్చుచుండుము. నీభర్తకు నన్నుఁజూపి నీయఁ దతని కనురా
గముం గల్గింతును. కొలఁదిదినములలో నే నాగొల్లదానిని దటి
మివేయించి నీయింటికి నిన్ను గావింతును., ,

ఈపలుకులువిని జానకియుఁ దల్లియుఁ జాలనంతసించిరి.
అతని యుపదేశప్రకార మాచరింతుమని వాగ్దానముఁజేసిరి.
ఆమాటఁబుచ్చుకొని సతేశ మింటికిఁ బోయెను. రామయ్య
గంగమ్మను విస్మయించినఁ దాను కైకొనవచ్చునను దుర్బుద్ధిచే
తనే వాఁడిట్ట లాయిల్లాలికిఁ దోడ్పడుచుఁ డెఁగాని సమదేశము
తోఁగాదు.

రామయ్యచెట్టికి గంగాబాయిమీఁద మొదటఁగల్గినంత
వలపిప్పుడు లేదు. ఆమె గర్భవతిగానుండ మధురవాణి,
యనఁబడువేశ్యతో నతఁడు చఱచియుంట మున్నెఱింగింపఁ
బడెఁగదా? గంగమ్మకు బిడ్డపుట్టినతర్వాత దాని సంరక్షణము
నకై కొంతకాలము వినిచూగింపవలసి వచ్చుచుండెను.
మునుపటివలె సర్వదా ప్రియునిచేతఁ గూర్చుండి యతని
కింపునింప ననువుపడకుండెను. ఆనూమొడల రామయ్యకించుక
నిర్వేదము గల్గుచుండెడిది. కాని మొదటఁ దనహృదయవాటి
కను నాటుకొని యున్న గాటంపు నలపుటలుఁగును బెఱుక
నతనికి వశముకాక యెటులో తృప్తి పడుచుండువాఁడు. బిడ్డ
పుట్టినతర్వాత గంగాబాయి మొడలిపోలును నించుక తగ్గిపో
వుటచేత రామయ్యకు మునుపటియంతటి మమకార మామె
యందుఁ గాన్పింపకుండెను. అది యప్రయత్నముగా
నానాట క్షీణించుచుండె.

ఎటులో బిడ్డకు రెండేండ్లు నిండువఱకు వారికాఁపురము
తిన్నఁగాజరఁగిపోయెను. అవల గంగమ్మ మరల గర్భిణియ

య్యెను. మూఁడవనెల గర్భంబున నామెకుఁ జాల జబ్బుచే
సెను. డాక్టరుదొరసానులు వచ్చి చికిత్సఁజేసిరి. కాని లాభము
లేకపోయెను. గర్భమునిలువక చెడిపోయెను. ఆమెమాత్రము
విశేషప్రయాసముమీఁద బ్రదికెను. మిగుల నీరసస్థితిలోనుండి
యామె బలముగలుగుటకు మందులు పుచ్చుకొనుచుండెను.
విదాఱుమాసములామె పథ్యపానములు జాగ్రత్తగాఁ జేయుచు
మఁదు పుచ్చుకొవనలసియున్నది. ఇప్పట్ల మరల రామయ్య
మనస్సు చలింపనారంభించెను. కాముకుఁడౌటచే మరల సన్య
కాంతలఁ గాంక్షింనుచుండెను.

ఇదియే తగినసమయమని యెంచి నతేశము జానకి
'పోటో' పట్టుకొని రామయ్యకడకు వచ్చి, కొంత తడవేవేవో
మాటలాడి, యవల పోటోలు వానిసొగను మున్నగు నంశ
ములఁగూర్చి భాషించి కడపటఁ దనజేబులోనున్న జానకిపట
ముంజూపి, "ఇది యెవ్వరిదో యెఱుఁగుదువా?" యని యడి
గెను. రామయ్య యాపటమునందలి స్త్రీ శాందర్భమున
కాశ్చర్యపడి, "అన్నా! ఎవ్వరివేశ్య? ఈమసపట్టణముననే
యున్నదా?," యని ప్రశ్నించెను.

నతే—ఈమె యీపట్టణమందున్న వేశ్యయే.

రామ—ఎక్కడనున్నది? నేఁడు మనముదాని యింటి
వై పునఁ బోవుదుమా?

నతే—నేశ్య యైనంతమాత్రమున మనకు లభించు
ననుకొంటివా? దాని యింటివై పునఁ బోయినచో దాని ప్రియు

లెవరై న మనలఁ జూచి కినియవచ్చును. మన మనమానము నకుఁ బాలుకావలసివచ్చును. వలదు. దానియింటికిఁబోవలదు. అది ప్రతిసాయంకాలమున బీచ్,కి సికారువచ్చును. అచ్చట నొక్కతెయే యున్నవేళఁ గనిపట్టి పట్టుకొనవలయును.

రామ—అట్లయిన నేటిసాయంకాలమే పోవుదము. శుభస్యశీఘ్ర మ్మని పెద్దలందూరు.

నతే—నేనువలదు. రేపుపోవుదము. నేటికి నేనేగి నిన్నుఁగూర్చి యుపోద్ఘాతముగాఁ గొంతపల్కివత్తును. ఒకవేళ నదిదొరకి నీకు లోపడుననుకొనుము. అది నవతిపోరు సమ్మతిం చునా? అప్పుడు గంగాబాయి మాటయేమి?

రామ—అప్పటికొలదిఁ జూచుకొందములే. గంగా బాయి స్వస్థపడునప్పటి కెట్లులెన నాఱునెలలు పట్టునుగదా? అండాఁక నామెకుఁ దగినసొమ్మిచ్చి యెక్కడనోయుంచి యా వేశ్యతో గంగాబాయిని వదలివేసినటులే తెలియఁజేయవచ్చు ను. ఆఱునెలలు దాఁటినపిమ్మటమాట యప్పుడే యాలో చించుకొనవచ్చును.

నతే—సరే. ఆలాగుననే చేయుదము. రేపుసాయంకా లమున మాయింటికి రమ్ము. అక్కడినుండి క్లబ్బునకేగి యచ్చటినుండి బీచ్కిఁ బోవుదము. నీవును లెస్సఁగా సింగారిం చుకొనుము.

రామయ్యవల్లెయనెను. నతేశము గృహమునకరిగెను. మఱునాటి సాయంసమయమున రామయ్య విలువగల బట్టలు

గట్టి దేహమునిండ నత్తరులు వూసికొని తలకు నువాననత్తై
 లము రాచికొని తీనితో బండినెక్కి బయలుదేతెను. నటేశ
 మును సతఁడును గూడి కొంతసేపు క్లబ్బులో నాటలాడికొని
 యినుండన మించిన వెనుక వయ్యాలి కేగిరి. తిరువళక్కేణి
 ప్రక్కనున్న సముద్రపుటొడ్డున నద్దమువలె స్వచ్ఛమగు
 బాటప్రక్క మోటారునాపించి యందు విలాసలీల జానకి
 కూర్చుండియుండెను. ఆమె భర్త్యువియోగముగల్గిన యీ యై
 దేండ్లలో గొంచెముగా బలిసి వేషాంతరమందుంటచే
 నానవాలు పట్టజాలనిరీతిగా నుండెను. సహజసౌందర్యము
 గలదగుటచేతను, ప్రకృతమన వేశ్యవలె నలంకరించుకొన్న
 దగుటచేతను బాటనేఁగు గోవాండెల నామెవంక విలాస
 ముగాఁ జూచుచుఁ గారుకడకువచ్చి మాటాడ గుతూహల
 పనుచుండిరి. నౌకరు వచ్చినవారినెల్ల జీదరించి వెడలఁగొట్టు
 చుండెను. కొంతసేపటికి మనచెట్టియాగు సోదరులు వచ్చిరి.
 వారి నడ్డకెట్టవలదని జానకి చోదకునతో మెల్లఁగాఁ బలికెను.
 వారికారు బాటకు రెండవప్రక్క నిలుపఁబడెను. నటేశము
 చిఱునవ్వుతో రామయ్యను వెంటఁబెట్టుకొనివచ్చి, “సుందరీ!
 నిన్న నేనుబ్రశంసించిన రామయ్యచెట్టి యీతఁడే. ఈతఁడొక
 గోటీశ్వరుఁడు. మహారాజుల కప్పుకావలయునేని చెన్నపురిలో
 నీతఁడేయీయవలెను. నీసౌందర్యము నీరూపపటమందుఁ జూచి
 యతఁడు నిన్నువలచి నీచెట్టఁ బట్టనచ్చి యన్నవాఁడు” అని
 పలికెను.

జాన—(నునుసిగ్గు నటించుచు) అయ్యా! కాముకుల వలపుల నేనెఱుఁగుదును. తొలుత వలపులొలికింతురు. ఆవలఁ గికురించి మఱియొక కాంత చెంతకుఁ బోవుదురు. తుమ్మెద కొక పుష్పమును విటకాండ్రకొక వెలఁదియునిర్ణయముండునా?

రామ—మోహనాంగీ! నేనట్టివాఁడనుగాను. నే నేవని తను జేపట్టినను దగినంతకారణమున్నఁగాని విడువను.

జాన—కారణముల కేమికోదువ? మీమనస్సు పాటి నప్పు డెన్నియోకారణములు కన్పట్టకపోవు.

రామ—ఇంతీ! నామాటవమ్ముము. నీవేకారణము చేతనో నేను మొదటఁబెండ్లియాడిన కాంతవలె నుంటివి. ఆమెను దైవసాక్షీకముగాఁబరిణయమైపట్టులే నిన్నును వరించి తినని నమ్మి నాచెట్టబట్ట నంగీకరింపుము. నీవేమికోరిన సది యిచ్చెదను.

జాన—దైవసాక్ష్యము లీకాలమున వర్ధిల్లములే. ఆమెను ద్రోసిపుచ్చినటులే నన్నును గావించురేమో! ఎవ్వ రెఱుఁగుదురు?

రామ—నీవెట్టిభాసలు చేయుమన్నఁ జేసెదను. నీకు నాయాస్తియంతయు వాసియిమ్మన్న నిష్ఠును.

జాన—మీరు ప్రకృతమున కొకకాంతను, సర్కసులో సాములుచేయువానిని, జేరఁదీసికొని యుంటిరెలు కాదా? ఆమెతో నాకెట్లు సరిపడును?

రామ—ఆమెకును నీకును సంబంధమే యుండదు.

నీవు నా పూనమల్లి బంగాళాలో నుండువు. ఆమె పల్లవరము లోనుండును.

జాన—అయ్యా! పాప మామెప్పీమను నేను బంచు కొని మీతో సుఖమనుభవించుట న్యాయముగాదు. ఆమె యొక యిల్లాలయ్య నెంతగా మిమ్మువలచుటచే మీయొద్దికి నచ్చియున్నదో! అట్టియామె కుత్సాహభంగము గల్గించుట నాకుఁ దగదు. వలదు. నాతోడిపొందు మీరు కోరవలదు.

రామ—మనోహరిణీ! నీవిన్ని మాటలాడవలదు. ఆమెను బూర్తిగా నిరాకరింపుమందువేని, నేడే కొంతభరణ మామెకేర్పాటుచేసి యామెను బంపివైతును.

జాన—సరియే. ఆమె పైఁగాఁ దెచ్చికొనఁబడినది గావున, మీరు కొంకక భరణమిచ్చి పంపివైతురు. మీ పెండ్లి పెండ్లాముమాట యేమందురు? ఆమె మంచిదిగావున మీయాటలు నాగుచున్నవి. ఆమెవచ్చి మిమ్ము నల్వటిలోఁ బెట్టిన నేమిసేయుదురు?

రామ—ఆమెకుఁగూడఁ గోరినభరణమిచ్చి వదల్చు కొందును. నీవు రూపముచేతను, గంఠధ్వనిచేతను, నచ్చముగ నా పెండ్లి పెండ్లామునలెనేయుంటివి. నీవిక భావముచేతఁగూడ నా పెండ్లి పెండ్లామువై పొమ్ము.

నట—సుందరీ! అన్నివిధముల సతఁడు నిన్నుఁ గోరు సప్పుడు నీవు మాఱుమాటడక నమ్మతింపుము.

జాన—నమ్మతింతును. కాని ముందుగా నర్కసుకాం

త నొకలేఖ, విడాకులై నట్లు తెలుపుచు, వ్రాసి, యామె కీయఁ దలఁచుకొన్న భరణ మిచ్చి వేయుఁడు. అవలఁజూతము.

రామ—అందున కెంతోకాలము గావలయునా! ఇది గో 'చెక్కుబుక్కు' ఇది సదా నాజేబులోనే యుండును. ఇప్పుడే దానికొక చెక్కువ్రాసి యందులోనే యొకకమ్మయు వ్రాసి యిచ్చుచున్నాను.

అనుచు 'చెక్కుబుక్కు' తీసి యెంతమొత్త మీయనా యని యింఁచుక యోజించిమోటారుదీపము కడకరిగి యిరువది మైదువేల నొక చెక్కువ్రాసి మఱియొక కాగితముపై నొక లేఖ యిట్లువ్రాసెను.

„గంగాబాయి! మనమిరువురము మూఁడేండ్లు స్వర్గసౌఖ్య మనుభవించితిమి. కాని కారణాంతరముచేత నేను నిన్ను విడచిపెట్టవలసివచ్చినది. నీవును రోగపీడతురాల వగుటచేత నాసౌఖ్యమున కుపయోగపడవు. నేనన్యసాహాయ్యముపై నాధారపడక తప్పదు. నేనిట్లు లొసర్చుచున్నందుల కన్యథా తలంపక, నేనిందుతోఁ బంపియున్న 'చెక్కు'ను స్వీకరించి, యందుగుర్తింపఁబడిన విత్తముతో నీవును నీకూఁతురును నెందేని కాలక్షేప మొనరింపుఁడు. నాదర్శనము నీకేకదొరకదు-రామయ్య చెట్టి”

లేఖయు చెక్కును రామయ్య యాసుందరిచేతిలోఁ బెట్టెను. ఆమెయు మోటారుదిగి యాకాగితములం బదువుకొని తృప్తిఁజెంది వానిని సతేశము చేతికిచ్చి „అయ్యా! తమరీకా

గితములను గంగాబాయి కందఁజేయుఁడు. నేను మీసెలవుపని
కారము రామయ్యచెట్టిగారి చెట్టబట్టెద” ననెను. రామయ్య
యనిర్వాచ్యానందముం బొంది చప్పున నామె కరముంబట్టి
“యిప్పుడే నాతో నీవు రాకతప్పదు. ఒక్కనిముసము తడవై
నను నేను భరింపఁజాల” నని తన మోటారులోనికి లాగుకొని
పోయెను. ఆమె “నేఁడువలదు. రేవువస్తు” నని మొరపెట్టుచు
న్నను వినక “నీవు నేఁడేరావలయు. రాకున్న నాయుసురులు
నిలువ” వని పల్కుచు నామెను జెంతఁ గూర్చుండఁబెట్టుకొని
“అన్నా! నీ వీమెకా రెక్కీ బసకేఁగుము. రేవు గలసికొంద”
మని సతేశముతో వచించెను.

రామయ్య నాటిరేయి నాయుంతితో భూలోక స్వర్గ
సుఖ మనుభవించుచునుండెను. రెండుమాసము లిట్లుగడిచిన
తర్వాత నామెతల్లియు సోదరుఁడును దేనాపేటనుండి వచ్చిరి.
వారిలో నత్తగారి నతఁ డానవాలుపట్టి, “మీరేల నాయుంటికి
వచ్చితి”రని యడిగెను. ఆమె “మాయమ్మాయికొఱకువచ్చితి”
మనెను “మీయమ్మాయి యెవ”రన “నెదుటఁ జూచుటలే”
దా?” యని జానకీని జూపెను. రామయ్య యాశ్చర్యపడెను.
అప్పుడు జానకీ తానాడిన కపటము విధముల ను ననిస్తర
ముగాఁ దెల్పెను. తాను మోహాధిక్యముచే నాడినమాటలు
నిక్కువములయ్యెనని మిగుల సంతసపడి యత్తగారిని మఱిదిని
బ్రీతిమైనాదరించి, యదిమొదలుకొని భార్యనడఁబాయక
రామయ్య సుఖించుచుండెను.



గంగాబాయి పలుచని వాగ్దీచీరఁగట్టి, పువ్వుల తెల్ల రవికఁ దొడిగి, కాళ్ళకు సున్నితములైన సైజురాయి ధరించి కాంచనన్యముగల కాళ్ళిఁపుసేలువు మేలిముసుఁగుగా వైచుకొని, మదిరమునకు నడుమనున్న 'హాయి'లో నొకకురిచీమిఁద విలాసముగాఁ గూర్చుండియుండెను. ఆమె యిప్పుడు చాలఁ గృశించియుండెను. సహజసౌందర్యముగలవారికిఁ గార్భ్యము కూడ నొకవింతయగుననుం దెచ్చును. చిక్కిపోయియు గంగా బాయి యొకవిధముగా శృంగారమునే వహించియుండెను. కడచినరాత్రి రామయ్యకెట్టి యామెబనకు రాలేదు. కొన్నిదినములనుండి యాతనివైఖరి యించుక మాఱియుండెనని గంగమ్మ యనుమానించుచుండెను. దానికిఁదోడు గతరాత్రి యింటికిఁరాఁడయ్యె. ఆమెకేమియుఁదోచక చిన్ననోయియుండెను. తనపూర్వచరిత్రముల జ్ఞాపికిఁదెచ్చుకొని తనయవివేకమునకుఁ గుందుచుండెను. చెక్కిటఁజెయిఁజేర్చి యోజనాదృష్టితోఁ గూరుచుండి యామె నడుమనడుమ దీర్ఘనిశ్వాసములంబుచ్చుచుండెను.

అట్లుండ నతేశమువచ్చెను. ఆమెలేచి నిలువఁబడెను. చేటికఁగొక తె నతేశమునకొక కురిచీవై చెను. „గంగా బాయి! నీవుకూడ నాసీనవుగమ్ము. బొత్తుగా నీరసస్థితియందున్నావు” అని యతఁడు పలికెను. గంగాబాయి, „అయ్యా! నాకిప్పుడు నీరసముగాలేదు. మనస్సులోమాత్ర మ్మాందోళన

ము గల్గుచున్నది. కారణము చెప్పజాలను." అనెను.

నటే—ఆయాందోశనము నీనరములల బలములేమి
చే గల్గినది. నీతో గొంత మాటాడవలయును. ఒరులెవ్వ
రును వినరాదు. నీచేటిక నావలకుఁ బొమ్మనుము.

గంగ—(చేటికనుదూరముగాఁబొమ్మని యాక్షయిచ్చి)
అయ్యా! రాత్రి చెట్టిగారింటికిరాలేదేమి? వారు సుఖ
లేకదా!

నటే—వారుసుఖలే వారంపిన సందేశమా నీకెఱింగిం
చుటకే నేనిటకు వచ్చితిని.

గంగ—(ఆత్రముతో) సందేశమా ! ఏమని ?

నటే—ఇదిగో నీయుత్తరమే యన్నియుఁ దెలుపును.
(అనుచు నొక సంచిలో నుంపఁబడిన జాబును , చెక్కును' జేతి
లోఁ బెట్టెను.

గంగాబాయి తొందరతో దానినివిప్పి చదువుకొనుచు
మొగమున నాశ్చర్యము, నాందోశనము, విషాదము, మున్నగు
భావములను వెల్లడించుచుండెను. లేఖ సాంతముగాఁజదివి
యామె నటేశముతో, "అయ్యా! నాకాపురముఁ జెడఁదీసి
నన్నిటకుఁ దీసికొనివచ్చి నాకిట్టి దోహముచేయుట చెట్టిగారి
కిఁదగునా ?" యని యడిగెను.

నటే—అందునకు నేనేమిజవాబు చెప్పఁగలను? అతఁ
డెప్పుడును నమ్మఁదగినవాఁడు కాఁడు. స్థిరత వానికడ సున్న
యేయన వచ్చును.

గంగ—ఆమాట మొదటనే నా కెల చెప్పకపోయితిరి?

నటే—మొదటఁజెప్పిన, వాఁడు నా గొంతు కొఱుకఁడా?

గంగ—ఇప్పుడు నా కేదిదాఁ? ఉభయభ్రష్టత్వముపరి
సన్యాస మనుసల్లయినది నా బ్రతుకుఁ

నటే—నేనొక యుపదేశ మొసర్తును. దాని నాచరింతు
వేని నీకష్టములు గట్టెక్కును. నీవెట్టిచింతయుఁ బొందనక్కఱ
లేదు.

గంగ—అదేదో సెలవిండు.

నటే—మొదట నీదివ్యసుందరరూపముంగాంచి నీపై
వలపునిలిపినవాఁడను నేను. అవల రామయ్య నిన్మోహించి
నాఁడు. మాయిరువురిఁగో సతఁడు చిన్నవాఁడగుటచే వాని
కోర్కెఁ దీర్చుటయే మంచిదనిచెప్పి మీయుభయులనడుమ
నేనడ్డము రాకుంటిని. నీవెప్పటికైన నాపాలఁ బడుదానవేయని
మొదటనే తలఁచితిని. రామయ్యతో నీవిన్నాళ్ళదాఁక నుండు
వనియే నేనుదలఁపలేదు. ఏదో నీకు ఋణమున్నంతకాల
ముంటివి. నీవిక నాకడకురమ్ము. అతఁడిచ్చిన 25 వేలును
నీకూఁతుపేర , బ్యాంక్'లో వేయింతును. నీవు గోరునంతధనము
నేనిత్తును. ఐశ్వర్యమునకు నేను రామయ్యకేఱుముఁ తీసిపోని
వాఁడనని నీవే యెఱుఁగుదువుగదా? కావున మారుమాటా
డక నేఁడే నీవు మాయింటికిఁ బయనముకమ్ము. నాభార్యచే
నీకూడిగముఁ జేయింతును.

గంగ—(కోరిధర క్రిమ కన్నులలోను జెక్కుటద్దముల
 డుందును దోష) అయ్యా! మీయింటికిని మఱియొకరియిం
 టికిని వచ్చి మీసుఖమున కుపయోగపడుటకు నేను బడవుఁ
 గతైనను గాను. నాకర్మగతిచే, నాబుద్ధిగడ్డితిని, నేనీతప్పుదారిఁ
 బట్టి చరించితిని. నాయనజ్ఞతకు నాహృదయమే యొక్కొక
 తఱి నన్నీ హోత్రపుంజమై నన్ను దహించుచుండెను. అట్లు
 లుండ మరల నీకడకురమ్మందువా? నా కారణంపిన ధన
 మక్క అలేదు. ఇదివఱకే నాచరితము దురితపూరితమయ్యెను.
 ఇంకను నారకవహ్నిలోఁబడుమందురా? చాలును. నీవు, నీత
 మ్ముఁచుచుశాశ్వతముగా సుఖించుము. నాకుఁదిండిలేకున్న బిచ్చ
 మెత్తుకొనెను. కాని నీవంటి పాపాత్మునిచెట్టఁబట్టినని నమ్ముముఁ
 ఇదే యతఁడిచ్చినచెక్కు చించివేయుచున్నాను. (అనుచు
 ముక్కలుముక్కలుగావించి వెక్కి వెక్కియేళ్చుచు) ఓదై వమా!
 నేను మహాపాపాత్మురాలిని. పూతచరితుఁడైన నాభర్తను
 మోసపుచ్చి యిట్టిదుర్మీతిని గైకొనిన దులకు నాకుఁ దగిన
 శిక్షయే గావించితివి. ఇంకను నాకుఁజేయఁదగిన శిక్ష యేదేని
 యున్నఁ జేయుము. నా పాపపంకమును గడిగివేయుము.

నటే—నీ కనుభవించెడు మోగములేనప్పుడు, పరు
 లేమిచేయఁగలరు? నీకర్మమునీది. పొమ్ము. చిలుకకుఁజెప్పినట్లు
 చెప్పినను వినవుగా?

గంగ—పోవయ్యా! ఇన్నియేంట్లు మీఁదఁబడియు
 నీకు బుద్ధిరాకున్నది. చిలుకకుఁజెప్పినట్లు చెప్పితివా? చిలుక

వలెనే నీవు నేర్పుమాటలాడుచు నీయస్థిపంజరములో బంధింపఁ బడుట కియ్యకొనుమందువా? ఇక నధికప్రసంగము మాని పొమ్ము.

అనుచు గంగాబాయి లేచి చివచివ లోనికేగి యు య్యెలలో నిద్రించుచున్న చిన్నబిడ్డనెత్తుకొని కట్టుగుడ్డతోనే వీధిలోనికిఁ బోయెను. ఆమెతీరుఁజూచి చేటిక లాశ్చర్యపడి వెంటరాఁగా గంగమ్మ ,,అమ్మలారా! నాకిక నిచ్చటనుండఁ బనిలేదు. చెట్టిగారు వేరొకకాంతను జేపట్టి నాకు స్వస్తిఁ జెప్పించినారు. మీరిక నా సేవసురాంపు గారు. నే నేవేని యపరాధము లొనర్చి యున్న, నన్ను ఊమింపుఁడు. నా వెంట రాక వెనుకకు మరలుఁడు” అని వారిని వాగించెను. దారి వెంబడి నొక ‘జల్కూ’ పోవుచుండ దాని సద్దకుఁగట్టించుకొని చెన్నపురిలోని తిరువళక్కేణికిఁబోయి యందు వీరరాఘవ మొదలియారు వీధిలోనున్న సుబ్బులక్ష్మమ్మకడ కేగెను. ఏఁగి తనకుఁ దటస్థించిన యపమానమెల్లఁ దెల్లముగఁ జెప్పెను. సుబ్బులక్ష్మమ్మ గంగమ్మ దురవస్థకు మిగులవగచి ,,కర్తవ్య మేమి?” యని యడిగెను. ,,అమ్మా! నాయందుఁ గృపవ హించి నాయూచిన్నికందును మీయొద్దకుఁచుకొని మీమను మలతోఁబా టింతయన్నముంబెట్టి పెంపఁగోరెదను. మీరు మాఱుమాటాడక నేనిచ్చు నీభూషణముఁ గైకొని దీనికగు వ్యయముం జేయుఁడు. (అనుచుఁ దఁమెడలోనున్న కట్టుకాసు లపేరుతీసి యామెచేతికిచ్చెను.) ఇది నాకొఱకు బెంగగొనునేని

నాయొద్దికి రావించుకొందునులెందు. నేనిప్పు డెక్కడికిఁబోయె
దనో చెప్పఁజాలను. ఎక్కడనున్నను నాయునికినిగూర్చి మీ
కెఱింగింతును. నా కీయుపకారముమాత్ర మొసరింపుఁడు.’
అని గంగమ్మ సుబ్బులక్ష్మమ్మ పాదములపైఁ బడెను.

సుబ్బు—అమ్మా! నీబిడ్డను నాకుట కేయభ్యంతర
మును మాకులేదు. కాని యిది బెంగఁబెట్టుకొనినఁ జాలకష్ట
పడవలసివచ్చును. దీనికే మంతవ్యయమగును? నీవిచ్చు కాసు
లపేరు దీనిమెడలోనే యుంతునులెమ్ము. (అని కాసులపేరు
శిశువు మెడలోవై చెను.) తప్పనిసరివచ్చిన దానిని విక్రియించి
వలయు ఖర్చు లొనర్తును.

గంగ—(బిడ్డను సుబ్బులక్ష్మమ్మ చేతికందిచ్చి గోలు
గోలున నేచ్చును.) అమ్మా! ఇది మీబిడ్డయనియే యెంచుఁడు
కనుటయే నావంతైనది. ఇక దీనిముద్దుముచ్చటలఁ జూచు
నదృష్టము నాకులేదు. (కూతువంకఁదిరిగి) తల్లీ! ఇక నీకును
నాకును బుణము చెల్లినది. నిన్ను నాకుఁ బ్రసాదించిన యాద
యామయుఁడగు భగవంతుఁడు నీకు దీక్షాయుతారోగ్యము
లిచ్చి సమస్తైశ్వర్యములను సమకూర్చుఁగాత. నీ కీ సుబ్బుల
క్ష్మమ్మగారే తల్లిదండ్రులు. (అని మరల నొకసారి దగ్గఱ
కుఁదీసికొని పలుమాటలు ముద్దుపెట్టుకొని కన్నీరు కాలవ్వై
పాటుచుండఁగా దానిని గ్రమ్మఱ సుబ్బులక్ష్మమ్మ కరములం
దుంచెను.)

బిడ్డ తెలతెలఁబోవుచు „అమ్మా! ఎత్తో” యని
 చేతులు చాపుచు మీఁదికి వచ్చుచుండఁగా గంగమ్మ దాని
 నెత్తుకొని చాలసేపు దుఃఖించి, లక్షమ్మ యేవో తినుబడి
 వస్తువులు తెచ్చియీయఁగా నానిని దినిపించుచుఁ గొంతతడ
 వుండి, యవల నొకతొట్టలో దానిని బండుకొనఁబెట్టి, జోళ్ళొట్టి
 నిగురఁబు చెచ్చును. సుబ్బులక్షమ్మ యొకటి రెండుదిశములు తమ
 యింట నాఁగుమనియు, బిడ్డతనతోను దనబిడ్డలతోను మచ్చిక
 పడినవెనుక నెచటికేఁగినను భయములేదనియు, గంగమ్మతోఁ
 జెప్పనామె యందులకు సమ్మతించి, బిడ్డనిదురనుండి మేల్కాం
 చులోపలఁ దానొకసారి భర్తకై యన్వేషించుట యొప్పుని
 యొకరిక్నా కుదుర్చుకొని వై. యమ్. సి. యే. భవనముల
 కేఁగెను. అప్పలసామిజాడ యెవ్వరెఱుగమనిరి. అతఁడాంధ్ర
 భవనములో నున్నాడని యొకఁడు జెప్పఁగా గంగమ్మ యచటి
 కేఁగెను. ఆతఁడచ్చటనుండి బసమాచ్చి వేతొకచోట నున్న
 ట్టు తెలియవచ్చినది. ఆమె యాతని నెందునుగానక మరలు
 లక్షమ్మగారి యింటికివచ్చి సాయంతనపువేళల „బీచ్” ప్ర
 క్కల నాతనికై వెదకజొచ్చెను. మూఁడు దినములదాక
 సతఁడు కన్నట్టలేదు. మూఁడసనాఁ డప్పలసామి యొక నికుం
 బముచెంత నాతఁడొక్కఁడేకూర్చుండి, „తండీ! సింహాద్ర
 ప్పన్నా! నేనెంతకాల మిట్టులోంటినుంట? నన్నెన్నటికేని నీపా.
 దములసరసకు రావించుకొందువా? నాప్రయుగాలిని మరల
 నొకంటఁ బెట్టుదువా?” అనిపల్కి కొనుచు ఁకూర్చుండియుం

చెను. అప్పటికి రాత్రిజాముమీఱినది. అదివెన్నెలరేయి బిడ్డను నిదురఁబుచ్చి గంగమ్మ దిరిగితిరిగి యలసి యొకచోఁ నేదఁ దీర్చుకొననుద్దేశించి చెంతనేయున్న యాబీచియందలి నికుం జముఁ జేరెను. అయ్యెడ నప్పలసామి వల్కులు వినఁబడ నామె యతనిపాదములపైఁ బడి హూారు హూారుననేడ్చి, “ప్రాణకాంతా! నేను మహాపరాధినిని. మీకుఁ దోచినశిక్ష నాకువిధించి మరల నన్నుఁ బరిగ్రహింపుఁడు. నేనింతకాలము వెట్టియెత్తి తిరిగితిని. ఎందుంటివని నన్నుఁ దగకుఁడు. భ్రష్టురాల నై తిననుట సత్యము. నాపాపాగ్నులు నన్ను దహించుచు న్నవి. నీ సదయశీతలకటాక్షములచే వానిని జల్లార్చి నన్నుఁ గైకొనుఁడు. నాకు మీరేగతి.” యనిపలికెను.

అప్పలసామి యామెవిధముంజూచి మిగుల జాలిపడి తానింతదనుకఁ బ్రార్థించుచుండిన శ్రీస్మహింహస్వామియే తన భార్యను దనచెంతకుఁ బంపెనని తలఁచి యామెం గొఁగిటం గ్రుచ్చియెత్తి, కొంతసేపు తానునుదుఃఖించి, యవల “గంగా! నీకోర్కెప్రకారము నిన్నేప్రశ్నము లడుగకుండఁగనే గైకొందును. నీతప్పులనెల్ల ఊమింతును. నీవుమాత్ర మింక నన్ను విడివి యొక్కనిముసమునేపై న నుండననియు, మమ్మలతో న్నేహముచేయననియు వాగ్దాన మొనర్తువేని మనము రేపి బయలుదేటి మన గోపాలపట్టణమునకుఁబోయి యెప్పటి వ్యావ సాయ వృత్తితో సుఖజీవన మొనర్తము.” అని వచియించెను.

“ప్రాణేశ్వరా! మీయొక్క జవదాటుదునేని, నాశిరః
ఖండనము సేయుడు. ఇదివఱకు మీకొనర్చిన యపరాధమే
కాక యింకనుం జేయుదునా?” యని యామె మాఱు
పత్కెను. ఇరువురును లేచిరి. అప్పలసామి భార్యను దనబనకు
రమ్మని పోయెను. కాని గంగమ్మ తనన్నేహితురాలగు
లక్ష్మమ్మ తనకొక కేదురుచూచుచుండుననియు, దానారా
త్రికి భర్త బనకు రాజాలననియు, బల్కి యతఁడు తనకు దగ్గ
ఱగనే, అక్కరసాహేబువీధిలో నుంట తేలిసికొని, యతనికడ,
సెలవుబుచ్చుకొని పోయెను.

ఆరాత్రి యామె సుబ్బులక్ష్మమ్మగారి యింటనేయుండి
తెల్లవాఱుజామున లేచి, నిదురించుచున్న బిడ్డను బల్మారు
ముద్దిడుకొని, యావజాలని కన్నీటిప్రవాహముం బ్రవ
హింపఁజేయుచు, గొంతసేపేడ్చి, యవల గుండెకుదురు పరు
చుకొని భర్త కడకుఁ బోయెను. బిడ్డలేచి “అమ్మమ్మా! మా
యమ్మయేది?” యనియడుగ, సుబ్బులక్ష్మమ్మ యేవోమాట
లుచెప్పి దానినొప్పించి తనమనుమలతో నాడించుచు, గాల
క్షేపముఁ జేయుచుండెను. నాటిసాయంకాలమే గంగమ్మయు
నప్పలసామియుఁ జెన్న పురినివీడి గోపాలవట్టణముకై ప్రయాణమైరి
అప్పలసామి తాను బ్యాంకిలో దాచుకొన్నసొమ్ముఁ గైకొని
తనసామగ్రియంతయు, గూర్చుకొని మిత్రులకడ సెలవు
బుచ్చుకొనెను.

మరునాటి మధ్యాహ్నము రెండుజాములు మీఱున
వృటికి వారు వాల్తేరుచేరిరి. అక్కడినుండి బండిచేసికొని
వారు సాయంకాలమునకు గోపాలపట్టణముం జేరుకొనిరి.

౧౭ ఆ స్తేషము.

గోపదంపతులను స్తేషకడనే మార్కొగముపిళ్ళగారు
చూచి పరామరిశించిరి. ఆయనకు గంగమ్మయనంతమ్మ
నత్తమామలవలనఁ దెలిసినది. అతఁడు వారికి నొచ్చుమాటల
నాడక, వారి క్షేమోదంతములు మాత్రమే యరసి నాటికిఁ
దమయింట నాఁగుఁడనిబలవంతపెట్టెను. కానియప్పలసామికిఁ
దమిళులతోఁబొందన్న నొకవిధమైన గోతయు భయమును
గల్గియుంటచే, నతఁడంతులకియ్యకొనక, మూరిగోనికిఁబోయి,
కరణముగారియింట బసచేసెను. కరణముగారు గోవులరాక
కెంతోసంతోషించి వారి కారాత్రి తమయింట విందుఁ జేసిరి.
భోజనానంతరమున గంగమ్మకరణముగారి యాఁడువాండ్రతోఁ
దమయిమమలంగూర్చి సవిస్తరముగాఁజెప్పి యేడ్చెను. కాని
తాను రామయ్యచెట్టితోఁ గొంతకాలముండిన వృత్తాంతము
చెప్పలేదు. తనకుఁ గొన్నేఁడులు మతిచలించి యుంటచేఁ దాను
భర్తనువీడి పరస్థలమున నుండవలసివచ్చెననియు నవల మదికు
దురుపడుటచే మరల భార్యభర్తలు కలసికొనుభాగ్యము
గల్గెననియు, నా మె వ చించెను. వారామాటలకు గంగ

మ్మ కు ని జ ము గా ను న్మా ద మే క లి గె న ని యు,
 దాన ను న్మా ద వై ద్య శా ల కుఁ గొం పోఁ బ డి చికి
 త్సలో నుంపఁబడెఁగాబోలుననియుఁ దలంచిరి. కాని సత్యవృ
 త్తాంత మెఱుంగలేకపోయిరి. అప్పలసామియు గరణముగా
 రితో భాషించుచుఁ దనయవస్థం దెలిపెను. మొదటఁ దా
 నెట్లు కీర్తిధనముం గొల్లఁగొనఁగలెనో, యవలఁ దనభార్యకూడ
 నెట్లు సాముగరిడీలలోఁ బ్లానివన్నె కెక్కనదో, యినంతర
 మామె తమిళులమగ్నోధకు లోనై మతిఁజెడఁగొట్టుకొని తిని
 నదో, క్రమమునామె యెట్లు తనకులభించినదో యది యం
 తయుఁ బూసఁగుచ్చినట్లు తెలిపెను. తానుసయిత మామె
 దుశ్చరిత మెఱుంగకపోవుటచేత నందునుంగూర్చి యేమియుఁ
 బలుకకుండెను. చాల రేయిగడచువఱకు వారిట్లు సంభాసించు
 కొనిరి.

మఱునాఁడు కరణముగారు తమబసకు సమీపమందు
 నొకయిల్లు మనయప్పలసామికి నద్దెకిప్పించి, యతనినందు
 విడియించిరి. అప్పలసామి కొలఁ దిధనము తనకడ నుంచుకొని
 మిగిలినదెల్ల విశాఖువురికేఁగి యందలిఁ బ్యాంకీ, గో దాఁచు
 కొనెను. అతని కేవ్వుత్తియు నవలంబింపవలెనని యిచ్చలేదు.
 తనకున్న ధనముపై వడ్డెఱెచ్చుకొని యనుభవింప వలయునని
 యే యాతనికొర్కి. అప్పుడు వ్యవసాయముచేయుదమన్న
 వీలుగానికాలము. ఇత రెండునెలలలోఁ గరణముగారికిచ్చిన

తవులు, కాలము ముగియను. అప్పటికి వ్యవసాయమం దభి
లాషము పుట్టునేని చూచుకొందమని యతఁడూరకుండెను.

ఇప్పుడప్పలసామియు గంగమ్మయుఁ దమజీవనపథము
లను బూర్తి గా మార్చుకొనవలసియున్నది. సుమారు నాలు
గేండ్లనుండి యలవాటుపడిన కాఫీముఖ్యములు హఠంబున
మానివేయుట కష్టము. ఆంధ్రభవనమునందు సైత మాతఁడు
రుచ్యములగు హల్వాలు, షర్బత్తులు, మిఠాయిలు, తరు
చుగాఁ దినుచునేయుండువాఁడు. రాజాన్నభోజన మొనర్చిన
గంగమ్మ మఱియు సున్నితములైన యాహారమున కలవడిన
దని నేరు, గఁజెప్పనక్కఱలేదుగదా! కొలఁదిదినములదాక
వారు ప్రాతఃకాలమున కొట్టెలు కాఫీయు నింటియొద్దనే
తయారుచేసికొని తినుచుండువారు. అనలనాయలవాటుకూడఁ
దప్పించుకొని, మునుపటివలెఁ బాలలోఁ దోడుపెట్టియుంచిన
యన్నమే యలవాటు చేసికొనిరి. రకరకముల జరీచీరలకును,
లేసు పువ్వులచే నొప్పువంతవంత 'జాకెట్టు' లకును 'రిబ్బను'
లకును 'సెంటు' లకును పొడరులకును నలవాటు పడియున్న
గంగమ్మ, యిప్పుడు 'సానా, నేత్ర చీరలును గుత్తంపు రై కలు
ను దొడిగికొనుట కారంభించెను. రిబ్బనులజడమాని వ్రేలు
ముడి వైచుకొను చుండెను. విదేశ సుంగధత్తైలములను విడిచి
కొబ్బెరనూనె రాచికొనుచుండెను. సబ్బుతో నొడఁబుతోము
కొనుట మాని కుంకుమకాయలును సీకాయలును నుపయో
గించుకొనుచుండెను. చేతులకొకజత బంగారుగాజులు, కాళ్ళ

కొక్క కడియములజతయు, మెడలో నొకటిరెండు పేరులును, జెవులకు దుద్దులుచు ధరించి తక్కుంగల నగలెల్ల నమ్మించి గంగమ్మ సొమ్ముగా మార్పించెను. మరల రెండుగేదెలను రెండావులను గొని వాని పాల్వెరుగులమ్మించుటకారంభించెను. కాని, భర్తయాజ్ఞచే నామె స్వయముగా నింటింటకేఁగి పాల మ్ముపద్ధతి మాచుకొనెను. ఓకరిద్దరు నొకరుల నింటుంచుకొని యాపనులెల్ల నామె జాగ్రత్తగా నెఱవేర్చుచుండెను. అప్పల సామి నిప్పడెల్లరు నాయఁడుగారని పిలుచుచుండిరి. ఆతఁడు వెనుకటికన్న నిప్పడెక్కువధనము గలవాడౌటచే వానిచూరి లోనివారువఱునించుక యొక్కవగౌరవముతోఁ జూచుచుండిరి.

ఇట్లు రెండుమాసములు గతించెను. కరణముగారు సాగుచేయుచున్న తనమానద్రము నప్పలసామి పుచ్చుకొని, మరల వ్యవసాయమునకు దిగెను. మున్నావృత్తియే యతనికి సుఖప్రదమై యుంటచే, నతఁడుదానికే పూనుకొనెను. తాను వ్యవసాయవృత్తియు, గంగమ్మ పాలమ్ము వ్యాపారమును జేయుచుండిరి. భర్తయానతిపై గంగమ్మ యార్మోగముపిళ్ళి గారి యింటికిఁబోవుట పూర్తిగా మానినది. ఆమెనొక్కసారి తనయింటికి రాఁగోరుచు సుందరమ్మ నాలుగైదుమాఱులు తనదాసీదనముచేఁ దెలియఁజేసినను, నామె యేదోనొకమిడి పోవకుండెను. సుందరమ్మ యొకటిరెండు పర్యాయము లామె బసకు నచ్చినప్పుడు సైతము కొంచెముగా మాటాడెను. కాని మునుపటివలెఁ జనవున భాషింపకుండెను. తానొనర్చిన తప్పుఁ

బనికై సిగ్గుపడి యామె యట్టులున్నది కాఁబోలునని యామెను గూర్చి సుందరమ్మ యభిప్రాయ పడుచుండెను. కాని యది యామె భర్త యాజ్ఞవలనఁ గలిగినదని సుందరమ్మ యెఱుఁగ కుండెను.

గోపదంపతులిట్టులుండఁ జెన్నవూరిలో సుబ్బులక్షమ్మ కడనున్న శకుంతల తల్లికై బెంగఁగొని నానాఁట శుష్కించు చుండెను. ఎన్నివిధముల మఱపించినను దల్లిని మఱవకుండెను. ఎన్నివినోదములఁ జూపినను దృష్టిఁ జెందకుండెను. నిద్దురలో పైతము „అమ్మా! యెత్తో! నువ్వే బువ్వపెత్తు,, అని కలవ రించుచుండెను. ఆ బెంగచే బిడ్డకొ కవిధమున జ్వరముపట్టి పీడిం చుచుండెను. వైద్యులకాపిల్లను జూపిరి. వారాబిడ్డజబ్బునకు మందులు పనిచేయవనియు దల్లికడకుఁ గొంపోవుటే కర్తవ్య మనియుఁ జెప్పిరి. వారిఁకఁ జేయునదిలేక తల్లి బిడ్డకొఱకిచ్చిన సొమ్ములోనే కొంతవ్యయపఱిచి సుబ్బులక్షమ్మను బిడ్డతో గోపాలపట్టణమునకుఁ బంపివేసిరి.

ఒకనాఁటిసాయంకాలమున నైదుగంటలకు సుబ్బు లక్షమ్మ శకుంతలనెత్తుకొని సుందరమ్మను దోడుగానుంచుకొని యప్పలసామి యింటికిఁగెను. అప్పటి కప్పలసామిపొలములో నుండెను. కావున, వారు నిరాటంకముగా లోనికరిగిరి. చిక్కె శల్యమైయున్న కూతుఁను జూచినతోడనే గంగమ్మ చేతులు చాఁచి „మాతల్లి, మాయమ్మ, మాచిట్టిశకుంతల!,, యని పల్కుచు నెత్తుకొని యక్కునంజేర్చి ముద్దిడుకొనెను. బిడ్డ తల్లి

నానవాలుపట్టి బేరుమనియే డ్వఁగాఁ దల్లి గుండెచెదరి తానును
బిగ్గటగా నేడ్వఁజొచ్చెను. అయ్యెడ సుందరమ్మయు నామె
తల్లియు గంగమ్మ నూరాఁర్చిరి.

ఇప్పుడు గంగమ్మ యేమిచేయుటకును బాలునోని
దైవధభావముతో నుండెను. కన్నకడుపుగావునఁ బిల్లనొల్లని
పలుకఁజాలదు. కట్టుకొన్న మగఁడుగావున, సతనియాళ్ల నతి
క్రమింపఁజాలదు. కడుపుదీపి యొకవైపున భర్తృభయ
మొకవైపున, నామె నాకర్షించుచుండెను. ఆమెయేప్రక్క
కును బోవఁజాలకుండెను. ఏదోయొక ప్రక్కకుఁబోవకతీరదు.
చెదరినమది పదిలపఱుచుకొని యామె యిట్లనియె. 'సుంద
రమ్మతల్లీ! నాబిడ్డను మీయింటనుంచి కాపాడకతప్పదు.
ఇయ్యెడ నాకు మీరుతప్ప నితరదిక్కులేదు. నేను బోతిదిన
మున నేదోయొకవేళను మీయింటకి నచ్చి నాబిడ్డ నించుక
సేపు లాలించి వచ్చుచుందును. మంచిమాటలచేత దీని
నూరడించి మఱి వచ్చుచుందును. దీనికగువ్యయమెల్ల నేనే
భరింతును. నాకుఁ బుత్రి కాభిక్షముం బెట్టుటకై, దీనిని
మీశిశువులతోఁ బాటు కొంతకాలము సాఁకకతీరదు. అమ్మా!
ఇదేపాదములంటి నేఁడుదాన,, నని గోలుగోలున నేడ్చెను.

సుందరమ్మయు నామెజననియు సందుల కియ్యకొనిరి.
భర్త పొలమునుండి వచ్చువేళయైనదనియు, నేటికి వారు బిడ్డ
తో గృహమున కేగుటయే మంచిదనియు గంగమ్మచెప్పి,
శకుంతలను సుబ్బులక్షమ్మచేతి కందిచ్చుచుండెను. అట్టితఱిని

నప్పలసామి తేత్రమునుండి యింటికివచ్చెను. వానికెదుటఁ దమిళులు కనఁబడుటచేఁ దనయాజ్ఞదప్పి చరించుచున్నదని యాతఁడు భార్యపైఁ గినిసెను. కాని కినుకచూపుటకిది నమ యముగాదని యెంచి తనగదిలోనికిఁ బోవుచుండెను. దారిలోఁ దనభార్య సుబ్బలక్ష్మమ్మచేతికిచ్చు శిశువువంకఁజూచి యాఁగి పోయి, యూపిల్ల యెవఁడని వారలవడిగెను. వారిలో సుబ్బలక్ష్మమ్మ మామనుమగాలని చెప్పి గంగమ్మ మానముఁ గాపాడెను. అప్పలసామి మరల బిడ్డవంకఁ దేటిపాఱఁజూచి “నేనానడుమఁ జెన్నపురిలో నొకపిల్లను, బత్తికై పరువెత్తిపోవుదు వంతెనక్రింది యేటిలోఁ బడిపోవనున్నదానిని, నపాయమునుండి తప్పించి కాపాడితిని. ఆబిడ్డ రామయ్యచెట్టిగారి కూతురని యవ్వలఁ దెలిసివది. ఈశిశువుఁగూడ నచ్చ మాశిశువువలెనే యున్నది.” అనెను. వారందఱుఁ దెల్లనోయిరి. “ఏల యట్లు తెలతెలఁబోవుచున్నా”రని యతఁడు వారినడు గఁగా, సుబ్బలక్ష్మమ్మ, “మఱేమియుఁగాదు. నాఁడాపిల్ల పాణిములిచ్చినది మీరా, యని యాశ్చర్యపడుచున్నాము. తు మారామయ్యచెట్టిగావించిఁ విందుఁకుఁబోయితిమి. అప్పటికి బిడ్డను గావడినవానిపే రెవ్వఁకిఁ దెలియకుండెను. నేఁ డ్రవ యత్నముగా మీరేయని వినుటచే వెఱఁగుపడి యట్లుంటి” మని మాటుపలికెను. నాఁడు తనకూతు పాణిములఁగాచిన పుణ్యాత్ముఁడు తనపాణికాంతుఁడే యని తెలిసినప్పుడు గంగమ్మ మరల వెనుకటి హేయజీవనమును జ్ఞప్తికిఁదెచ్చుకొని

యిట్టి మహానకారశీలిని నిట్టి మహామహిమాన్వితుని, నిట్టి పురుషపుంగవుని వీడి యొక్కచంచలహృదయుని, మదాంధుని కపటశీలినిం జెట్టబట్టి తనదేహము, హృదయము, ఆత్మయు, నపవిత్రపఱుచుకొంటిగదా యని లోలోన నత్యంతదుఃఖముం బొందెను.

అప్పలసామి యట్లుపలికి తనగదిలోనికి బోయెను. తమిళులు గంగమ్మకడ సెలవుబుచ్చుకొని బిడ్డతో నింటికి బయనమైరి. వారిని వీధిగుమ్మమునాకవెళ్లి సాగనంపదలచి గంగమ్మకూడ నడచెను. వారు వీధిలోని కేగినపిమ్మట గంగమ్మనుబ్బలక్షమ్మతో మెల్లగా, “తల్లీ! మీరు మూడునాల్గు దినములాగి, బిడ్డ సుందరమ్మగారి శోను వారిబిడ్డలతోను బరిచయముగల్గించుకొని యిండుక చనవుతోఁ దిరుగాడువఱకుఁ జూచి మఱిపోవలయును. (బిడ్డవంకఁదిరిగి) అమ్మా! రేపు నీదగ్గఱకు వచ్చి నేనే బువ్వపెట్టెదను. నేటి కమ్మమ్మగారే నీకన్నముఁ జెప్పుదురు. అక్కడ నీకన్నయ్యలు, అక్కయ్యలు, చిన్నపాప—వీరందఱు గలరు. వారితో నాడుకొనుచుండుము. (ముందువెస్కలుచూచి యుద్దుపెట్టుకొని) పొమ్ము” అనిపల్కి వారిననిచి, లోనికిబోయెను.

ఇప్పట్ల నామెహృదయావేగము వర్ణింపఁబూనుటకన్న నూహించుకొనుటచి చకునగుఱకే విడిచిపెట్టుట మేలని మానితిమి. అప్పలసామి భార్యను దమిసులతో సంసర్కమువలదని మరల గట్టిగాఁజెప్పి నాయంస్నానమునకుఁ బోయెను.

౧౮ మాతృప్రేమ.

అప్పలసామి పొలమునకో పట్టణమునకో మఱియొక
చోటికో యేఁగఁగాఁజూచి, గంగమ్మ ప్రతిదినము స్త్రీషణ్ణమా
ష్టరుగారి యింటికిఁబోయి బిడ్డనుచూచి కొంతసేసాడించినప్పు
చుండును. బిడ్డకు జ్ఞానమువచ్చినకొలది దల్లిని దరుచుగాఁ
జూడఁగోరుచుండెను. దానిపోరుపడలేక సుందరమ్మ యేదాసి
చేతనో గంగమ్మను రమ్మని కబురు, పంపుచుండెను. దిన
ముచకు రెండుసారులు కొన్నికొన్నిపట్ల మూఁడుసారులు గంగ
మ్మ కూఁతుకడకుఁ బోవుచుండెను. అప్పలసామి యూర
లేనప్పుడు బిడ్డనుదీసికొని తమిళులే గంగమ్మయింటికివచ్చు
చుండిరి. కొన్నాళ్లు రహస్యముగాఁబోయిరాఁగల్గినది. కానియ
వలరహస్యము దాఁగినదికాదు. తానెఱిగినవారలలో నొకరు
కసఁబడి పలుకఁగించుచుండువారు. వారితో నేనో యబద్ధ
ములు పల్కి యామె పోవుచుండెడిది. ఎన్నాళ్ళిట్టు లన్యత
మాడి నెఱుకొని రాఁగలను? ఆమెయందుఁ జాలమంది కనుమా
నము గల్గి భర్తతో నామెనిత్యము స్త్రీషణ్ణమాష్టరుగారి యిం
టికిఁ బోవుటను గూర్చి చెప్పుచుండిరి. అప్పలసామి కోపించి
భార్యను దిట్టుటయు నొక్కొకతఱిఁ గొట్టుటయుఁ గూడఁబ్రారం
భించిగాఁడు. తన చర్య బయటపడినప్పుడెల్ల నేదో యొకసాకుఁ
గల్పి చి మగనితోఁజెప్పి యతనిని సమాధానపెట్టఁజూచుచుం
డెను. సుందరమ్మ గంగమ్మగుణము లఁ జెఱిచి యామెను దిన
మగనికొ మఱియొకనికో తొర్చుచున్నదనియు నప్పలసామి

యనుమానంపడుచుండెను. క్రమముగా గంగమ్మ మాటల
యందాతనికి నమ్మకము చెడజొచ్చెను. „అయ్యో! నేనెట్లు
భరింతు? కన్నకడుపగుటచే గూతు నుపేక్షింపజాలను.
దాని నుపేక్షింపకుండవలయునన్న భర్తను మోసము చేయక
తప్పదు. మోసముచిరకాలముదాగదు. అయ్యో! దైవమా!
నాకీవిషమసమస్య లేకల్పించితివి? నిజమాడి నాగూతు
కొఱ కాతమిఱులయింటి కరుగుచుంటినని నాభర్తతోజెప్ప
దునేని, మున్నున్న గోడును జెకును నేనింత భ్రష్టురాల
నై తినని యాయనకుడెలియదు. తెలిసిన, విడాకులేగదా? ఈశ్వ
రా! నా కేదిదారి? ఏదోచారిజూపి రక్షింపుము. కాకున్న, నా
స్నేహములంగొని నా బాధలుచువుము,, అని గంగమ్మతనలో
దాను బల్కికొనుచుండెను.

అప్పలసామి కనుమాన మెక్కువైవలది వ్యవసా
యపుఁబనులడుగంటుచుండెను. అతఁణ్ణికదలి యీవలావ
లకువెళ్లుటమానుచుండెను. ఎక్కడికేని పోయినను ద్వరితగతిని
మరలివచ్చుటకు మొదలిడెను. తానిలువిడిచి యెక్కువసేపెక్క
డనైన నుండవలసి వచ్చినయెడల దనభార్య చర్యఁ గనుచుం
డుడని యొకరిద్దరునొకరులను వేగులవాండ్రుగా నియోగిం
చుచుండెను. ఇట్టలామె బ్రతు కడకత్తెరలోని పోక చెక్కవలె
నుండెను.

గంగమ్మ పగటివేళ సుందరమ్మగారి యింటికిబోవుట
మాని, రాత్రిలయందు మగఁడు నిద్దురవోయినతర్వాత,

నింటిపనులు చేయుచుండునట్లు నటించి, కూతుకడకరిగి చూచి, నిద్రించుబిడ్డనులేపి, యెత్తుకొని, యేవో యాహారపదార్థములంబెట్టి లాలించివచ్చుచుండెను. శకుంతలకుఁ దెలివిదేటలువచ్చినకొలది నూరటగలుగుచుండెను. అది తనయీడు బాలబాలికలతో నాటలాడుకొనుట కలవాటుపడెను. కాని తల్లినిజూడకుండ నొక్కనాఁడేని నిలువలేకుండెను.

ఈరీతిగాఁ గొన్ని నెలలు గడచెను. వృద్ధులపాలిట మృత్యుదేవతయగు హేమంత మేతెంచెను. గోపాలపట్టణము పర్వతప్రాంత ప్రదేశమగుటచేత నందుఁ జలి మిక్కుటముగా నుండెను. అప్పుడు చేలకుఁ గోతలు జరగురోజులు గావునఁ గర్షకజనులు రేయింబవలు బాటలయందుఁ దిరుగుచుండిరి. సీతుబాధ గణింపక కూతుపైఁ గల మమకారముచేత గంగమ్మ యర్థరాత్రమున నిలువెడలిచనుచుండ నామెనెఱిగిన పాలికాఁపులిద్దఱొకసారి కనఁబడి “అమ్మా! ఇంతనడిరేయి నెక్కడికిఁబోవుచున్నా”రని ప్రశ్నింపఁగా, నామె యాలోచించిచెప్పటకుఁ గాలముచాలక “యొకపనిమీఁదస్తేషణ మాష్టరుగారియింటికిఁ బోవుచున్నా,, నని మారుపల్కెను. చలియక్కువగా నున్నప్పడెల్ల నామె తనబిడ్డయెట్లులున్నదో యని భయపడుచుండును. తగుచుగా నాబిడ్డకుఁ జలిగాలితగిలి యూపిఠిత్తులు చెడినట్టులో జ్వరముతగిలినట్టులో మఱియే యితరవ్యాధియో కలిగినట్టులో యామె యూహించుచుండును గాని, బిడ్డయానందముతోఁ దోడిబిడ్డలతో నాడుకొను

చుండుననికాని, సుఖముగా నిద్రించుచుండుననికాని, తలపడు.
అత్యాదరః పాపశంకి ,,యనిపెద్దలుచెప్పట కామెయే ప్రబల
నిదర్శనము.

వేటొకనాఁ డెప్పటియట్ల మగనినిదగ్గిఁబుచ్చి గంగమ్మ
సుందరమ్మయింటికిఁ జనుచుండెను. దారిలో వెనుకటిసాలి
కాఁపులును, వారికామందగు నొకక్షత్రియుఁడును నామె
కంటఁ బడిరి. ఆమె చెట్టుచాటుసకుఁబోయి దాఁగికొనఁ
జూచెను. కాని వారు లెస్సఁగాఁ దన్ను గుర్తించిరిని యెఱుఁగుట
చే నది మఱింత యనుమాన హేతువని యూహించి యెదుటఁ
బడియెను. ,,అమ్మగారు మరల వెళ్ళుచున్నారెక్కడికో!"
యని యొకపాలికాపనెను. ఆమెకలవరపడుచు ,,స్తేషన్
మాష్టరుగారి యింటికి,, యని జవానిచ్చి వెనుకవెనుక
చూచుచుఁబోయెను. తామిదివఱ కామెనుజూచి యొకపర్యా
యము మాటాడుటయు, రెండుమూఁడునారు లామె నిశీఢ
మున నారీతి మాష్టరుగారి బసకేగుచుండ దూరమునుండి
చూచి గుర్తించుటయుఁ బాలికాఁపులు తమయజమానునితోఁ
జెప్పిరి. ఆయజమానుఁడును నామెచర్య యనుమానాస్పదమే
యని వచించెను.

మరునాడొకక్షత్రియుఁడు పనిఁగల్పించుకొని యప్పల
సామియింటికి వచ్చి ,,అప్పలనామీ! నీకు షేమమేకద?,,
యని యడిగెను.

అప్ప—అయ్యా! నా క్షేమమున కేకొంతయులేదు.
ఏదోపనియున్నగాని తమరు మాయింటికిరాకు.

రాజు—పనేమియులేదు. నిన్నరాత్రి రెండుజాములకు
నేను బాలికాఁపులతోఁ బాలమునుండి యింటికితెంచుచుం
టినిఁ అప్పుడు నీభార్య యేదోతొందరపనిమీఁదఁ గాబోలు
స్తేషన్ మాష్టరుగారి యింటికిఁ గేగుచున్నది. మాపాలికాఁపొకఁ
డామెను బలుకరించెను. కాని నేను మాటాడలేదు. తాను
మాష్టరుగారియింటికిఁ జొవుచున్నట్లు లామె వచించెను, అంత
యర్థరాత్రమున నొంటిమీ సీమె యేలపోవలయునని శంకించి
తిని. అప్పుడు రైలుబండ్లు వచ్చువేళయుఁగాదు. నీకేదోజబ్బు
చేసినదేమోయని యనుమానించితిని. ఇరుమునకైనఁ ద్రుప్పు
వట్టునుగాని, నీకు భయములేదని మరలనూహించితిని. కాని
సందేహము. నీర్చికొనుటయే మేలనియుటువచ్చితిని. నీవారోగ్య
వంతుఁడవై యున్నందులకు సంకోషముగానున్నది. విశేషము
తెవ్వియులేవుగదా?

అప్ప—నిన్నరాత్రముననా! నాభార్యమీకుఁ గన్నట్టి
నదా!మీరు మఱియొక తెనుజూచి యామెనుగాఁ దలఁపలేదు
గదా?

రాజు—మీకాసందేహ మక్కఱలేదు. మాపాలికాఁపు
నీభార్య యారీతిని నిశీఢమున మాష్టరుగారి యింటికిఁ గుచుం
డ బలుసారులు చూచి నాఁడఁట ఆమెమాప్రక్కనుండియే

పోయినది. దీపపు వెలుతురులో నామెను బూర్తిగా జూచి
తిని. కంఠధ్వని వింటిని.

అప్ప—ఆలాగుననా! (అనితల పంకించెను)

రాజు—అలజడులెవ్వీయు లేవుగావున, దృష్టవడితిని.

పోయెదను.

అప్ప—చిత్తము. మీదయకు మిగుల గృతజ్ఞుడను.

ఇట్లు లాక్షత్రీయుఁ డొక్కఘోరవిషబీజ మాగోవుని
హృదయక్షేత్రమున నాటిపోయెను. దాని విషము త్రాఁచుఁ
బొమువినమువలె నిమిషములో నప్పలసామి యొడలెల్ల వ్యా
పించి యతనికొక విధమైన తాపముదయింపఁజేసెను. ఆతాప
పముచే నతఁడు వేడినిట్టూర్పులు పుచ్చుచుండెను. మేనెల్ల
స్వేదోద్గమనుయ్యెను. పిచ్చియెత్తినవానివలె నతఁడు వాకిటఁ
బ్రచారము చేయుచుండెను. ఏమిసేయుటకు నతనికిఁ బాలు
వోకుండెను. అతనితీరుఁజూచి గంగమ్మ మరల నేదో కీడు
మూడినదని యనుమానపడినది. కాని యట్టితఱిం దానెదుటఁ
బడుటకన్నఁ బరోక్షమం దుండుటయే మేలని తలఁచి యామె
వంటయింటనే కూరుచుండియుండెను. అంత నప్పలసామికొక
యుసాయము త్రొఁచెను. అది మనస్సునకు సరిపఱుచుకొని,
యతఁడు తాపము నించుక చల్లార్చుకొని, తాత్కాలికముగాఁ
దనకుఁగల్గిన భావోద్రేకము నడంపకొని, యెప్పటివాలకము
నే పూని, నాడింట మెలంగుచుండెను. తనవెనుకటిచర్య
జ్ఞప్తికివచ్చికాఁబోలు నతఁడట్లులుండెనని యూహించి గంగ

మ్మయుఁ దనగుట్టు వెల్లడికాలేదనియే నమ్మి యూరట వహించి యుండెను.

రాత్రి యెప్పటివలె మగఁడును దానును భుజించిరి. మగఁడు కొంతతడవు పుస్తకమొకటి చదువుకొనుచున్నట్లు కనఁబడఁ దాను జాలనేవు పసువులమేతలు పాఠిసవరణలుఁ మున్నగుపనులయందు నిమగ్నమై యున్నట్లు నటించెనుఁ నేఁ డు తనచర్య నటనమని యాతఁడు గ్రహింపఁగలెను. కాని యాతనిచర్యయు నటనమేయని గంగమ్మ గ్రహింపలేక బోయె ను. అప్పలసామి పదిగఁ టలరాత్రినఱ కటులేచదువుచున్నట్లు లుండెను. గంగమ్మ యింకను బనిఁజేయుచున్నట్లులున్న నతఁ డనుమానించునని తలఁచి పనులెల్లముగించుకొని, శయనమం దిరమునకుఁ బోయెను. అప్పలసామియుఁ బడకఁజేరెను. అప్ప టికి గంగమ్మమేనువాల్చి నిదురనటించు చుండెను. అప్పల సామి యామెను మాటాడింపక తానును మెనువాలెను. గం గమ్మ కన్నులుమూసి దీర్ఘనిశ్వాసములతో నిద్దరవోవుచున్న దాని భూమికంగొని జయప్రదముగా నటించెను. అప్పలసామి యుఁ గన్నులుమూసికొని కొంతసేపు చిన్నిచిన్నియూర్పులు ను, గొంతతడవు పెద్దపెదయూర్పులును, నవల గుట్టుతో గూడిన యూర్పులును బుచ్చి తనపాత్రముంగూడ లెస్సఁగాఁ బోషింపఁగలెను. మగఁడు గాఢనిద్రయే చెందుచుండెనని గం గమ్మ నిశ్చయించి చప్పుడుచేయకుండ మెల్లఁగలేచి పల్లవలె నడుగులిడుచు, వాకిటికివచ్చి మరల నింకొకసారి భర్తవంకఁ

జూచి యతఁడింకను గుఱుపట్టి నిద్రించుచున్నటులేగాంచి,
పెరటి గుమ్మము తెఱచి, పైనిగొండెముంబెట్టి చప్పుచప్పున,
సుందరమ్మ యింటి కేగుచుండెను.

అది కృష్ణపక్షై కాదశి. పదునొకండుగంటలు దాటినను
జంద్రోదయముకాలేదు. నక్షత్రములకాంతి యుండెనుగాని,
దానివలనఁ జెట్లచే దట్టముగాఁగప్పవేయఁబడిన బాట తిన్నఁగాఁ
గాన్నింపకుండెను. ఆమె హృదయములో నెలుఁగు ప్రేమ
జ్యోతియే దేదీప్యమానములైన కాంతులను ముందు పంపు
చుండఁగా, గంగమ్మ నిర్భయముగా నడచి పోవఁజొచ్చెను.
ఆమె వీధిలోని కేగుటఁగని యప్పలసామిలేచి, కట్టకత్తియొ
కటి చేఁబూని తానును జప్పుచుచేయకుండఁగనే వీధిలోనిక
సింహద్వారముగుండ వచ్చినిలిచెను. అప్పటికి గంగమ్మ
సుమారురువది గజముల దూరమునఁ బోవుచున్నది. అతఁడొక
తాళము వీధిగుమ్మమునకు వైచి, తానుగూడ నామె వెను
వెంటనే బయలుదేఱి బాటప్రక్కలనున్న పొలాలగట్ల
మీఁద నడుచుచు వచ్చుచుండెను. గంగమ్మ తన్నెవ్వరేని
వెంబడించుచున్నారేమోయని నడుమనడుమ వెనుకకుఁదిరిగి
చూచుచుండెడిది. కాని యప్పలసామి యామెకు గోచరింప
కుండ నడుచుటచే నామె కనిపట్టలేకపోయెను. స్టేషన్ మాష్టరు
గారి పెరటిగుమ్మము తలుపులు గంగమ్మకొఱకు రేయింబ
వలు తెఱువఁబడియే యుండునుగావున, నామె యాద్వార

మున లోనికరిగెను. అప్పలసామియు నామె వెనువెంటనే వచ్చి యాగుమ్మముకడ నాఁగెను.

గంగమ్మ లోనికేఁగుటయు, నందు వసారాగదిలోఁ దూఁగుటుయ్యలలోఁ బండుకొని నిద్రించుచున్న బిడ్డను „అమ్మా! శకుంతలా! లే. తల్లీ!” యనిపిలిచి లేపుటయు, పిలిచినంతనే యలికిపడి యాబిడ్డలేచి గంగమ్మను గాఁగిలించు కొని, „అమ్మా! ఇప్పుళ్ళా! వచ్చావు? నేను బువ్వతిన్నేలేదు” అని చెప్పటయు, „అయ్యో! వెళ్ళితల్లీ! నారాక కొంచెమా లస్య మైనంతమాత్రమున నీవు బువ్వతివలదా? అత్తయ్య గారు తినుపించలేదా?” యని యామె బిడ్డనడుగుటయు, లేదని బిడ్డమార్వలికి యేడ్చుటయు, నామె బిడ్డనెత్తుకొని దగ్గఱనున్న యొకచిన్న బీరువా కడకేఁగి యందున్న పెట్టెలోని బిస్కెట్సు, కొన్ని తీసి పెట్టుటయు, గడపట బిడ్డనడ్డాలలో వైచుకొని ప్లాండిపి నిద్రఁబుచ్చుటయు, నప్పలసామి కాంచెను. అతని కాశ్చర్యము, భయము, శోకము, కోఠము, మఱియు నేవేవో జనించెను. కాని గభీరహృదయుఁడగుటచే వేనిని బైకిరానీయలేదు. „ఆహా! ఈచర్యఁ గప్పిపుచ్చుటకే కాఁబోలుఁ నిది యెందుంటివని నన్నడుగకుఁడు. భ్రష్టురాల నై తిననుట సత్యమని, నాలో నలనాఁడు వచించినది! ఇది యెంత జగవెంత! ఎంతమోసకత్తై! ఆనడుమ నొక ముదుసలి దానితో సుందరమ్మ వచ్చినప్పుడీ బిడ్డనే యిదియెత్తుకొని యున్నది. దీనివై ఖరంజూడ నీశిశువు దీని కుపభర్తవలనఁ గల్గి

నదనుట కెట్టిసందియమును లేదుగదా? రామయ్యచెట్టి బిడ్డను నేనొకతఱిఁ గాపాడితి నని చెప్పినప్పుడిదియుఁ దక్కుంగల తమిళస్త్రీలును నివ్వెఱపడిరి. ఆనివ్వెఱపాటున కర్థమిప్పుడు గోచరించుచున్నది. ఈబిడ్డయే రామయ్యచెట్టి బిడ్డకావలయును! ఇదినేను సందేహించినట్టుగా రామయ్యచెట్టితో లేచిపోయి యుంటనిజమే. ఆహా! వాఁడెంతమోసగాఁడు! అమ్మతోడు. నేనెట్టి పాపకార్యమును జేసియెఱుగ' నని కల్లబొల్లిమాటలాడి నాకు నమ్మకముం బుట్టించినాఁడు. తమిళదేశపు మోసమంతయు వానికడనే యున్నదిగదా! నాతో మాటాడునపుడు స్నేహరస మొలికించుచు వికటమందహాస మొనర్చుచు మాటాడినాఁడు. వాని వాలకముంగాంచి, వాఁడు విశ్వాసార్థుడనుకొంటిని. నాకొంప దీసినాఁడు. పయోముఖవిషకుంభము, గోముఖవ్యాఘ్రము! ఇదియామూరనే నన్నుఁగికురించి పరపురుషునితో వేశ్యవలెఁగాఁపురముఁ జేయుచు మూఁడెండ్లుండుట నేను గ్రహింపకపోయితినే! నావంటి మందుఁడుండునా? నేను బెండ్లాడినకాంత పరపురుషునిఁ జేపట్టి వానివలనఁ గన్నకూఁతునకు వర్ధంతుత్సవముం జేయుచుండఁగా, నెట్టి యనుమానమును లేక నేనాయుత్సవమునందుఁ బట్టాని విందుఁగుడువ నేఁగితినిగదా! నాకన్న గొప్పయవివేకి లోకము లోనుండునా? (ఒకనిట్టూర్పుపుచ్చి) ఇప్పుడేమి చేయవలయును? ఇది భ్రష్టయని మున్నెఱిఁగియున్నను, దీనిదురితరహస్య మామూలముగా నెఱుఁగకపోవుటచే నేనూరటఁ గాంచి

మరల దీనితోఁ గాఁపురమున కియ్యకొంటిని. ఇది యొనర్చిన పాపము రూపముందాల్చినా యెట్టయెదుటఁగన్నట్టుచుండఁ నేనిక నెట్లునహింపఁ గలుగుదును? ఓదైవమా! నాకేదారి కల్పింతువు? నేనుదీనిని పెసర్జింపఁ జూచినను, నాపరితాప మడంగదు. ఇదియు దీనిబిడ్డయు నాకంటఁ బడునప్పుడెల్ల నాయవమా నాగ్ని రగిలి నన్ను దినదినము దహించి వేయుచుండునుగదా? ఆయగ్నిచే దహింపఁబడి దినక్రిమమున నేనాఁడో చచ్చుట కన్న, నేఁడే యేయపాయముచేతనో ప్రాణములు గోలుపోవుట యుత్తమమార్గమగునుగదా? ఓయీశ్వరా! నన్నీ భూలోకరంగమున నవతరింపఁజేసి నాచే నాడింపఁదగిన నాటకమాడించితివి. నీవు నేపథ్యమున నిల్చి నన్ను నీకడకురమ్మని పిలిచెడు ఘంటానాదము నీవుచేయుచున్నట్లు నాకు గోచరించుచున్నది. ఇక నీపాత్ర నిష్క్రమింప వలసినదే. ఇదేవచ్చుచున్నాను. ఉన్నపాలుననే వచ్చుచున్నాను. నేను సవరించుకొనవలసి నదేదియు లేదు. అయిన నొక్కసారి నాభార్యతో మాటాడి మఱివచ్చుచున్నాను.” అని తనలోఁదాను బల్కికొని, జోలపాటలఁబొడుచుఁ దనబిడ్డను జోకొట్టుచున్న భార్యనుబిలిచి యిట్లుప్రసంగించెను.

అప్పు—గంగూ! (అని పిలుచునప్పటికి గంగమ్మ యులికిపడి బిడ్డనచ్చటనే దిగవిడిచి యీవలకువచ్చెను.) నిన్నొక్కప్రశ్నముమాత్రమే యడిగెదను, దానికిసరియైన జవాబు,

దేవుడేసాక్షిగా నున్నాడనియెంచి, నెంటనేచెప్పము. ఆశిశువునకును నీకునుగల సంబంధమేమి?

గంగ—(తనులత వడకుచుండ నిలిచియున్నది, యొక్కపాటున మిగనిపాదముల పై వ్రాలి) ప్రాణేశ్వరా! మహాపాపాత్మురాలనగు నేనింకను దావఁగలనా? ఆబిడ్డ నేను గన్నకూన. దానిపై గల మోహముచే నేనుమియాజ్ఞ నతిక్రమించి యిటకు వచ్చుచున్నాను. కడుపునీపిని దోయజాలక యుఁ దమయానతి దాటజాలకయు నాపడుతాప మూఱు శ్వరునికే యెఱుక. గుఱిక్కెఁడు ప్రాణములేకదా, యేలవిఘనరాదని యూహించితిని. కాని నేను మృతినొందిన, నాబిడ్డగతి యేమగునో, యదికూడ నన్ను వెంబడింప వలసియుండు నేమోయని సంకోచించి యాప్రయత్నము మానితిని. రూపొందిన నాపాపముం దమకుఁ జూపుట యధికతాపహేతువని యందునకు సాహసింపనైతిని. నాగుట్టు బట్టబయలయ్యెను గనుక, నేనికజీవింపరాదు. నన్ను మీచేతులతోఁ జంపి యిప్పిల్లనుమాత్రము కాపాడుఁడు. నాయాత్మకు శాంతి గలుగును.

అప్ప—ఇప్పుడు నిన్ను శిక్షింపవలసిన పనేమియులేదు. పుత్రికామోహముచే నీవొసరించిన యీరహస్యచర్య యంతగానింద్యముగాదు. బుద్ధిపూర్వకముగా నీవుచేసిన ఘోరపాపమునకై నీవు పశ్చాత్తాపపడుటకును వలనుగాకుండ, నీకాబిడ్డయడ్డంకియైనది. అంతేకాక యది నీదురితములను బెరుఁగఁ

జేయుచున్నది. కాని యది నోరెఱుగని కూనయగుటచే,
దాని నేమనఁగలము? నేను మాత్రమిక నీకడనుండఁజాలను.
ప్రజలమొగములు చూడఁజాలను. నేనెందేనిపోయెద. నాకికఁ
బ్రహ్మచర్యముతోఁ బనియేలేదు.

గంగ—అయ్యా! హృదయేశ్వరా! మీరేయెందేని
పోయిన, నికనేనా? నాబిడ్డకిప్పుడు కొంచె మింగితము గలు
గుచున్నది. ఇక నెవ్వరో దానిని గాఢాడకపోరు. కావున
నేను మీవెనువెంటవత్తును. దయతో నారాకకనుమతింపుఁడు.
మిమ్మువీడిచి నేను మనఁజాలను.

అప్ప—అదివట్టమాట. మూఁడేండ్లు మనలేదా?

గంగ—నాచపలబుద్ధి నన్నట్టు వ్రీళ్చుకొనిపోయినది.
అందునకు నేనుబడు తాపము నాహృదయమున కేగాని యొరు
లకెఱుకపడదు. మున్నెట్లు వ్రతించినను, నికముందట్లు మీ
యెడఁబాటునుసహింపఁజాలను. మిమ్మువీడినయుత్తరక్షణమున
నేను గుండె వ్రీలఁజనిపోవుదును. నామాట సమ్మఁడు. అది
నిశ్చయము.

అప్ప—నేనునమ్మను. ఇకనీదారినీది. నాదారినాది.
నాకు భగవంతుని యాహ్వానము వచ్చినది. ఆతఁడొనర్చు
గంభీరవిషాణధ్వని నాకువిస్పష్టముగా వినఁబడుచున్నది.
నేనికఁ బోవకతప్పదు.

అని చివాలున నతఁడు నెనుకకుఁ దిరిగియొక్క పరువునఁ

బోవజొచ్చెను. “నేను మి మ్మనుగమించుదాననే” యనుచు గంగమ్మయు నాతనివెంబడిఁ బరుగిడెను.

నిధనము.

—)0(—

అప్పలసామి చంగుచంగున దుముకుచుఁ బొలముల వెంబడిఁ బరువెత్తి యొకయేటిలోదిసి గాని నవలీలనీఁది యా వలనున్న కొండనెక్కి వేగముగాఁ బోవుచుండెను. అతనికి గమ్యస్థాన నిర్ణయములేదు. పోవుటకొఱకే పోవుచుండెను. గంగమ్మ యాతని ననుసరించి యేటిదాఁకఁ బరుగెత్తఁగల్గెను. కాని యామె కీఁతరాదు. గనుక నేటిలోదిసి ముందునకుఁ బోలేక, యేటిగట్టువెంబడిని గొండకావలిప్రక్కకుఁ దవ్విరితగతిని పోవుచుండెను. మనస్సు చలించి యొక్కమచ్చుననే పరుగిడు నప్పలసామి కొండకొనఁ జేరినతర్వాత సడుగులు తడఁబడుట చే జాఱిపడెను. ఆపాటుచే నతఁడు మూర్ఛిల్లి రాలపై దొరలి పోవుచు సడుమనొక భూరిస్పృక్షమట్లురాఁగా దానిచే నాఁవఁబడి యుండెను. అతనికిఁ జైతన్యమేలేదు. దేహమంతయు గాయములయ్యెను. మనస్సులోనిగాయము చెప్పనక్కఱయేలేదు కదా! ఏటిగట్టునఁ బరుగులిడు గంగమ్మ మఱియొక కొండ నారోహించి భర్తకె నెదకుచుండెను. “నాధా! నాప్రాణ నాధా!” యని పీఠెలుంగునఁ బిలుచుచు నామెపోవుచుండెను.

అప్పటికిఁ జంద్రోదయము కాకున్నది. ఆకసమించుక ధావశ్యమువహించి యుండెను. ఆమె యొక్కతీరుననే పర్వత శిఖరమునకుఁ బరుగుపరుగునఁ బోయెను. అక్కడనిలిచి మరల “ప్రాణనాయకా! ఎచ్చటనున్నావు? నన్నిట్టి విషమపరీక్షకు లోనుగావించుట తగవుగాదు.” అని యడిచెను. గొంతెత్తి యేడ్చెను. కాని యామెది యరణ్యరోదనమయ్యెను. అంతఁ గ్రనుముగాఁ జంద్రుఁడువచ్చుచుటయుఁ దత్కిరణములు వృక్షాగ్రములును గొండకొనలును నెక్కుటయుఁ దటస్థించెను. వెన్నెల వెలుంగుచుఁ గరంబు మఱుంగుచేసికొని గంగమ్మ యన్నిప్రక్కలం గలయం జూచెను. ఎదుట నింకొకకొండయు, రెండుకొండలకును మధ్యమందొక ప్రవాహమును నామెకుఁ గాన్పించెను. తానిందాఁకఁ దరింపఁజాలకపోయిన యేఱదియే కాఁబోలు సని యుఁ, దాను భర్తయొక్కనకొండకాక వేఱొక కొండ నెక్కఁతిననియు, నామెగ్రహింపఁ గల్గెను. క్రమ్మఱఁ గంతమెత్తి భర్తను బిలిచెను, అకొండమీఁద నతఁడు కాన్పించునేమోయని తన విశాలనయనముల నింకను విశాలతరములు గావించి యరసెను. అప్పుడొకమూలుగు వినఁబడెను. ఆమె మఱియు నాత్రముతో నారయఁ జొచ్చెను. తన కెదుటి కొండ చురుమీఁద నొకతరువును బట్టుకొని యొకమనుజుఁడు పండుకొనియున్నట్లు లామెకుగోచరమయ్యెను. మఱియుం బరికించి చూడ నామనుజుండు తొడిగికొన్న తెల్లనిచొక్కాయ గంగమ్మ కనిపట్టఁగల్గెను. తనభర్తయు నట్టిచొక్కాయనే

నాఁడుదొడిగికొని వచ్చుటచే, నతఁడు తన నాధుఁడేయని నిశ్చయించి, వేగముగా నాతనికడకుఁ బోవలెనను కుతూహలము చేతఁ దా నెక్కిన కొండ చరియ యందుఁబరువిడుచుఁ గ్రిందికి దిగఁ జొచ్చెను. ఆపరువున నామెకును గాలు జాతెను. తూలి పడెను. ఆమె పడినచోటినుక సమముగానుంటచే నామె క్రిందికి జాతీపోవుచుండెను. పట్టుకొనుట కాధారమేమియు నామెకుఁ లభింపకుండెను. రెండునిముసములట్లు జాఱుచున్న, నామె తప్పక క్రింది లోయలో నియేటఁబడును. తుదకామె కొక పాషాణశృంగ మవలంబముగా దొరికి దానిం బట్టి వేల్చి లాడుచుండెను. కాని యామె పై కెగఁబ్రాకుట కేమియు వీలు లేకుండెను. ఇట్లుంటి యామె తన వెనుకతట్టుననున్న కొండ చరియమీఁదఁ బడియున్న భర్తనుద్దేశించి, “నాధా! నేనీ యేటఁ బడి పోవుచున్నాను. నాప్రాణసంరక్షణముం జేయవా? ఆయా సముచేఁ బట్టుదప్పుచున్న” దని కేకలిడెను.

వెన్నెలసోఁకుటచే నప్పలసామి మూర్ఛనుండి తేఱుకొనెను. అతఁడా మూర్తనాదమువిని లేచిచూడ నెదుటనున్న కొండమీఁద నొక ణాతికొసెను బట్టుకొని వేల్చిలాడుచున్న తనభార్య గాన్పించెను. అతఁడామెను గాపాడనామాననాయని యించుక తర్కించుకొని, యవల నెట్టివారలైనను నార్తిఁ జెంది రక్షణముఁ గోరునప్పుడు రక్షణముంబొంద నట్లు లేయని తలఁచి భార్యను గావనిశ్చయించుకొని, తనదగ్గఱనున్న చెట్టు మీఁదుగాఁబోయి, దాదాపుగా నావలికొండ నంటియుండు

దానిశాఖల కొనలకుఁబోయి చూచెను. భార్యబారెఁడు దూరములోనున్నది. కాని యందునిలిచి చేతులుచాపిన, నందకున్నది. అప్పుడతనికి మున్నుసర్కసులోనేర్చిన విద్యయేయాధారముగాఁదోచి, తనపాదములు రెండును జెట్టుఁగొమ్మకుఁదగిలించి గట్టిపట్టుచే దనదేహమునునిలుపుకొని, తలకీందుగా వ్రేలాడుచుఁదనచేతులతో భార్యపాదములం బట్టయత్నించుచు నూఁగులాడు చుండెను. ఆచెట్టువ్రేళ్లుగల తావు గుల్లనేలయగుటచేత, బరువుగల మానిసియొకఁడు దాని కొనఁగొమ్మలం బట్టివ్రేలుట చేత, నది క్రమముగా వంగి, దానివ్రేళ్లు తెగిపోవుచుండెను. మఱిమూఁడునాలు గూఁపులలో నతఁడు గంగమ్మ యడుగుల నందికొనఁగల్గెను. ఇప్పుడు తరువున కిరువురి భారము గలుగుటచే మూలములు పూర్తిగా విచ్ఛేదనమందెను. ఇద్దఱు నేటఁగూలుదురవస్థ గలుగవచ్చునని యప్పల సామిభయపడి భార్యను బ్రవాహపు టొడ్డుననుండు నిసుక తిన్నెల మీఁదికి విసరివై చెను. అమెయి సాముగరిడిలనేర్చిన దేకావున, నాపతనమునందు గొప్పదెబ్బలు తగులకుండ నేలఁబడెను. అంతఁ జెట్టుతోఁబాటు మనకథా నాయకుఁడును బ్రవాహములోఁ బడిపోయెను. ఆతఁడుపడినచోట నొకరాతి గుట్ట నీళ్ళలో మునిగి యుండెను. దానిపై నాతఁడువ్వెత్తుగా బడుటచే నతని శిరస్సు పగిలెను, శరీరభాగములలో మఱికొన్నిటికిని గట్టిదెబ్బలు తగలెను. తలదెమ్ము ఘటించుటచే నప్పలసామి కొంతపడి మేనేమటచి యుండెను. అవలఁ గొంత

తేలివివచ్చెనుగాని, యతనికి భరింపరాని యాయాసము తోచుచుండెను. తానిక బ్రతుకనని తలచి యతఁడెట్లులేని గట్టును జేరికొనఁగోరి, యేటఁబడి మెలమెల్లఁగా బొరలునై చుచునీదఁజొచ్చెను. ఎంతో ప్రయాసముమీఁద నతఁడొప్పునకు రాఁగలిగెను. కాని వచ్చిన కొన్నినిముసములకే యధికాయాసముచేతను, విశేషరక్త స్రావముచేతను, నతనిగుండె యాఁగిపోయెను. అప్పలసామి కీర్తి శేషుడయ్యెను.

సికతాతలంబునం బడియున్న గంగమ్మ యిరుచుక తేఱుకొని, యేటఁబడిన మగఁడు బయటికి వచ్చెనో వేదో చూడఁగోరి, తేచియారయఁగాఁ దనకించుకదప్పున నాతఁడు పడియుంటయామె గాంచి, మెల్లఁగా నతనికడకేఁగెను. చైతన్యము లేకపడియున్న నాధునింగాంచి యామెకలవరపడి “నాధా! యేలయిట్టులుంటి” రని పలుకుచుఁ జేతితోఁదట్టిలేపెను. అతఁడు మార్వలఁక లేదు. కదలించినఁ గదలలేదు. నాసికారంధ్రములకడ వ్రేళ్లుంచిచూడ, నూపిరివచ్చు చున్నట్లుకనఁబడలేదు. ఆమెమఱియుఁ గలతపడి “అయ్యా! ప్రాణేశ్వరా! పలుకరేమి?” యనిదేహమంతయుఁగంపింపఁజేసిచూచెను. కాని జవాబు లేకుండెను. అంతనామె గుండెనొడుకొనియుఁ దల నేల్పెఁ బగులఁగొట్టికొనియు నేడువసాగెను. ఆయాసముచేఁ బ్రాణముకడఁటిస దేమో. మరలఁ గొంత సేపటికై నఁ దేలివివచ్చునేమోయనియామె యాఁగిచూచెను. కాని యేమియు మార్పుకనంబడదయ్యె. అప్పుడామె తనభర్త తనకొఱకై ప్రాణములు గోల్పోయెననియే నిశ్చయించుకొని

దిక్కులన్నియు మార్మోయు నట్లుగా బిగ్గటగా రోదనమొన
 రించెను. అది యర్ధరాత్రీ మించుకమీఱియున్న సమయము.
 నిజనప్రదేశము. ఆమెకు మార్వలుక నక్కలును గుడ్డ
 గూబలును దప్ప నితరములులేవు. ఆమెయెంత సేపేడ్చినను,
 నోదార్చు వారెవ్వరునులేరు. „అయ్యో! నేనెంత దుర్మార్గు
 రాలను! నాబ్రతు కాదినుండియుఁ గళంకపూరితమైయే యుం
 డెఁగదా! చిన్ననాఁడా, తల్లిమాట పెడచెవినిఁ బెట్టి యామె
 కిష్టములేనిపెండ్లి చేసికొంటిఁగదా! ఇ-ని-నే నామెమస్సు నల
 యించితిని. తరువాత నాభర్త కిష్టములేని పట్టణ జీవనమునకుఁ
 బురికొల్పి యతనితోఁ బాటు మహాపట్టణమున నివసించుచు
 నారోగ్యకరములగు సభ్యాసముల నాచారములను విడిచిపెట్టి,
 తుదకు నీతికూడఁ బోఁగొట్టుకొని యన్యపురుషునితోఁ గాఁపు
 రమొనర్చితిఁగదా! అత్తఱి నేననుభవించిన వైభవములకు
 గర్వపడి కన్నుగానక చరించితిఁగదా! నేనొర్చిన పాపములకుఁ
 బ్రత్యక్షఫలమైన నాకూఁతునందు వెఱ్ఱిమమత నొందియుండి
 యీమహానుభావునిఁ బలుభంగుల మోస మొనరించితిఁగదా!
 నాచర్యఁ గప్పిపుచ్చుట కెందఱిశోనో యెన్నోయబద్ధముల
 నాడి యుంటిఁగదా! కడపటి నిముసమందు సైతము నాకుపకృ
 తియొనరించుటకే యత్నించిన నాహృదయేశ్వరునిఁ బల్కెఱం
 గుల మోసపుచ్చితిఁగదా! తుదకితని ప్రాణములఁ బోఁద్రోలు
 ఘోరవిపత్తును గల్గించితిఁ గదా! నేనితనిని వెంబడింపకున్న
 నిట్టి యాపదరాదుగదా! (డగుత్తికతో) నేనేయీయన మరణ
 మునకుఁ గారకురాలనై తిని. ఈమహామహుని నాపొట్టఁ బెట్టి

కొంటిని. ఇక నేనీ భూమిపై బ్రతికి యేమి ప్రయోజనము? (అని యొకింత తడవాగి) తల్లీ! శకుంతలా! నాకు నీతోఁ బూర్తిగా ఋణము చెల్లినది. నీవిక నెవ్వరి పాలబడుదువోగదా! నా యపోసిన దేవుఁడు నీరుపోయఁడాయని యింతదచుక ధైర్యము వహించి నిన్ను పేక్షించుచుంటిని. ఇప్పుడు నిన్ను బూర్తిగా లోకమునకు విడిచిపెట్టి నాదారిని నేనేఁగుచున్నాను. తల్లీ! దయామయుఁడగు నీశ్వరుఁ డనాధబాలికవగునీయెడ ననుకంపఁబూని నీకాయురాదులొసఁగి నిన్ను సర్వదా కాపాడుఁగాత! ఈశ్వరుఁడే నీకు గూతాపితలు. ఉదారస్వభావులగు ప్రజలే నీకుఁ జుట్టఁబులు.”

అనుచు నామె పరివేదన మొనర్చి యామె భర్తకనే బరమునకు మూఁడు ప్రదక్షిణములు గావించి యతని పాదములపైఁ బడి కన్నీటిచే నభిషేక మొనరించి, యచ్చటి కొండపై నున్న రాలలోఁ బెద్దదియొకటి దొరలించుకొనివచ్చి దానిని నడుమునకు, భర్త పంచకొంగుచించి త్రాడుగా నుపయోగించి, కట్టుకొని, “హర హర! మహాదేవ!” యని కేకవెట్టుచు నీటిలోనికిదిగి లోతునీళ్లలోనికిఁ బోయి యొకటిరెండు బుడగలతో మునిగిపోయెను. అప్పటికి మూఁడుజాములరాత్రి మీఱి యున్నది. పక్షులు రెక్కలాడించుచున్నవి. ఆమె వైచిన కేక మాప్రక్క నడుచుచున్న యొక పాలికాఁపునకు వినఁబడ నతఁడు వేగముగా నదిలోనికిదిగి చూచెను. వాఁడు మంచి యీతఁగాఁడగుటచే నేఱింతయుఁ గలయనీఁదెను. గంగమ్మ ప్రాణవాయువులు విడిచియే యున్నను, రాతి బరువుక్రింది

కామె దేహమును గుంగజేయుటచే నది పైకిదేలకుండెను. వాడట్లు కొంతతడవీదగా నవల వానికొకచోట బుడగలు వచ్చుచున్నట్లులు, చేపలు తండ్రోపతండములుగా నందుజేరి యున్నట్లును బొడగట్టెను. అతడక్కడ నొక్కమునుకవైచి తడవిచూడ గంగమ్మదేహము సోకెను. వాడా దేహమునుబట్టి యొప్పున కీప్పుకొనివచ్చిచూడగా నొకస్త్రీ, తానెఱిగిన గంగమ్మయే. ఈమె బలవన్మరణముం గూర్చి యీమెభర్తకుఁ దెలియజేయుట యొప్పనితలచి యతఁడు త్వరితగతిని నడచి పోవుచుండగా, దారిలోఁ గాలికి మరియొకశవము తగిలెను. దానిం బరికించిచూడ నది యప్పలసామిశవమే యయ్యెను. అతడా దంపతుల మరణమున కాశ్చర్యపడి, దానిని గ్రామాధికారుల కెఱింగింతమని మూరిలోనికిఁ బోయి కరణముగారిని లేపి యావద్యత్తాంతమును జెప్పెను.

మఱునాఁటి యుదయమున కా యూరి వా రెల్ల నా యేటిదరికి వచ్చిరి. బిడ్డతో నా క్షొగము పిల్లగారును, సుందరమ్మయు వచ్చిరి. బలవన్మరణ మగుటచే బోలీసువారుకూడ వచ్చిరి. పండ్రెండుగంటల వఱకుఁ బంచాయితీ జరగుచునే యున్నది. ఆర్కొగముపిల్లగారు గంగమ్మ దుశ్చరతమెల్ల సచ్చటఁ గూడినవారికి వినిపించిరి. సుందరమ్మ కడచిన రేయినప్పలసామి తనయింటికివచ్చి భార్య బిడ్డనులాలించుచుండఁ జూచి యామెతోఁ బ్రసంగించుటను గూర్చి సవిస్తరముగఁ దెలిపెను. ఉభయులును బ్రతుకులపై రోసి ముందప్పలసామియు నవల గంగమ్మయు నేటఁబడి

ప్రాణములు విడిచిపెట్టి రని నిశ్చయించి, తీర్పట్లు వ్రాసి, రెండుశవములను గలయఁగట్టించి శ్మశానవాటికిఁ గొంపోయిరి. ఆశవముం గొనిపోవునప్పుడు గ్రామములోని గొల్లలందరు మరలఁ గోలాటములతోను, రానుభజనలతోను గూడ నడచి యూరంతయుఁ నూరేఁగించుచుఁ బోయిరి.

ఆ గోపదంపతుల మరణవార్త గోపాలపట్టణమందే కాక విశాఖపురిలోఁ గూడఁ దెల్లవాఱునరికిఁ దెలిసెను. కన్యా కర్ణ నావార్త గోడేవారి లోఁగిటనుం దెలిసెను. అక్కడ నూడిగముచేయుచున్న మాణిక్యమ్మ యావార్తవిని యొక్క పెట్టున నేడ్చుచు గోపాలపట్టణమున కెఱెంచెను. ఆమె వచ్చు సరికి శవములు దహనము చేయఁబడుటకుఁ జితిపై నెక్కింపఁ బడెను. కూఁతుశవముపైఁ బడి యామె చాలసేపేడ్చి తానును నచ్చటివారితోఁ బాటిన్ని బియ్య మాశవముల నోళ్లనిడి గంగమ్మకూఁతును జూచుటకు ప్తేషన్మాష్టరుగారి యింటి కేఁగెను.

ఇట్లు మసకధకు నాయికానాయకులగు నాగోపదంపతులు కథావశేషులైరి. వారి జీవచారిత్ర మాంధులకే గాక హైందవుల కెల్లర కనేకనీతుల బోధించుచున్నది. వానినెల్ల సర యుపని చదువరులకే విడిచిపెట్టి మేము నుడువమానితిమి.—

— ౨౦ ఉపసంహారము.

మాణిక్యమ్మ „కూఁతురా, కూఁతురా” యని పెద్ద పెట్టున నేడ్చుచు ప్తేషన్మాష్టరుగారియింటి కేఁగునప్పటిక, సుం

దరమ్మ శకుంతలకు స్నానము జేయించి తలతుడిచి యెత్తుకొని
 లాలించుచుండెను. శకుంతల బిక్కమొగమువై చుకొని, సుంద
 రమ్మ బుజ్జంపుమాటలనేమియు జెవినిబెట్టక, వెలవెలనోయి
 చూచుచుండెను. అమ్మమ్మ యాక్రిందనధ్వని విని పిల్లకూడ
 నేమవజ్ఞోచ్చెను. మాణిక్యమ్మ సుందరమ్మ యొడిలోనున్న
 మనుమరాలినెత్తుకొని, బిగ్గగొంగిలించుకొని బిట్టువాపోవ
 జొచ్చెను. “అమ్మా! నోరెఱుగని యీకూన గుండెచెదరఁ
 గొట్ట నట్లేడ్వఁ దగునా? నీవు గర్భశోకమును లోలోన నిమి
 డ్చికొనవలయుఁ గాని యీబిడ్డకెఱుక పఱుపరాదు. నీకీబిడ్డయే
 కూఁతురు. గంగమ్మమాట తలపెట్టకు” వని యోదార్చెను.
 మాణిక్యమ్మ బిడ్డయడలునని పొరలిపొరలి వచ్చుదుఃఖమును
 దిగమింగుచు లోలోనఁ గుములుచుఁ గూరుచుండెను.

కొంతతడవున కాగ్నొగము పిల్లగారుకూడ స్తేషనునుండి
 యింటిలోనికివచ్చి మాణిక్యమ్మను బరామర్శించిరి. గోపదంప
 తులు గతజీవన విధానమంతయుఁ బూసగుచ్చినట్టు లామెతోఁ
 జెప్పిరి. ఈరీతిఁ గొంతసేపు జరిగినతర్వాతఁ బిళ్ళగారు మాణి
 క్యమ్మను శకుంతలను వెంటఁబెట్టుకొని గ్రామములోనికేఁగి
 కరణముగారిని దర్శించి యప్పలసామి కాఁపురమున్న యింటి
 లోనికఁ బోయిరి. కరణముగారు గ్రామమందున్న గౌరవనీయు
 లగు మనుజులను గొందఱిని బిలిపించి, వారియెదుట నప్పలసా
 మియాస్తియంతయు మాణిక్యమ్మకిచ్చి శకుంతలకు యుక్త
 వయస్సు వచ్చినతర్వాత చానిని దుర్వినియోగము చేయకుండ
 నప్పగించు పద్ధతిమీఁద నొకటివ్రాసెనని యందు మాణిక్య

మ్మ చేవ్రాలు చేయించి కరణకప్రభృతులచే నాక్షివ్రాళ్లు చేయించి, యప్పగించిరి. అప్పలసామి చరాస్తియంతయు బండ్లపై నెక్కించి పిళ్లగారు తమబనకుఁ గొనిపోయి, బిడ్డకాశౌచ దినములు గడచిన పిమ్మట నొక శుభముహూర్తమున మాణిక్యమ్మతో బిడ్డను విశాఘపురికిఁ బయనముచేసి పంపిరి. సుందరమ్మకూడ నొకటి రెండువారములు బిడ్డ ముత్తవ్వయొద్ద నలవాటు పడునట్లు కుండుటకు నిశ్చయించుకొనియే గెను.

మాణిక్యమ్మ తానూడిగముచేయు జమీందారిణియొద్దకు బిడ్డను గొనిపోయి దానియవస్థయెల్లఁ జెప్పి యంగలార్చెను. జమీందారిణి యాబాలికపై ననుకంపఁబూని యెన్నో చొక్కాయలును గట్టించి యామకొనుటకుఁ బెక్కు కీల్బొమ్మలిచ్చి యాదరించెను. పిళ్లగా నొకనాఁడు విశాఘపురికిఁ బోయి యప్పలసామి బ్యాంకిలో దాచుకొన్న రొక్క మంతయు బిడ్డపేరవ్రాసెనని దానికి శాశ్వతోపకార మొనరించి తమభాద్యను వేసికొని సొంతబిడ్డనువేడినను జననీ జనకులవలెఁ గంటఁ దడిపెట్టుకొనుచు గోపాలసబ్బణమునకుఁ జనిరి.

శకుంతల శుక్లపక్ష శశాంకునివలె దినదిన ప్రవర్ధమానయగుచు నమ్మమ్మయింటఁ బెరుగుచుండెను. ఆమె రూపరేఖావిలాసములకుఁ దెలివిదేటలకు నెల్లవారును ముచ్చటపడుచుండిరి. దానికిఁ దల్లియందమునుదండి యాదార్యమును గల్గుటచే, నది మిగుల దర్బనీయమై యున్నది. దాని చుట్టుకుఁదనముఁ జూచి రాణిగారు దానిని దొరతనమువారి బాలికావారశాలకుఁ బంపి చదువుఁ జెప్పింపఁ దొడఁగిరి. అది యేఁటే

టఁ బరీక్షలలోఁ బ్రీప్రీథమురాలుగాఁ గృతార్థయ్యుఁడను వి
బహుకృతులను గాంచుచుండెను.

పౌరులెల్లరును దాని సుగుణసంపదను గొనియాఁ
చుండ, స్వజాతి గోవులెల్ల నట్టివిద్యావని గుణవతి తమకుఁ
ములోఁ గలదని గర్వపక్షచుండ, గర్భశోకమును మఱచిపోఁ
మాణిక్యమ్మ దానికెల్ల మచ్చటలను దీర్చుచుఁ గాలవఁ
గడుపుచుండఁ దా నభిమానము వహించి పోషించుచున్న ఓ
భావియుగమునఁ బ్రసిద్ధిఁగాంచఁగలదనిజమిందాఁ శియానండ
ముతో నెదురుచూచుచుండ, స్వగ్లపురమున నెడతెగని యా
నంద మనుభవించుచున్న గోపదంపతులు తామిలోకములో
నాటివిడిచిన మొలక యీశ్వరకృపవలన లెస్సఁగా వృద్ధిపోఁ
దుచున్నదని కని మోదమందుచుండ, శకుంతల నేటికిని విశ
ఘవృరియందే యమ్మమ్మయిఁటనేపెరుఁగుచున్నది. విద్యనేర్చు
చున్నది. నాటివిద్యాగ్రానులతోఁ జకచక నడుచుచు బడికిఁ
బోవుచున్నది. ఆటపాటలయందు విద్యాగ్రహణమందు తిరం
తరోత్సాహినియై యున్నది.

శకుంతలకు దీగ్ధాయుశ్వర్యాదు లొసంగి యీశ్వ
రుడు రక్షించుఁ గాతమని కోరుచుఁ గథాకథసమును విరమిం
చుఁచున్నాము. గోపదంపతుల సత్యనీతివర్తనములఁ గూరి
చదువరులే యరదురుగాక.

ఓ మే త త్స త్.



